



## பார்வதியம்மாளுக்கு மக்கள் திரண்டு அஞ்சலி பூதவுடல் நேற்று மாலை அக்கினியுடன் சங்கமம்

வடமராட்சி, பெப்.23  
கடந்த ஞாயிற்றுக்கிழமை அமரத்துவம் அடைந்து வேலுப்பிள்ளை பார்வதி அம்மாளின் இறுதிக்கிரியைகள் நேற்று உணர்வுபூர்வமாக நடைபெற்றன. அன்னை பார்வதி அம்மாளின் பூதவுடல் ஞாயிற்றுக்கிழமை வல்வெட்டித்துறை அரசினர் வைத்தியசாலையில் வைக்கப்பட்டிருந்தது. அங்கு உறவினர்களும், ஊர்மக்களும் அஞ்சலி செலுத்தினர். அன்று மாலை முதல் தீருவில் மைதானத்தில் வைக்கப்பட்டிருந்த அம்மாளின் பூதவுடலுக்கு பொதுமக்கள் தமது இறுதி அஞ்சலியைச் செலுத்தி வந்தனர். நேற்று முற்பகல் அங்கு அஞ்சலியுரைகள் இடம்பெற்றன. வைத்தியகலாநிதி கே. மயிலேறும்பெருமாள் தலைமையில் இடம்பெற்ற அஞ்சலி நிகழ்வுகளில் நாடாளுமன்ற உறுப்பினர்களான (29 ஆம் பக்கம் பார்க்க)



05  
தப்பியது இங்கிலாந்து

05  
பொல்வூம்மருக்காக உலகக் கிண்ணம்

16  
காலத்தை கிழித்த யூட்சி

24  
ஆர்ப்பாட்டம் நடத்திய திருமாவளவன்

31  
பார்வதியம்மாள் பூதவுடல் தீயுடன் சங்கமம்

## சகல தமிழ்க் கட்சிகளுடனும் பேசுவோம் புலிகள் கேட்டது கிடைக்கவே கிடைக்காது

செய்தியாளர் சந்திப்பில் ஜனாதிபதி உறுதி

கொழும்பு, பெப்ரவரி 23  
தமிழ் மக்களின் நல்வாழ்வுக்காகச் சகல தமிழ்க் கட்சிகளுடனும் பேசுவோம். ஆயினும், துப்பாக்கிமுனையில் தமிழீழ விடுதலைப் புலிகள் கேட்டதை இந்தக் கட்சிகளும் கேட்டால் அது அவற்றிற்குக் கிடைக்கவே கிடைக்காது. இப்படி ஜனாதிபதி மஹிந்த ராஜபக்ஷ உறுதிபடக் கூறினார். (29 ஆம் பக்கம் பார்க்க)

## தமிழ்ச் செல்வனுக்குச் சிலை அமைக்க பிரான்ஸ் சட்டம் அனுமதியளிக்கிறது

அந்நாட்டுக்கான இலங்கைத் தூதர் தெரிவிப்பு

கொழும்பு, பெ. 23  
தமிழீழ விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வனுக்கு சிலை அமைப்பதற்கு பிரான்ஸ் வாழ் தமிழ் மக்களுக்கு பிரான்ஸ் சட்டம் அனுமதிக்கிறது. எனவே இச்சிலை விவகாரத்தில் நாம் கொதிப்பு அடைய மாட்டோம் என பிரான்ஸிற்கான இலங்கைத் தூதர் வர் கலாநிதி தயான் ஜெயதிலக தெரிவித்துள்ளார். தமிழீழ விடுதலைப் புலிகள் இயக்கத்தின் அரசியல் (29 ஆம் பக்கம் பார்க்க)

வெள்ளைக்கொடி விவகாரம்

## ஐ.நா. செயலாளர், தலைமை அதிகாரி வதிவிடப் பிரதிநிதிக்கு எதிராக வழக்கு

கொழும்பு, 23  
ஐக்கிய நாடுகளுக்கான இலங்கையின் நிரந்தர வதிவிடப் பிரதிநிதி பாவித கொஹன, ஐக்கிய நாடுகள் சபையின் செயலாளர் நாயகம் பான் கீ-மூன், தலைமை அதிகாரி விஜய் நம்பியார் ஆகியோருக்கு எதிராக சர்வதேச குற்றவியல் நீதிமன்றத்தில் வழக்குத் தாக்கல் செய்யப்பட்டுள்ளது. (29 ஆம் பக்கம் பார்க்க)

## கெடுபிழைகளுக்கு மத்தியிலும் மக்கள் இறுதி ஊர்வலத்தில்

வடமராட்சி, பெப்.23  
வல்வெட்டித்துறையில் நேற்று இடம்பெற்ற பார்வதி அம்மாளின் இறுதிக்கிரியைகளில் பொதுமக்கள் பங்கேற்கப் படையினர் அனுமதி மறுத்த போதும் ஆயிரக்கணக்கான வர்கள் இறுதி ஊர்வலத்தில் பங்கேற்றனர். அம்மாளின் பூதவுடல் வைக்கப்பட்டிருந்த தீருவில் மைதானம் (32 ஆம் பக்கம் பார்க்க)

## வைகோ, நெடுமாறன், சீமானின் அஞ்சலி உரைகளும் ஒலிபரப்பு

வடமராட்சி, பெப்.23  
வல்வெட்டித்துறையில் நேற்று இடம்பெற்ற பார்வதி அம்மாளின் இறுதி அஞ்சலி நிகழ்வில் தமிழகத் தலைவர்களும் தொலைபேசி மூலம் தமது இரங்கலை வெளிப்படுத்தினர். தீருவில் மைதானத்தில் நேற்று நண்பகல் இடம்பெற்ற இறுதி அஞ்சலியுரை நிகழ்வில் (29 ஆம் பக்கம் பார்க்க)

## அஞ்சலி செலுத்த வல்வை செல்லத் தயாரான யாழ். பல்கலை. மாணவர்களை தடுத்து பொலிஸார் அச்சுறுத்தல்

யாழ்ப்பாணம், பெப்.23  
வல்வெட்டித்துறையில் நேற்று இடம்பெற்ற பார்வதியம்மாளின் இறுதிக்கிரியைகளில் பங்குபற்றுவதற்காகப் புறப்பட்ட யாழ். பல்கலைக் கழக மாணவர்கள் பொலிஸாரால் தடுத்து நிறுத்தப்பட்டனர். பல்கலைக்கழக மாணவர்கள் இறுதிக்கிரியைகளில் பங்கேற்பதற்காக விசேட பஸ் (32 ஆம் பக்கம் பார்க்க)

## கட்டுநாயக்கா வந்த திருமாவளவன் உடனடியாகத் திருப்பி அனுப்பப்பட்டார்

கொழும்பு, பெப்.23  
வல்வெட்டித்துறையில் நேற்று இடம்பெற்ற பார்வதி அம்மாளின் இறுதிக்கிரியைகளில் பங்குபற்ற வந்த தமிழ் நாட்டின் விடுதலைச் சிறுத்தைகள் கட்சியின் தலைவரும் நாடாளுமன்ற உறுப்பினருமான தொல். திருமாவளவன் கட்டுநாயக்கா விமான நிலையத்தில் (29 ஆம் பக்கம் பார்க்க)

இன்றைய உதயனுடன் முரளியின் வர்ணப்படம்



ஏமாற்றத்தைத் தவிர்க்க இன்றே உங்கள் உதயன் முகவரிடம் முன்பதிவு செய்துகொள்ளுங்கள்.

திருமலைக்கான தேர்தலும் பிற்போடப்பட்டது  
கொழும்பு, பெப். 23  
மேலும் ஐந்து உள்ளூராட்சிச்சுவைகளுக்கான தேர்தல் கள் பிற்போடப்பட்டுள்ளன என மேலதிக தேர்தல்கள் ஆணையாளர் டபிள்யூ.பி. சமசீறி (29 ஆம் பக்கம் பார்க்க)



ஸ்ரீலங்கா சுதந்திரக் கட்சியின் யாழ்.மாவட்ட பிரதான இணைப்பாளர் அங்கஜன் இராமநாதன் ஏற்பாட்டில் **பொயில் இலவச வேலை வாய்ப்பு** எதிர்வரும் 25 ஆம் திகதி கொழும்பில் நேர்முகப் பரீட்சை. பிறப்புச் சான்றிதழ், கடவுச் சீட்டுடன் வரவும்.  
குறாய் பொருத்தநர்கள் (பிளம்பிங்)  
★ தகுதி அல்லது அனுபவம் அவசியம்  
★ விமானச் சீட்டு தங்குமிடம் இலவசம்  
★ கவர்ச்சிகரமான சம்பளம்  
மேலதிக விவரங்களுக்கு அங்கஜன் இராமநாதனின் 0777203632 என்ற தொலைபேசி இலக்கத்துடனோ pathmacons@gmail.com என்ற மின்னஞ்சல் முகவரியுடனோ தொடர்பு கொள்ளவும்.  
Digitized by Neolaham Foundation  
neolaham.org saavanaham.org

# தவறியது நெதர்லாந்து வெற்றி தப்பியது இங்கிலாந்து

- மலிப் -

ரசிகர்கள் திரளாக இல்லை. மலிந்தது ரிக்கெட். நேற்றைய ஆட்டம் இங்கிலாந்து - நெதர்லாந்து இடையேயாதலால். பரபரப்பு இருக்காது பலரது கணிப்பு. கலைந்தது கணிப்புக்கள். இறுதிவரை போராட்டம் தொடர்ந்தது. மயிரிழையில் தப்பிக் கரை சேர்ந்தது இங்கிலாந்து.

வென்றது நெதர்லாந்து, நாணயச் சுற்றலில். இறங்கியது துடுப்பெடுத்தாட. கத்துக் குட்டி அணி நெதர்லாந்து, தப்பாகக் கணித்து விட்டது இங்கிலாந்து. கேவேஷ் - பரேஷி இணைந்து ஆரம்பித்தனர் ஆட்டத்தை. மெதுவாகத் தொடங்கியது நெதர்லாந்தின் ஆட்டம். அனுபவம் பல இங்கிலாந்துக்கு உண்டு. இதனால் திமிராய் ஆடியது இங்கிலாந்து. திமிருக்கு கிடைத்தது உடனடிப் பலன். கேவேஷ் வெளியேறினார் பிறெஸ்ஸன் பந்தில். தொடர்ந்தது சரிவு. பரேஷி ஆட்டத்தை முடித்து வைத்தார் ஸ்வான். கூப்பர் - டொச்சேர் கூட்டுச் சேர்ந்தனர். நிதானமாய் தொடர்ந்தது ஆட்டம். பொறுப்பான ஆட்டம் ஆடினர். ஏறிச்சென்றது ஓட்டங்கள்.

கடும் போராட்டம் இங்கிலாந்துக்கு. முன்னேறுபவர்களுக்கு பதிலடி கொடுக்க கட்டியது கங்கணம் இங்கிலாந்து. எட்வில்லை பலன். நீண்டது இணைப்பு. இறுதி அஸ்திரமாய் வந்தார் கொலிங்வுட். மூன்று ஓட்டங்கள் தேவைப்பட்டன கூப்பரின் அரைச்சதத்துக்கு. அதற்குள் முடிந்தது போராட்டம்.

டொச்சேர் நின்றார் களத்தில் பலமாய், சிக்கிய பந்துகள் சிதறிச் சென்றன எல்லைக்கோட்டுக்கு. பின்னரங்குகள் பலமாய் கைகொடுத்தது டொச்சேருக்கு. இங்கிலாந்தின் பந்துகளால் கட்டுப்படுத்த முடியவில்லை நெதர்லாந்தை.

சரியான தருணங்களில் தவறாகாத முடிவுகள் எடுத்தது நெதர்லாந்து. 'பவர் பிளேக்கள்' சாதமாகியது நெதர்லாந்துக்கு. தனித்து நின்று போராடினார் டொச்சேர். அதிரடியாய் ஆடி ஓட்டங்களை ஏற்றினார். 110 பந்துகள் சந்தித்தார். 119 ஓட்டங்கள் பெற்றுக் கொடுத்தார். 3 சிக்ஸருகள், 9 பவுண்டரிகள் இவர் காட்டிய அதிரடிக்கு சாட்சி.

முன்னணி பந்து வீச்சாளர்கள் என பீற்றுவார் பலர் இங்கிலாந்தில். இருந்தும் வீசவில்லை சிறப்பாக.

பதிலுக்குத் தெடங்கியது இங்கிலாந்து. ஸ்ரோஸ்-பீர்ரர்ஷன் ஜோடி இட்டது சிறப்பான ஆரம்பம். ஸ்ரோஸ் ஆடினார் அதிரடியாய். ஓட்டக் குவிப்பு அவரது குறிக்கோள். பந்து வீச்சு எவருக்கும் இல்லை அனுபவம் நெதர்லாந்தில். வாய்ப்பாகியது இங்கிலாந்துக்கு. வியூகங்கள் வகுத்தது நெதர்லாந்து. களத் தடுப்பில் சீறிப்பாய்ந்து பிட்யெடுத்தது நெதர்லாந்து. இதனால் முடிவுக்கு வந்தது பீர்ரர்ஷன் ஆட்டம். வெளியேறினார் 39 ஓட்டங்களுடன்.

இணைந்தது இரண்டாவது விகெட் இணைப்பு. ஸ்ரோஸ்

-ரொரட் அதிரடியாய் வெற்றியை நெருங்கினார். ஸ்ரோஸ்க்கு போத வில்லை 12 ஓட்டங்கள் சதத் துக்கு. மாறியது ஆட்டத்தின் போக்கு. தொற்றியது பரபரப்பு. ஒவ்வொரு ஓட்டமும் பெறுமதியாகியது. வெற்றி யார் கையில் விடை தெரிய எடுத்தது நீண்ட நேரம். இங்கிலாந்தின் தெரிவு தவறியது 'பவர் பிளேயில்'. இதனால் ஆட்டம் முடிவை நெருங்கத் துடித்தது நாடி பல்மடங்காய் எல்லோருக்கும்.

இறுதியில் வில்லன் ஆணர்கள் கொலிங்வுட்-போப்ரா. இறுதி ஓவரில் போப்ராவின் அதிரடி சிக்ஸ் மீட்டுப்பெற்று தந்தது இங்கிலாந்தின் வெற்றியை. பந்து வீச்சும் டொச்சேர் வசமாகியது. இதனால் ஆட்டநாயகன் விருதும்பெற்றார்.



## சாதிக்குமா தென்னாபிரிக்கா?

தென்னாபிரிக்க-மேற்கிந்தியத்தீவுகளுக்கிடையிலான நாளைய ஆட்டத்தில் எந்த அணி வெற்றி பெறப் போகின்றது என்பதே கிரிக்கெட் ரசிகர்களின் மனதில் எழுந்துள்ள கேள்வியாகும். ஏனெனில் முதலாவது ஆட்டத்தை தவிர அடுத்து இடம்பெற்ற ஏனைய ஆட்டங்கள் கிரிக்கெட் ரசிகர்களை கவரவில்லை.

முன்னணி அணிகள் கத்துக்குட்டி அணிகளுடன் மோதியமையினாலேயே இந்த நிலைமை ஏற்பட்டது. இருந்தும் நேற்று இடம்பெற்ற இங்கிலாந்து-நெதர்லாந்து அணிகளுக்கிடையிலான போட்டி விறுவிறுப்பாக அமைந்திருந்தது. இந்த நிலையில் பலமான இரு அணிகள் மோதும் உலகக்கிண்ண ஆட்டம் நாளையே ஆரம்பமாகின்றது.

இதில் தென்னாபிரிக்க அணியைப் பொறுத்தவரை இதுவரை தனது 'அதிஷ்டத்தால்' எந்தவொரு உலகக் கிண்ணத்தையும் வெல்லவில்லை.

ஆனால் மேற்கிந்தியத் தீவுகள் முதலில் இரண்டு உலகக் கிண்ணங்களை யும் தம்வசப்படுத்தியுள்ளன. தற்போதைய நிலையில் தென்னாபிரிக்க அணியின் பலம் மேற்கிந்தியத் தீவுகள் அணியுடன் ஒப்பிடும் போது பல்மடங்கு அதிகரித்ததாகவே உள்ளது. அதிரடியான துடுப்பாட்ட வரிசையும் சிறப்பான பந்து வீச்சும் தொடர்சியாக இருப்பது தென்னாபிரிக்க அணியின் பலமே. அத்துடன் தென்னாபிரிக்க அணி இறுதியாக இடம்பெற்ற இந்திய அணியுடனான ஒருநாள் போட்டித்தொடரைக் கைப்பற்றியுள்ளது.

மேற்கிந்தியத் தீவுகள் இலங்கையில் இந்த மாதம் இடம்பெற்ற ஒரு நாள் போட்டித் தொடரை முற்றாகவே இழந்துள்ளது. அந்த அணி எப்போதாவதுதான் எழுச்சி பெற்று ஏனைய அணிகளை வீழ்த்தும்.

தென்னாபிரிக்க அணி 'அதிஷ்டத்தால்' எந்தவொரு உலகக் கிண்ணத்தையும் வெல்லவில்லை. ஆனால் மேற்கிந்தியத் தீவுகள் முதலில் இரண்டு உலகக் கிண்ணங்களை யும் தம்வசப்படுத்தியுள்ளன.

மேற்கிந்தியத் தீவுகள் இலங்கையில் இந்த மாதம் இடம்பெற்ற ஒரு நாள் போட்டித் தொடரை முற்றாகவே இழந்துள்ளது. அந்த அணி எப்போதாவதுதான் எழுச்சி பெற்று ஏனைய அணிகளை வீழ்த்தும்.



உதயன் உலகக் கிண்ண கொண்டாட்டம் 2011

### Action of the match



அதிரடி: நெதர்லாந்து - இங்கிலாந்துடனான ஆட்டத்தில் இங்கிலாந்து அணித் தலைவர் ஸ்ரோஸ் அதிரடியாக ஆடுகிறார்.

2011 ஆம் ஆண்டு உலகக் கிண்ண ஐந்துநாள் ஆட்டம்						
ஆட்டம்: இங்கிலாந்து Vs நெதர்லாந்து		நாணயச் சுற்றி: நெதர்லாந்து				
முடிவு: இங்கிலாந்து 6 விகெட்டுகளால் வெற்றி		ஆட்டநாயகன்: டொச்சேர்				
பவர்	ஆபிழிப்பு முறை	R	B	4*	6*	
கேவேஷ்	c பிரியர் b பிறெஸ்ஸன்	16	25	02	0	
பரேஷி	st பிரியர் b ஸ்வான்	29	25	06	0	
கூப்பர்	c அன்டர்ஷன் b கொலிங்வுட்	47	73	03	0	
டொச்சேர்	c போப்ரா b புரோட்	119	110	09	3	
ஷீடேனேர்	c கொலிங்வுட் b ஸ்வான்	01	10	00	0	
குல்த்	b புரோட்	28	31	03	0	
போரேன்	ஆட்டமிழப்பில்லை	35	24	04	0	
புக்காரி	ஆட்டமிழப்பில்லை	06	05	00	0	
சீலார்	துடுப்பெடுத்தாடவில்லை					
ஹாட்ஸ்	துடுப்பெடுத்தாடவில்லை					
வெஸ்டியக்	துடுப்பெடுத்தாடவில்லை					
உதிரிகள்	(03, lb 3, w2, nb 3)			11		
பவர்	O	R	W	M	TOTAL	- 292/6 (50)
அன்டர்ஷன்	10	72	0	0	1-36 (கேவேஷ்).	
புரோட்	10	65	2	2	2-58 (பரேஷி).	
பிறெஸ்ஸன்	10	49	1	0	3-136 (கூப்பர்).	
ஸ்வான்	10	35	2	0	4-149 (ஷீடேனேர்).	
கொலிங்வுட்	08	46	1	0	5-213 (குல்த்).	
பீர்ரர்ஷன்	02	19	0	0	6-274 (டொச்சேர்)	
பவர்	ஆபிழிப்பு முறை	R	B	4*	6*	
ஸ்ரோஸ்	c கூப்பர் b புக்காரி	88	83	9	0	
பீர்ரர்ஷன்	c போரேன் b சீலார்	39	61	5	0	
ரொரட்	st பரேஷி b டொச்சேர்	62	85	4	0	
பெல்	b டொச்சேர்	33	40	1	0	
கொலிங்வுட்	ஆட்டமிழப்பில்லை	30	23	3	0	
போப்ரா	ஆட்டமிழப்பில்லை	30	20	2	1	
பிரியர்	துடுப்பெடுத்தாடவில்லை					
பிறெஸ்ஸன்	துடுப்பெடுத்தாடவில்லை					
புரோட்	துடுப்பெடுத்தாடவில்லை					
ஸ்வான்	துடுப்பெடுத்தாடவில்லை					
அன்டர்ஷன்	துடுப்பெடுத்தாடவில்லை					
உதிரிகள்	(b1, lb 2, w11)			14		
பவர்	O	R	W	M	TOTAL	- 296/4 (48.4)
புக்காரி	09	54	1	0	1-105 (பீர்ரர்ஷன்).	
வெஸ்டியக்	07	41	0	0	2-166 (ஸ்ரோஸ்), 3-224	
ஹாட்ஸ்	04	74	0	0	(ரொரட்), 4-241 (பெல்)	
சீலார்	10	54	1	0		
டொச்சேர்	10	47	2	0		
கூப்பர்	03	23	0	0		
c - பிட்யெடுப்பு b - பந்துவீசியவர் st - ஸ்வொம்						



**உதயனின் உலகக் கிண்ணக் கொண்டாட்டம் 2011**

**அதிக போட்டிகளில் விளையாடி பொண்டிங் சாதனை**

உலகக் கிண்ண கிரிக்கெட் தொடரில் அதிக போட்டிகளில் பங்கேற்ற வீரர் என்ற சாதனையை ஆஸ்திரேலிய அணித் தலைவர் ரிக்கி பொண்டிங் நிலைநாட்டியுள்ளார். நேற்றுமுன்தினம் நடந்த சிம்பாப்வேயுடனான ஆட்டம், உலகக் கிண்ணப் போட்டிகளில் அவர் விளையாடிய 40ஆவது ஆட்டமாகும். இதற்கு முன்னர் ஆஸ்திரேலிய வேகப்பந்து வீசு

சாளர் மெக்ராத், அதிகபட்சமாக 39 உலகக் கிண்ணப் போட்டிகளில் பங்கேற்றிருந்தார். அவரது சாதனையை பொண்டிங் முறியடித்துள்ளார். இவர்களுக்கு அடுத்த படியாக இலங்கையின் சனத் ஜெயகுரிய, பாகிஸ்தானின் வலிம் அக்ரம் ஆகியோர் 38 உலகக் கிண்ணப் போட்டிகளிலும், சச்சின் 37 போட்டிகளிலும் ஆடியுள்ளனர்.


**பாதாளத்துக்குச் செல்கிறது நுழைவுச்சீட்டின் பெறுமதி**

இலங்கையில் இடம்பெறும் உலகக் கோப்பை போட்டிகளுக்கான நுழைவுச்சீட்டின் விலை, பல மடங்கு குறைக்கப்பட்டுள்ளது.

இந்தியத் துணைக்கண்டத்தில் தற்போது பத்தாவது உலகக் கோப்பை கிரிக்கெட் தொடர் இடம்பெற்று வருகின்றது. போட்டியை நடத்தும் இந்தியா, இலங்கை, பங்களாதேஷ் அணிகள் பங்கேற்கும் போட்டிகளைத் தவிர, மற்றைய ஆட்டங்களுக்கு ரசிகர்கள் வருகை குறைவாக உள்ளது. இந்தத் தொடரில் இலங்கையில் மட்டும் 12 போட்டிகள் நடக்கவுள்ளன.

அம்பாந்தோட்டையில் இடம்பெற்ற இலங்கை-கனடா இடையிலான போட்டியை காண்பதற்காக 35 ஆயிரம் ரசிகர்கள் திரண்டனர்.

ரசிகர்களின் வருகை தொடர்பில் உலகக் கோப்பை இயக்குனர்



சுராஜ் தன்டெனியா கூறிய தாவது:

வழக்கமான ரசிகர்களை விட, கூடுதலாக 10 சதவீத ரசிகர்கள் வந்தாலே மகிழ்ச்சிதான் என்று, சர்வதேச கிரிக்கெட் கவுன்சில் தெரிவித்துள்ளது. இது எங்களுக்கு மிகவும் சவாலானது. இதற்காக இலங்கை தவிர, மற்றைய அணிகள் விளையாடும் போட்டிகளுக்கான டிக்கெட்டின் விலையை 50 சதவீதம் வரை குறைக்க முடிவுசெய்துள்ளோம். அதா

வது 1000 ரூபாய் டிக்கெட்டின் விலை, 400 ரூபாயாக குறைக்கப்படும்.

எங்களுடைய முக்கிய நோக்கம், அனைத்து மக்களையும் போட்டிகளைக் காணச் செய்வது தான். மற்றப்படி இந்த உலகக் கோப்பை தொடர் மூலம் நாங்கள் லாபம் எதிர்பார்க்கவில்லை. இவற்றைவிட, 'ரேடியோ' நிகழ்ச்சிகளில் போட்டிகளை அறிவித்து, அதன் மூலமும் ரசிகர்களை மைதானத்துக்கு கொண்டு வர முயற்சிக்கிறோம்- என்றார்.(15)

**அரையிறுதி, இறுதியாட்டங்களின் நுழைவுச்சீட்டுகள் இணையத்தில்**

உலகக் கிண்ணக் கிரிக்கெட் தொடரின் அரையிறுதி மற்றும் இறுதிப் போட்டிகளுக்கான நுழைவுச் சீட்டுகளை இணையத்தளம் மூலம் பெற்றுக்கொள்ளலாம். ஐ.சி.சி யின் ஒழுங்கமைப்பின் கீழ் [www.Kyazooonga.com](http://www.Kyazooonga.com) என்ற இணையத்தளத்தில் இந்த நுழைவுச் சீட்டுகளைப் பெற்றுக்கொள்ளமுடியும்.

**நம்பிக்கையுடன் இருக்கின்றோம் - ஸ்ரோஸ்**

பாகிஸ்தான் அணிக்கு எதிரான பயிற்சிப் போட்டியில் கிடைத்த வெற்றி, உலகக் கோப்பைத் தொடரில் சாதிப்போம் என்ற நம்பிக்கையை அளித்துள்ளது என்று இங்கிலாந்து அணித் தலைவர் ஸ்ரோஸ் தெரிவித்துள்ளார்.

கடந்த ஆறு நாட்களாக பங்களாதேஷ் மண்ணில் சிறந்த பயிற்சிகளை மேற்கொண்டோம். இதன் மூலம் கனடா, பாகிஸ்தான் அணிகளுக்கு எதிரான

பயிற்சிப் போட்டியில் எம்மால் வெற்றி பெற முடிந்தது. இதில் பாகிஸ்தானை வீழ்த்தியதன் மூலம், உலகக் கோப்பை தொடரில் சாதிப்போம் என்ற நம்பிக்கை அதிகரித்துள்ளது.

ஆஸ்திரேலியாவுக்கு எதிரான ஆஷஸ் டெஸ்ட் தொடரை கைப்பற்றிய எங்கள் இங்கிலாந்து அணி, ஒருநாள் தொடரில் மோசமான தோல்வியைச் சந்தித்தது. இதற்கு முன்னணி வீரர்களுக்கு

ஏற்பட்ட காயம் முக்கிய காரணம். தற்போது வீரர்கள் அனைவரும் முழு உடற்குதியுடன் உள்ளனர்.

எங்கள் பிரிவில் இடம் பெற்றுள்ள அயர்லாந்து, நெதர்லாந்து உள்ளிட்ட அணிகளை குறைத்து மதிப்பிடக் கூடாது. முன்னணி அணிகளுக்கு அதிர்ச்சி அளிக்கும் தகுதி இவர்களிடம் உள்ளது. எனவே ஒவ்வொரு போட்டியிலும் முழுத்திறமையை வெளிப்படுத்தி வெற்றி பெற போராட

வேண்டும். அப்போதுதான் லீக் சுற்றில் பலம் வாய்ந்த அணிகளை எளிதாக வீழ்த்த முடியும்.

நெதர்லாந்து அணியில் உள்ள அடிக் வீரர்கள் இங்கிலாந்தில் நடக்கும் உள்ளூர்ப் போட்டிகளில் விளையாடி உள்ளனர். இவர்கள், இங்கிலாந்து வீரர்களின் பலம், பலவீனம் குறித்து நன்கு அறிந்திருப்பார்கள். எனவே இவர்களை மிகுந்த கவனமுடன் எதிர்கொள்ள வேண்டும்- என்றார்.

**தினமொரு பரிசுப் போட்டி**  
 மேற்கிந்தியத் தீவுகள் - தென்னாபிரிக்க அணிகளுக்கிடையிலான நாளை (24.02.2011) ஆட்டத்தில் வெற்றிபெறும் அணி எது?  
 பெயர் : .....  
 தே.அ.இல. : .....  
 முகவரி : .....

இந்தக் கேள்விக்கான விடையை இதே கூப்பனில் எழுத நாளை (24.02.2011) பிற்பகல் 2 மணிக்கு முதன் தினமொரு பரிசு உதயன் பணிமனை, 361, கஸ்நாரியார் வீதி, யாழ்ப்பாணம் என்ற முகவரிக்கு தயாரிவோ அல்லது உதயன் அலுவலகத்தில் உள்ள இதற்கான பெட்டியிலோ சேர்க்கவும்.

**தினமொரு பரிசுப் போட்டி**  
 UTHAYAN IT ISLAND  
**விழங்கும் 4½ லட்சம் ரூபா பெறுமதியான பரிசுக் கூப்பன்கள்**  
 48 பேருக்கு தலா 9 ஆயிரம் ரூபா பெறுமதியானவை

**மாபெரும் காலிறுதிப் போட்டி**  
 இதற்கும் பரிசு உண்டு

**மாபெரும் காலிறுதிப் போட்டி**  
 காலிறுதி ஆட்டத்துக்குக் கடுமீ பெறும் அணிகள் எவை?  
 1. .... 5. ....  
 2. .... 6. ....  
 3. .... 7. ....  
 4. .... 8. ....  
 பெயர் : .....  
 தே.அ.இல. : .....  
 முகவரி : .....

போட்டி முடிவுக் கீழ்த் 10.03.2011

**கம்ப்யூட்டர் ரூபி விழங்கும்**  
 தினமும் வெல்லும் ஒருவருக்கு ஒரு வருடத்துக்கான கம்பியூட்டர் ரூபி இலவச சந்தா

போட்டி முடிவுக் கீழ்த் 15.03.2011

**மாபெரும் இறுதிப் போட்டி**  
 உலகக் கிண்ணத்தை வெல்லும் அணி எது?  
 போட்டியின் தொடர் ஆட்ட நாயகன் யார்?  
 பெயர் : .....  
 தே.அ.இல. : .....  
 முகவரி : .....

**1ஆம் பரிசு**  
 தொகையை முடிந்தால் கற்பனை செய்துபாருங்கள்

**3ஆம் பரிசு**  
 விரைவில் உங்கள் கைகளில் லட்சங்கள்

**2ஆம் பரிசு**  
 காத்திருங்கள்

**மற்றும் 10 ஆறுதல் பரிசுகள்**

**போட்டி விதிகள்**  
 ஒருவர் எத்தனை கூப்பன்களை வேண்டுமானாலும் அனுப்பலாம், போட்டி பிரதிகள் ஏற்றுக்கொள்ளப்படமாட்டா. தே.அ.அட்டை பெறும் வயதுக்குக் குறைந்தவர்கள் பெற்றோரின் தே.அ.அட்டை எண்ணைக் குறிப்பிடலாம். உதயன் மற்றும் உதயன் சார்ந்த நிறுவனங்களின் உபயோககரண அலுவலகத்து குடும்பத்தவர்களோ போட்டிகளில் கலந்துகொள்ள அனுமதிக்கப்படமாட்டார்கள். நடுவர் குழுவின் தீர்ப்பே இறுதியானது. முடிவுகள் குறித்து எந்த விளக்கம் களுக்கும் தொடர்புகள் ஏற்றுக்கொள்ளப்படமாட்டா. அனைத்து முடிவுகளும் ஏப்ரல் மாதம் 11ஆம் திகதி உதயனில் அறிவிக்கப்படும். சகல போட்டிகளுக்கும் பெயர்களை இடது மேல் மூலையில் குறிப்பிட்டு, உதயன் பணிமனை, 361, கஸ்நாரியார் வீதி, யாழ்ப்பாணம் என்ற முகவரிக்கு அனுப்பப்படல் வேண்டும் அல்லது உதயன் அலுவலகத்தில் உள்ள இதற்கான பெட்டியில் சேர்க்கவும்.

# காலிறுதிக்காவது இந்தியா தெரிவாகும்

இந்தமாதம் 27 ஆம் திகதி இடம்பெறும் இங்கிலாந்துக்கு எதிரான லீக் போட்டி, இந்திய அணிக்கு மிகவும் முக்கியமானது. இதில் வெற்றி பெறும் பட்சத்தில் காலிறுதி வாய்ப்பை உறுதி செய்யலாம். இவ்வாறு இந்திய அணியின் முன்னாள் அணித்தலைவர் ரவி சாஸ்திரி தெரிவித்துள்ளார்.



ரவி சாஸ்திரி

டாவது போட்டியில் இந்திய அணி, இங்கிலாந்தை வீழ்த்தும் பட்சத்தில், காலிறுதி வாய்ப்பை அநேகமாக உறுதி செய்து விடலாம். அதன்பின்னர் எந்தவித அழுத்தமும் இல்லாமல் விளையாடலாம். எனவே, இந்தப் போட்டி இந்திய அணிக்கு மிகவும் முக்கியமானது.

பத்தாவது உலகக் கோப்பை தொடரின் முதல் போட்டியில் இந்திய அணி, பங்களாதேஷை வீழ்த்தியது. இரண்டாவது போட்டியில் இந்த மாதம் 27 ஆம் திகதி இந்திய அணி, இங்கிலாந்தைச் சந்திக்கின்றது. இந்த ஆட்டம் தொடரில்

ரவிசாஸ்திரி கூறியதாவது: தற்போதுள்ள இந்திய அணி சிறப்பாக உள்ளது. வீரர்கள் ஒருங்கிணைந்து அசத்தலான ஆட்டத்தை வெளிப்படுத்தினால், எந்த ஓர் அணியையும் வீழ்த்த முடியும். தனது இரண்டாம்

அனுபவித்து விளையாடுங்கள். எந்தவித நெருக்கடிகளுக்கும் இடம்கொடுக்க வேண்டாம். உங்களது வேலை என்ன என்பதை புரிந்து கொண்டு, அதற்கேற்ப திறமையை வெளிப்படுத்துங்கள், இது தான் வெற்றிக்கு வழி. (15)

## புதம் பார்த்தது பொண்டிங்கின் துப்பு ஜிவ்வறை ரீ.வியை

ஆஸ்திரேலிய அணித்தலைவர் ரிக்கி பொண்டிங், ஓய்வு அறையில் வைக்கப்பட்டிருந்த

தொலைக்காட்சி ஒன்றை தனது துடுப்பு மட்டையால் அடித்து நொறுக்கியுள்ளமை பெரும் சர்ச்சையை ஏற்படுத்தியுள்ளது.

நேற்றுமுன்தினம் நடந்த சிம்பாப்வே அணிக்கு எதிரான ஆட்டத்தில் பொண்டிங், 'ரன்-அவுட்' முறையில் ஆட்டமிழந்திருந்தார். இதன் காரணமாகக் கோபமடைந்த அவர் தனது துடுப்பு மட்டையால் ஓய்வறையில் வைக்கப்பட்டிருந்த தொலைக்

காட்சித் தொகுதியை அடித்து நொறுக்கியுள்ளார்.

பொண்டிங்கின் செயற்பாடுகள் குறித்து, சர்வதேச கிரிக்கெட் சபை மற்றும் ஆஸ்திரேலிய கிரிக்கெட் சபை என்பன வற்றிடம் முறைப்பாடு செய்யப்பட்டுள்ளது என குஜராத் கிரிக்கெட் சங்கம் தெரிவித்துள்ளது.

பொண்டிங்கின் செயற்பாடு குறித்த முடிவு, விரைவில் எடுக்கப்படும் எனத் தெரியவருகிறது.



## அபூர்வ சகோதரர்கள்

உலகக் கோப்பை

கிரிக்கெட் தொடருக்கான அணிகளில், இரட்டைச் சகோதரர்கள் இடம் பிடித்துள்ளனர். இதில் கென்யா அணியில் அதிக பட்சமாக இரண்டு இரட்டை சகோதரர்கள் இடம் பிடித்துள்ளனர். நியூசிலாந்து, பாகிஸ்தான், அயர்லாந்து, மேற்கிந்தியத்தீவுகள் உள்ளிட்ட அணிகளில் தலா ஓர் இரட்டை சகோதரர்கள் இடம்பிடித்துள்ளனர்.

இதே போல ஆஸ்திரேலிய அணியில் காயம் காரணமாக மைக்கேல் ஹசி வெளியேறினார். இதனால் டேவிட் ஹசி மட்டும் இடம்பிடித்தார். கென்யா அணியில் ஸ்டீவ் டிக்காலோ மட்டும் வாய்ப்பு பெற்றுள்ளார். இவரது சகோதரர் டேவிட் டிக்காலோ இடம்பெறவில்லை.

இரட்டைச் சகோதரர்கள் விவரம்:

கென்யா: டேவிட் ஒபேயா (31 வயது), காலின்ஸ் ஒபேயா (29 வயது)

கென்யா: ஜேம்ஸ் நிகோகே (23), ஷேம் நிகோகே (21)

நியூசிலாந்து: நதன் மக்கலம் (30), பிரண்டன் மெக்ஸம் (27)

பாகிஸ்தான்: கம்ரான் அக்மல் (29), உமர் அக்மல் (20)

மேற்கிந்தியத்தீவுகள்: டுவைன் பிராவோ (27), டேரன் பிராவோ (22)

அயர்லாந்து: நெய்ல் ஒபிரையன் (29), கெவின் ஒபிரையன் (26)

ஏமாற்றிய சகோதரர்கள்:

இந்திய அணியில் யூசுப் பதான், இர்பான் பதான், இரட்டைச் சகோதரர்கள் உள்ளனர். ஆனால் மோசமான 'போர்ம்' காரணமாக இர்பான் பதான் தேர்வு செய்யப்படவில்லை. இதனால் யூசுப் பதான் மட்டும் போட்டியில் விளையாடுகிறார்.

முந்தைய சகோதரர்கள்:

முன்னதாக நடந்த உலகக் கோப்பை தொடரில் சில இரட்டைச் சகோதரர்கள் விளையாடினர். இதில் ஆஸ்திரேலிய அணியில் கிரேச், இயன் சப்பல் மற்றும் மார்க், ஸ்டீவ் வோவ் உள்ளிட்ட பிரபலமான சகோதரர்கள் இடம்பெற்றனர்.

குடும்பத்தில் மூன்று பேர்: கடந்த 1975 இல் நடந்த உலகக் கோப்பை தொடரில் நியூசிலாந்து அணியில் பாரி ஹாட்லீ, டேலி ஹாட்லீ, ரிச்சட் ஹாட்லீ உள்ளிட்ட ஒரே குடும்பத்தைச் சேர்ந்த மூன்று பேர் விளையாடினர். கடந்த 2003 இல் கென்யா ஒடியனோ, டேவிட் ஒபேயா, காலின்ஸ் ஒபேயா உள்ளிட்ட மூன்று கென்ய சகோதரர்கள் இடம்பெற்றிருந்தனர். இவர்களில் டேவிட், காலின்ஸ் ஒபேயா கடந்த 2007 இல் நடந்த தொடரிலும் விளையாடினர். (15)



Picture of the day

சமையுடன் வெற்றிக் கனவில் நாயகன் டோனி..

# ஆட்டத்தைவிட சுவையானது 'பார்ட்டி'

உலகக் கோப்பை தொடரின் போது, களத்தில் ஆக்ரோஷமாகச் செயற்படும் வீரர்கள், அதற்கு வெளியே மிகவும் சந்தோஷமாக இருப்பார்கள். இவர்கள் ஒன்றுகூடும் போதெல்லாம் ஏதாவது ஒரு நகைச்சுவையான சம்பவம் அரங்கேறும். இதில், கவாஸ்கர் சொன்னதைக் கேட்டு, ஏக்னாத் சோல்கர் நடந்து கொண்ட விதம் மிகவும் வேடிக்கையானது.

கடந்த 1975 இல் முதலாவது உலகக் கோப்பை தொடர், இங்கிலாந்து மண்ணில் இடம்பெற்றிருந்தது. இந்தத் தொடரில் வெங்கடராகவன் தலைமையில் இந்திய அணி பங்கேற்றது. போட்டிகளில் பெரிதாக சாதிக்காத இந்தியர்கள், ஒவ்வொரு நாளும் நடந்த 'தண்ணிப்

பார்ட்டிகளில்' தவறாமல் கலந்து கொண்டனர். ஒரு முறை நடந்த மதிய விருந்தில், பல்வேறு நிறங்களில் 'வைன்' பரிமாறப்பட்டது. இதனை பார்த்ததும் இந்திய வீரர் ஏக்னாத் சோல்கருக்கு உற்சாகம் தலைக்கேறியது. அனைத்து வகையான 'வைனையும்' ருசித்துவிட வேண்டும் என திட்டமிட்டார். தனது விருப்பப்படியே எல்லா நிற 'வைனையும்' குடித்தார். விருந்து முடிந்ததும் பணியாளர் ஒருவர், அழகிய கண்ணாடி கிண்ணத்தில் தண்ணீர் கொண்டு வந்தார். இதனை பார்த்த சோல்கர் மனதில் மீண்டும் ஆசை பிறந்தது. இதுவும் ஒரு வித 'வைன்' க்கு தான். இவரின் குலுங்கச் சிரித்தனா. (15)

சந்தேகம் எழுந்தது. அருகில் இருந்த அன்ஷுமான் கெய்க்வாட்டிடம் 'என்ன இது?' எனக், கேட்டிருக்கிறார். அவருக்கும் தெரியவில்லை. உடனே கவாஸ்கர் குறுக்கிட்டு, 'இதமான குட்டில் உள்ள அந்தத் தண்ணீரில் எலுமிச்சம் சாற்றை பிழிந்து குடிக்க வேண்டும்' என்றார். இதனை அப்படியே நம்பிய சோல்கர், மறுவாந்தை பேசாமல், எலுமிச்சம் பழத்தை எடுத்து தண்ணீரில் பிழிந்து குடித்துள்ளார். பின்னர் அந்தத் தண்ணீர் வீரர்களின் கைகுழுவதற்காக கொண்டு வரப்பட்டது என்ற உண்மை தெரிய வந்துள்ளது. இதனை அறிந்து சோல்கர் அனைத்து வீரர்களும் வயிறு குலுங்கச் சிரித்தனா. (15)



உதயனின் உலகக் கிண்ண கொண்டாட்டம் 2011

# பொப்வுல்மருக்காக உலகக் கோப்பை - இன்ஷுமாம்



## எச்சரிக்கின்றார் ஜெயவர்தன!

கனடா அணியை எளிதாக வீழ்த்தினாலும், உண்மையான சவால் பாகிஸ்தானுக்கு எதிராகத்தான் ஆரம்பிக்கின்றது. இதனால் வீரர்கள் கவனமாக இருக்க வேண்டும், என, இலங்கை அணி வீரர் மஹேஸ் ஜெயவர்தன எச்சரித்துள்ளார்.

உலகக் கோப்பை கிரிக்கெட் தொடரின் முதல் லீக் போட்டியில் இலங்கை அணி, அனுபவமற்ற கனடாவை, 210 ரன்கள் வித்தியாசத்தில் வீழ்த்தியது. இதில் துடுப்பாட்டத்தில் ஜெயவர்தன சதம் அடித்து அசத்தினார்.

இதுகுறித்து ஜெயவர்தன கூறியவை வருமாறு:

உலகக் கோப்பை தொடரின் முதல் போட்டியை, நமது சொந்த மண்ணில் ரசிகர்களுக்கு முன்பாக ஆரம்பித்தது மகிழ்ச்சி தான். இதனால் கனடா அணிக்கு எதிரான போட்டியில் முதலில் சற்று நெருக்கடி இருந்தது. ஏனெனில் தொடரின் முதல் போட்டி என்பதால், வெற்றி பெற வேண்டிய கட்டாயம் இருந்தது.

இதனால் கனடா அணியை எளிதாக எடுத்துக் கொள்ளவில்லை. இதில் வெற்றி பெற்ற போதும், அடுத்து வரும் மற்ற அணிகளுக்கு எதிரான போட்டியில் கடுமையாகப் போராட வேண்டி இருக்கும். எதிர்வரும் பெப். 26 இல் பாகிஸ்தானுக்கு எதிரான போட்டி மிகவும் முக்கியம். ஏனெனில், அந்த அணியில் தனிப்பட்ட முறையில் சிறப்பாக விளையாடக்கூடிய வீரர்கள் பலர் உள்ளனர். அவர்கள் எவ்வளவு அபாயகரமானவர்கள் என்று தெரியும். எனவே அவர்களை எதிர்கொள்ள சரியான திட்டமிடல், நல்ல மனநிலை வேண்டும்.

இந்த போட்டிக்காக நமக்கு சாதகமான ஆடுகளம் தேவை, அதே நேரம் அதிக திருப்பம் ஏற்படக்கூடாது. சென்னை, பெங்களூர் ஆடுகளத்தில் அதிக திருப்பம் ஏற்படுகிறது. இது போன்ற ஆடுகளங்கள், முதலில் துடுப்பெடுத்தாடும் அணிகளுக்குச் சாதகமாக இருக்கும்- என்றார். (15)

பாகிஸ்தான் வீரர்கள், நாட்டுக்காக மட்டுமல்லாமல், மறைந்த முன்னாள் பயிற்சியாளர் பொப்வுல்மருக்காகவும் உலகக் கோப்பையை வெல்ல வேண்டும். இவ்வாறு முன்னாள் அணித் தலைவர் இன்ஷுமாம் தெரிவித்துள்ளார்.

பத்தாவது உலகக் கோப்பை கிரிக்கெட் தொடரில், அப்ரிடி தலைமையிலான பாகிஸ்தான் அணி, 'ஏ' பிரிவில் இடம் பிடித்துள்ளது. கடந்த 2007 இல் கரீபிய மண்ணில் நடந்த தொடரின் போது பாகிஸ்தான் பயிற்சியாளராக இருந்த பொப்வுல்மர், தனது அறையில் மர்மான முறையில் மரணம் அடைந்தார். இந்தத் தொடரில் பாகிஸ்தான் அணி முதல் சுற்றோடு வெளியேறியது.

இது குறித்து பாகிஸ்தான் முன்னாள் அணித்தலைவர் இன்ஷுமாம் கூறியவை வருமாறு: இந்த முறை அப்ரிடி தலைமையிலான பாகிஸ்தான் அணி, உலகக் கோப்பையை வெல்ல முழுவிச்சில் போராட வேண்டும். இதனை நாட்டுக்காகவும் மட்டுமின்றி, மறைந்த முன்னாள் பயிற்சியாளர் பொப்வுல்மருக்காகவும் சமர்ப்பிக்க வேண்டும். இந்த முறை உலகக்கோப்பையை வெல்வதன் மூலம், 2007 இல் முதல் சுற்றோடு வெளியேறிய அவமானத்திற்கு ஆறுதலாக அமையும்.

பாகிஸ்தான் அணியில் திறமையான இளம் மற்றும் அனுபவம் வாய்ந்த வீரர்கள் இடம் பெற்றிருப்பதால், இந்த முறை உலகக் கோப்பையை வெல்லும்

வாய்ப்பு பிரகாசமாக உள்ளது. அணியில் உள்ள யுனிஸ்கான், அப்ரிடி, அப்துல் ரசாக், கம்ரான் அக்மல், அக்தர் உள்ளிட்டோர் ஏற்கனவே உலகக் கோப்பைத் தொடரில் விளையாடி இருப்பதால், மற்ற வீரர்களுக்கு முன் உதாரணமாக விளங்க வேண்டும்.

உமர் குல், அக்தர், வாகாப் ரியாஸ் உள்ளிட்ட வேகப்பந்து வீச்சாளர்கள் நல்ல 'போர்மில்' இருப்பதால், எந்த அணியையும் எளிதில் வீழ்த்தலாம். உலகக் கோப்பை போன்ற மிகப் பெரிய தொடர்களில், முதலில் துடுப்பெடுத்தாடும் அணி விக்கெட்டை தக்க வைத்துக்கொள்ள முயற்சிக்கும். இதனால் துடுப்பெடுத்தாடும் அணிக்கு சற்று நெருக்கடி இருக்கும். இதனை வேகப்பந்து வீச்சாளர்கள் சரியாகப் பயன்படுத்திக் கொண்டால், விக்கெட் வேட்டை நடத்தலாம்.

இந்த முறை, பாகிஸ்தான்



தவிர, வேறு எந்த ஓர் அணியிலும் நான்கு திறமையான சுழற்பந்து வீச்சாளர்கள் இடம்பெறவில்லை. இந்தியத் துணைக்கண்டத்தில் உள்ள மைதானங்கள் சுழலுக்கு சாதகமாக அமையும் என்பதால், 'மிடில்-ஓவரில்' விக்கெட் வேட்டை நடத்த வாய்ப்பு உள்ளது.

எனவே துடுப்பாட்டம், பந்து வீச்சு என அனைத்திலும் சிறந்த வீரர்கள் இடம் பெற்றிருப்பதால், இந்த முறை பாகிஸ்தான் அணி உலகக்கோப்பையை வென்று பொப்வுல்மருக்கு சமர்ப்பிக்கும் என்று நம்புகின்றேன்.

## சச்சினுக்கு பெரிய அளவில் காயமில்லை

சச்சினுக்கு ஏற்பட்டுள்ள காயம் பெரிய அளவில் இல்லை என்றும், இங்கிலாந்துக்கு எதிரான போட்டியில் பங்கேற்பார் எனவும் அறிவிக்கப்பட்டுள்ளது.

பத்தாவது உலகக் கோப்பைத் தொடரில் பங்கேற்றுள்ள இந்திய அணி, தனது முதல் லீக் போட்டியில் பங்களாதேஷை வீழ்த்தியது. இதில் சச்சின் 28 ஓட்டங்களை எடுத்திருந்த போது, ரன் அவுட் மூலம் ஆட்டமிழந்தார். இரண்டாவது போட்டி இந்த மாதம் 27 ஆம் திகதி, பெங்களூரில் இடம்பெறுகின்றது.

இதனிடையே இந்தியாவின் 'மாஸ்டர் பட்ஸ்மன்' சச்சினுக்கு, இது முழங்காலில் லேசான வலி ஏற்பட்டது. இதையடுத்து உடனடியாக, மும்பையிலுள்ள தனியார் ஆஸ்பத்திரியில் 'எம்.ஆர்.ஐ.' ஸ்கேன் எடுத்துப் பார்க்கப்பட்டது.

இது குறித்து இந்திய அணியின் முகாமையாளர் ரஞ்சிப் பஸ்வால் கூறுகையில், முழங்காலில் ஏற்பட்ட வலி, ஏற்கனவே உள்ளது தான். இது இலேசான பிரச்சினை. இந்த விடயம் தொடர்பில் கவலைப்படத் தேவையில்லை- என்றார். (15)

## எம்மைக் குறைத்து மதிப்பிட வேண்டாம்; எழுச்சியுடன் போராடுவோம்

உலகக் கோப்பைத் தொடரில், அயர்லாந்து அணியை குறைத்து மதிப்பிட வேண்டாம், என அணித் தலைவர் வில்லியம் போர்டர்ஃபீல்ட் எச்சரிக்கை விடுத்துள்ளார்.

இந்தியத் துணைக்கண்டத்தில், பத்தாவது உலகக் கோப்பை கிரிக்கெட் தொடர் இடம்பெற்று வருகின்றது. இதில் அயர்லாந்து அணி, 'பீ' பிரிவில் இந்தியா, இங்கிலாந்து, தென்னாபிரிக்கா, மேற்கிந்தியத் தீவுகள், நெதர்லாந்து உள்ளிட்ட அணிகளுடன் இடம்பிடித்துள்ளது. அயர்லாந்து அணி, தனது முதல் போட்டியில் பங்களாதேஷ் அணியை, நாளை மறுதினம் வெள்ளிக்கிழமை மிர்ப்பூரில் எதிர்கொள்கின்றது.

இது குறித்து அயர்லாந்து அணித் தலைவர் வில்லியம் போர்டர்ஃபீல்ட்

தெரிவித்தமை வருமாறு: உலகக் கோப்பைத் தொடருக்கு சிறந்த முறையில் பயிற்சி மேற்கொண்டு வருகிறோம். நாளை மறுதினம் வெள்ளிக்கிழமை பங்களாதேஷ் அணியை, அதன் சொந்த மண்ணில் எதிர்கொள்வது சவாலான விடயம். இதில் சிறப்பான ஆட்டத்தை வெளிப்படுத்தி சாதிப்போம் என்ற நம்பிக்கை வீரர்களிடம் அதிகரித்துள்ளது.

நியூசிலாந்துக்கு எதிரான பயிற்சி ஆட்டத்தில் தோல்வி அடைந்த போதிலும், சிம்பாப்வே அணியை வீழ்த்தியது மகிழ்ச்சி அளிக்கின்றது. இந்தப் போட்டிகளில் கிடைத்த அனுபவம், லீக் சுற்றில் கைகொடுக்கும் என நம்புகிறேன்.

வீரர்கள் அனைவரும் முழு உடற்குதியுடன் இருப்பதால், இந்த முறை சில முன்னணி அணிகளுக்கு அதிர்ச்சி அலை ஏற்படுத்த முயற்சிப்போம். எனவே எந்த ஓர் அணியும் எங்களை குறைத்து மதிப்பிட வேண்டாம். ஒவ்வொரு போட்டியிலும் எழுச்சி கண்டு, இந்த முறை குறைந்த பட்சம் காலம் போராடுவோம்.



## பாராட்டுகிறார் சங்கக்கார

கனடா அணிக்கு எதிரான போட்டி குறித்து சங்கக்கார கூறுகையில், முதல் போட்டியில் எமது ஆரம்பம் சிறப்பாக அமைந்திருந்தது. மத்தியவரிசையில் ஜெயவர்தன, உண்மையான நட்சத்திரமாக ஜொலித்தார். அவருடன் துடுப்பெடுத்தாடுவது எனக்கு எளிதாக இருந்தது. இதைத் தவிர, பந்து வீச்சில் எங்களுக்கு என்ன தேவைப்பட்டதோ அதை வேகப்பந்து வீச்சாளர்கள் மற்றும் சுழற்பந்து வீச்சாளர்கள் சிறப்பாகச் செய்து முடித்தார்கள். வீரர்கள் சரியான திட்டமிடலுடன் விளையாடினர்- என்றார். (15)



**தற்போது விற்பனையில்...**

தற்போது விற்பனையாக நடைபெற்றுக்கொண்டிருக்கும் உலகக்கிண்ணக் கிரிக்கெட் சுற்றுப்போட்டியை மகிழ்வுடன் வண்ணத்திரையில் காண்பதற்கு Sony LCD, LED 22", 26", 32", 40" அளவு தொலைக்காட்சிப் பெட்டிகளை நியாயமான விலையில் இரண்டு வருட உத்தரவாதத்துடன் பெற்றுக்கொள்ள

**வி.கே.இராசரத்தினம்**  
இல.01, C, ஸ்ரான்லி வீதி, யாழ்ப்பாணம்.

# அரசு சேவை ஐக்கிய தாதியர் சங்கம் பணிப் பகிஷ்கரிப்பில் ஈடுபடத் தீர்மானம்

தாதியர் அதிகாரி, பிரதி தாதியர் பணிப்பாளர் ஆகிய பதவிகளுக்கான நியமனங்களை வழங்குதல், தாதியர் பட்டப் படிப்பிலுள்ள முரண்பாடுகளைத் தீர்த்தல் உட்பட பல்வேறு கோரிக்கைகளை முன்வைத்து அரசு சேவை ஐக்கிய தாதியர் சங்கம் பணிப் பகிஷ்கரிப்பில் ஈடுபடத் தீர்மானித்துள்ளது.

சுகாதார சேவையிலுள்ள ஒரு சில தொழிற்சங்கங்களின் அசட்டையால் தாதியர்களுக்கு

வழங்கப்படவேண்டிய பல்வேறு சலுகைகளுக்கு அமைச்சின் உயர்பீடம் பாராமுகம் காட்டி வருவதாகவும் அந்த உதாசீனப் போக்கை கண்டித்து தமது உரிமைகளை வென்றெடுப்பதற்காகவே இந்தப் பணிப்பகிஷ்கரிப்பு மேற் கொள்ளப்படவுள்ளதாக அச்சங்கத்தின் தலைவரான முத்தட்டுவே ஆனந்த தேவர் தெரிவித்துள்ளார்.

இக்கலந்துரையாடல்கள் மூலம் இந்தப் பிரச்சினைகளை

சமூகமாகத் தீர்த்துக் கொள்ள பலமுறை முயற்சிகள் மேற்கொள்ளப்பட்டபோதும் அங்கு எடுக்கப்பட்ட தீர்மானங்கள் அனைத்தும் கிடப்பில் போடப்பட்டுவிட்டதாகவும் அவர் தெரிவித்துள்ளார்.

தமது கோரிக்கைகள் நிறைவேற்றப்படாவிட்டால் தொழிற்சங்க நடவடிக்கைகள் மேற்கொள்ளப்படுமெனவும் அவர் எச்சரிக்கை விடுத்துள்ளார்.

(204-05)

# தேவாலய பூசைக்குக் கொண்டுவந்த கோழிகளைத் திருடிய அறுவார் கைது

கொழும்பு, பெப்.23  
சிகிரியா, சீகிரிமுல்ல பிரதேசத்தில் உள்ள தேவாலயம் ஒன்றுக்கு பூசைக்காகக் கொண்டு வரப்பட்ட சில கோழிகளைத் திருடி இறைச்சிக்காக வெட்டிய அறு நபர்களை சிகிரியா பொலிஸார் சுற்றிவளைத்துக் கைது செய்துள்ளனர் என தெரிவிக்கப்படுகின்றது.

திருடப்பட்ட கோழிகளை சிகிரியாப் பிரதேசத்திலுள்ள வனமொன்றுக்குள் வெட்டிக் கொண்டிருந்த போதே இவர்

கள் பொலிஸாரால் சுற்றிவளைக்கப்பட்டு பிடிக்கப்பட்டனர்.

இந்த நபர்கள் தேவாலயத்தின் பூசகரைத் தாக்கிய பின்னரே இந்தக் கோழிகளைத் திருடிச் சென்றுள்ளனர் என சிகிரியாப் பொலிஸார் தெரிவிக்கின்றனர்.

சிகிரியா பொலிஸ் பொறுப்பதிகாரி வஜிர அத்தபத்துவின் தலைமையில் மேலதிக விசாரணைகள் நடைபெற்று வருகின்றன.

(204-05)

## வன்னியில் கைப்பற்றிய வாகனங்களை ஏலத்தில் விற்க இலங்கை அரசு முடிவு

கொழும்பு, பெப்.23  
முள்ளிவாய்க்காலில் இறுதிப் போரின் முடிவில் கைப்பற்றிய வாகனங்களை ஏலத்தில் விற்பதற்கு இலங்கை அரசு முடிவு செய்துள்ளது. இதுவரை உரிமை கோரப்படாத கனரக வாகனங்கள், உந்துருளிகள், மற்றும் ஏனைய வாகனங்களையே ஏலத்தில் விற்கவுள்ளதாக வடக்கு மாணாண்டி ஆளுநர் மேஜர் ஜெனரல் ஜி.ஏ.சந்திரசிநி தெரிவித்துள்ளார்.

இசர்சுத்தேயையான ஆவணங்களைத் தயார் செய்யுமாறும், நீதிமன்ற அனுமதியைப் பெற்றுக் கொள்ளுமாறும் கிளிநொச்சி அரசாங்க அதிபர் ரூபவதி கேதீஸ் வரனுக்குத் தாம் பணித்துள்ள

தாகவும் அவர் தெரிவித்துள்ளார். கைவிடப்பட்ட வாகனங்களை அடையாளம் காண்பித்துப் பெற்றுக் கொள்ளுமாறு ஒரு ஆண்டுக்கு முன்னரே அறிவித்திருந்தேன். ஆனாலும் இதுவரை உரிமை கோரப்படாமல் உள்ள வாகனங்களையே ஏலத்தில் விற்க முடிவு செய்துள்ளேன்.

கைவிடப்பட்ட நிலையில் இருந்த பெரும்பாலான வாகனங்கள் உரிமையாளர்களிடம் ஒப்படைக்கப்பட்டு விட்டன. தற்போது 300 உந்துருளிகளும், 50 கனரக வாகனங்களுமே உரிமை கோரப்படாமல் உள்ளன என்று அவர் மேலும் தெரிவித்துள்ளார்.

(204)

# காலாவதியான மென்பானத்தை அருந்திய மூன்று சிறுவர்கள் வைத்தியசாலையில்

கொழும்பு, பெப்.23  
காலாவதியான மென்பான மொன்றை அருந்திய மூன்று சிறுவர்கள் சிகிச்சைக்காக அநுராதபுரம் போதனா வைத்தியசாலையில் நேற்று முன்தினம் திங்கட்கிழமை மாலை அனுமதிக்கப்பட்டனர்.

ரம்பேவ பிரதேசத்தைச் சேர்ந்த இந்த மூன்று சிறுவர்களும் 4, 7, 10 வயதுடைய உறவுமுறை சகோதரர்கள் எனவும் ஒரு போத்தல் மென்பானத்தை மூவரும் அருந்தியதாகவும் தெரிவிக்கப்படுகிற

து.

ஒரு சிறுவனின் தந்தை வவுனியாவில் இருந்து இந்த மென்பானப் போத்தலை வாங்கி வந்துள்ளார்.

மூன்று சிறுவர்களும் அன்றைய தினம் பகல் அந்தப் பானத்தை பகிர்ந்து அருந்தியுள்ளனர்.

சற்று நேரத்தின் பின் அவர்களுக்குத் தலையிடையும், மயக்கமும் ஏற்பட்டுள்ளது.

அதனையடுத்து அவர்கள் ரம்பேவ வைத்தியசாலையில் அனுமதிக்கப்பட்டு அங்கி

ருந்து அநுராதபுரம் போதனா வைத்தியசாலைக்கு அனுப்பப்பட்டனர்.

அவசர சிகிச்சையின் பின் இந்த சிறுவர்களின் நிலை திருப்திகரமாக இருப்பதாக வைத்தியசாலை பேச்சாளர் ஒருவர் தெரிவித்துள்ளார்.

தனியார் நிறுவனமொன்றால் தயாரிக்கப்படும் இந்த மென்பானத்தின் காலாவதி திகதி 26.01.2011 எனக் குறிப்பிடப்பட்டுள்ளதாக தெரிவிக்கப்படுகின்றது.

(204-5)

# கனடாவுக்கு தமிழர்களை ஏற்றிவந்த கப்பலைப் பார்வையிட்டார் கனேடியப் பிரதமர்

கனேடியக் குடிவரவுச் சட்டத்தில் தனது அரசு மேற்கொள்வதற்குத் திட்டமிட்டிருக்கும் சீர்திருத்தத்திற்கான மக்கள் ஆதரவைத் திரட்டும் ஒரு முனைப்பாக பெருந்தொகையான தமிழ் அகதிகள் கனடா நோக்கிப் பயணித்த அகதிகள் கப்பல்களில் ஒன்றை பிரதமர் ஹாப்பர் நேரில் சென்று பார்வையிட்டுள்ளார்.

2009 ஆம் ஆண்டு ஒக்ரோபர் இலங்கையைச் சேர்ந்த 76 தமிழ் அகதிகள் பயணித்த ஓசன் லேடி என்ற கப்பலையே பிரதமர் ஹாப்பர் நேரில் சென்று பார்வையிட்டார். கடந்த ஆண்டு ஒகஸ்ட்

மாதம் 492 தமிழ் அகதிகளுடன் எம்.வி சன் சீ என்ற பிறி தொரு கப்பல் கனடாவின் வன் கூவர் கரையினை அடைந்திருந்தது.

கனடாவினது குடிவரவுமுறைமையினைத் தொடர்ந்தும் முறைகேடாக பயன்படுத்த முடியாது என்ற செய்தியினை எடுத்துக் கூறும் வகையில் நாட்டினது குடிவரவுச் சட்டத்தில் சீர்திருத்தங்கள் கொண்டு வரப்படுகிறது என்றும் பிரதமர் தெரிவித்துள்ளார். சட்டவிரோத அகதிகள் வரவினைக் கட்டுப்படுத்துவதற்காகக் கொண்டுவரப்படும் சி-49 என்ற சட்டமூலத்துடன் சட்டவிரோதக் குடியேற்ற வாசிகள் மற்றும் மனிதக் கடத்தல் தொடர்பாக சிறப்புத் தூதுவர் ஒரு வரையும் கனடா நியமித்திருப்பதாக பிரதமர் தெரிவித்துள்ளார்.

(204)

கொழும்பு, பெப்.23  
அதன்மூலம் 492 தமிழ் அகதிகள் கனடாவுக்கு அனுப்பப்பட்டனர்.

இந்த சிறுவர்களும் 4, 7, 10 வயதுடைய உறவுமுறை சகோதரர்கள் எனவும் ஒரு போத்தல் மென்பானத்தை மூவரும் அருந்தியதாகவும் தெரிவிக்கப்படுகிற

**வீடு விற்பனைக்கு**  
யாழ். பல்கலைக்கழகத்துக்கு அருகில், பிரதான வீதியில் 2 பரப்புக் காணியும் வீடும் விற்பனைக்குண்டு.  
தொடர்புகளுக்கு: 0724590055

**உதவி கோருகின்றோம்**  
காக்கைதீவு, ஆனைக்கோட்டையைச் சேர்ந்த எனது மகன் செல்வன் யோகேந்திரன் சதீஸ்குமார் (வயது 17) இரண்டு சிறுநீரகமும் பாதிப்படைந்த நிலையில் உள்ளார் சிறுநீரகமற்றுச் சிகிச்சை இவருக்கு அவசரம் செய்ய வேண்டியுள்ளது. இதற்கு ரூபா 12 லட்சம் தேவை என வைத்தியர்கள் கூறியுள்ளனர். வறுமைக்கோட்டின் கீழ் வாழும் எமக்குக் கருணை உள்ளம் படைத்தவர்கள் உதவிக்கரம் நீட்டி உதவுமாறு அன்புடன் கேட்டுக்கொள்கின்றோம்.

உதவி வழங்க விரும்புவோர் கீழ்க்காணும் வங்கிக் கணக்குக்குப் பணத்தை அனுப்பியுதவவும்.  
இலங்கை வங்கி, மானிய்யம். **சும. விஜயகுமார்**  
கணக்கு இல: 7306345  
(தாய்)

**கொவிசிசு**  
உத்தியோகப்பூர்வ முடிவுகள்

சீட்டிழுப்பு கிலக்கம்  
795  
சீட்டிழுப்பு தகதி  
21.02.2011

எழுத்து வெற்றி இலக்கங்கள்  
**T 09 18 61 68**

கூடுதல்கள்	பரிசுத்தொகை	வெல்லப்பட்டோர் தொகை
கம்பர் பரிசு ஆங்கில எழுத்துடன் 4 கிலக்கங்கள் சரியாயின்	ரூ. 10,000,000.00	-
1ம் பரிசு 4 கிலக்கங்கள் சரியாயின்	ரூ. 1,000,000/=	02
2ம் பரிசு ஆங்கில எழுத்துடன் 3 கிலக்கங்கள் சரியாயின்	ரூ. 20,000/=	15
3ம் பரிசு 3 கிலக்கங்கள் சரியாயின்	ரூ. 2,000/=	340
4ம் பரிசு ஆங்கில எழுத்துடன் 2 கிலக்கங்கள் சரியாயின்	ரூ. 1,000/=	656
5ம் பரிசு 2 கிலக்கங்கள் சரியாயின்	ரூ. 100/=	16809
6ம் பரிசு ஆங்கில எழுத்துடன் ஒரு கிலக்கம் சரியாயின்	ரூ. 40/=	9471
7ம் பரிசு 1 கிலக்கம் சரியாயின்	ரூ. 20/=	237453
8ம் பரிசு ஆங்கில எழுத்து மாதிரி சரியாயின்	ரூ. 20/=	37440

இம்முறை வெல்லப்பட்ட மொத்த பரிசுத் தொகை **11,193,600.00**

அடுத்த வார சீட்டிழுப்பின் கம்பர் பரிசு **ரூபா. 10,173,830.40**

வெற்றிப் பெறும் சீட்டுகள் மீதான பரிசுத் தொகைகளுக்குள் மட்டுமே செல்லுபடியாகும். ஐந்து இலட்சமோ இதற்குக் கூடிய தொகைக்கான பரிசு அரசாங்க வரிச்சட்டத்திற்கு உட்பட்டது. பரிசைப் பெறுவதற்கு தேசிய அடையாள அட்டை கட்டாயமாக்கப்பட்டுள்ளது.

**தேசிய லொத்தர் சபை**  
234/2, காலீ வீதி, கொழும்பு 03.  
தொலைபேசி: 2470662, 2470663 அவசர தொலைபேசி: 2473360  
கிணையதளம்: www.nlb.lk

**ஓராண்டு நினைவஞ்சலி**

அமரர்  
**இராமசாமி இராசேஸ்வரி**

மண்ணில்: 12.08.1943  
விண்ணில்: 05.03.2010

திதி: மாசி அபரபக்க ஷஷ்டி (23.02.2011)

அதிகாலை தானொழும்பி அழ்வமுடன் எமை அழைத்து அன்பு வார்த்தை பேசி எமை அணைத்த அக்காவே!

நீர் மறைந்து ஓராண்டு சென்றுவிட்டதக்கா ஓராண்டென்ன ஒரு யுகம் சென்றிடினும் மாறாது எம் துயரம் ஆசை அக்காவே! ஆத்மா சாந்தியடைய எல்லாம் வல்ல இறைவனை வேண்டுகின்றோம்.

வளவாய், அச்சுவேலி. குடும்பத்தினர்.



# தண்ணீர் எதற்கு, கண்ணீருக்காகவா?

யாழ்ப்பாணமும், கிளிநொச்சியும் அருகருகே உள்ள மாவட்டங்கள். தமிழ் மக்கள் செறிந்து வாழும் மாவட்டங்கள். கிளிநொச்சி மாவட்ட மக்களில் மிகப் பெரும்பான்மையினர் பலவகைகளில் யாழ். மாவட்ட மக்களின் "வழித்தோன்றல்"கள். கிளிநொச்சி மாவட்டத்தில் உள்ள பெரிய நீர்ப்பாசனக் குளங்களில் இரணைமடுக் குளமும் ஒன்று. பல லட்சக்கணக்கான மக்கள் தமது ஜீவனோபாயத்துக்கு - விவசாயத்துக்கு - இரணைமடுக்குளத்தின் தண்ணீரையே நம்பி வாழ்ந்தவர்கள்; இனியும் அதனையே நம்பி வாழவேண்டியவர்கள்.

யாழ்ப்பாண மாவட்டத்தில் பல பிரதேசங்களில் வருடத்தில் பல மாதங்கள் மக்கள் குடிதண்ணீர் இன்றிப் பெரும் கஷ்டப்படுவது நீண்ட காலப் பிரச்சினை. அவர்களுக்கு வருடம் முழுவதும் குடிதண்ணீர் கிடைத்தால் அது பெரும் வரப்பிரசாதமாக அமையும்.

யாழ்ப்பாண மக்களின் குடிதண்ணீர்த் தட்டுபாட்டை நீக்கும் பொருட்டு இரணைமடுக் குளத்திலிருந்து தண்ணீரைக் குடாநாட்டுக்குக் கொண்டுவரும் திட்டம் ஒன்றை அரசாங்க அதிகாரிகள் வகுத்துள்ளார்கள். இத்திட்டத்துக்கு அரசாங்கம் 25,000 மில்லியன் ரூபாவை ஒதுக்கி உள்ளது. கேட்க இனிப்பாக இருக்கிறது.

யாழ்ப்பாண மாவட்ட மக்களும் கிளிநொச்சி மக்களும் இத்திட்டத்தினால் பயன் அடைவார்கள் என்பது நிச்சயமானால் இத்திட்டத்துக்கு எவரும் ஆட்சேபம் தெரிவிக்கமாட்டார்கள், கை தட்டிப்பாராட்ட முனைவார்கள்.

ஆனால் அரசின் உத்தேச திட்டத்தினால் கிளிநொச்சி மக்களின் பிரதான தொழிலான விவசாயம் பாதிக்கப்படும் என்று சுட்டிக்காட்டப்படுகின்றது. கிளிநொச்சி மாவட்ட மக்களின் பிரதிநிதியாக விளங்கியவரும் மூத்த அரசியல்வாதியுமான வீ.ஆனந்தசங்கரி இந்தத் திட்டத்தினால் அந்த மாவட்ட மக்களுக்கு, அவர்களின் விவசாயத்துக்குப் பெரும் பாதிப்பு விளையும் என்று எச்சரிக்கிறார்.

இரணைமடுக் குளத்தை நம்பி ஆயிரக்கணக்கான விவசாயக் குடும்பத்தினர் மேட்டு நிலப் பயிர்ச் செய்கையில் ஈடுபடுகிறார்கள். சிறு போகத்திலும் குளத்தை அண்டிய வட்டக்கச்சி, இராமநாதபுரம் மற்றும் பல பகுதிகளில் நெற்செய்கை மேற்கொள்ளப்படுவதுண்டு. யாழ்ப்பாணக் குடாநாட்டின் நெற்களஞ்சியமாக விளங்குவது கிளிநொச்சி-இரணைமடுக் குளத்திலிருந்து குடாநாட்டுக்குக் குடிதண்ணீர் வழங்குவது என்பது கிளிநொச்சி மாவட்டத்தின் விவசாயத்தையும் அழித்து, யாழ்.மாவட்ட மக்களையும் ஏமாற்றும் செயல் - என்று தெளிவுபடுத்தி இருக்கிறார்.

இவற்றைக் கருத்தில் கொள்ளாமல் அதிகாரிகளும் அரசினரும் இரணைமடுக் குடிதண்ணீர் திட்டத்தை முன்னெடுக்க முனைந்துள்ளார்கள் என்று சுட்டிக்காட்டியிருக்கிறார் மூத்த அரசியல் தலைவர் வீ.ஆனந்தசங்கரி.

உள்ளூராட்சி சபைத் தேர்தலில் அவரது கட்சியும் போட்டியிடுவதால் இரணைமடுக் குடிதண்ணீர்த் திட்டத்தைப் பாதகமான ஒன்றாக ஊதிப் பெருப்பிக்கிறார் என்று பலரும் கருதலாம். அவர் அவ்வாறு கூறுவதற்குக் காரண காரியங்கள் உண்டு என்பதைத் திரை போட்டு மறைத்து விட முயலலாம்.

உதயனுக்குக் கசிந்துள்ள தொழில்நுட்ப ரீதியான சில தகவல்கள் இரணைமடுக் குளத்திலிருந்து யாழ்ப்பாணத்துக்குக் குடிதண்ணீர் வழங்குவது என்பது கிளிநொச்சி மாவட்டத்தின் விவசாயத்தைப் பாதிக்கும் என்பதை பெரிதாகப் புலப்படுத்துகின்றன.

இரணைமடுக் குளத்தின் நீர்க் கொள்ளளவை அதிகரிப்பதற்கு அதன் ஆழத்தை இரண்டு அடிகளுக்கு மேல் அதிகரித்தால் - அதாவது தோண்டினால் - குளத்தின் நீர்ப்படுக்கை பாதிப்புற்று அதிலிருந்து பெறப்படும் குடிதண்ணீர் பாவனைக்கு உதவாததாக - பயிர்ச்செய்கைக்கு - உகந்ததாக இல்லாது மாறிவிடும் என்று எச்சரிக்கப்படுகின்றது.

அதுமட்டுமன்றி, குளத்தின் ஆழத்தை அதிகரிக்காமல் அதன் அணைமட்டத்தை உயர்த்தினால் மாறி காலத்தில் மாங்குளத்தை அண்டிய வயல்நிலங்கள் நீரில் மூழ்கும் ஆபத்து உண்டு. அதனால் பெரும்போக நெற்செய்கை பெரிதும் பாதிக்கப்படும். அதன் விளைவாக கிளிநொச்சி குடாநாட்டின் நெற்களஞ்சியம் என்ற நிலை தலைகீழாகிவிடும் என்றும் சொல்லப்படுகின்றது.

இத்தகைய ஒரு பின்புலத்தில், இரு மாவட்ட மக்களையும் பாதிக்கும் ஒரு திட்டம் குறித்து தீர ஆராயப்பட்டதா, அது குறித்து மக்களுக்குத் தெரியப்படுத்தப்பட்டதா என்பதற்கு அரசாங்கமும் அதிகாரிகளும் பதில் சொல்ல வேண்டும்.

கிளிநொச்சி மாவட்ட மக்களின் வாழ்வாதாரமான விவசாயம் படுத்து விடவும் அதன்மூலம் அவர்கள் பட்டினி கிடக்கவும் நேரிடக்கூடும்.

இத்தகைய ஒரு திட்டம் குறித்து கிளிநொச்சி வாழ் விவசாயிகளின் கருத்து இதுவரை வெளிப்படையாக அறியப்படவில்லை என்ற குற்றச்சாட்டு உண்மை என்பதும், உள்ளூராட்சித் தேர்தலை முன்னிறுத்தி இப்போது சம்பந்தப்பட்ட தரப்பாரின் ஒப்புதல் பெறப்பட்டு விட்டதாகவும் மிக நிச்சயமாக அறியப்படுகிறது.

தேர்தல் வெற்றிக்காகவும், அதிகாரிகள் திட்டங்கள் வகுத்து விட்டார்கள் என்பதற்காகவும் இரணைமடுக் குளத் தண்ணீரை யாழ்ப்பாணத்துக்குக் கொண்டுவருவது என்பது இரண்டு மாவட்ட மக்களையும் தென்னிலங்கை அரசியில் நிரந்தரமாகத் தங்கி இருக்க வைக்கும் ஓர் உத்தியோக என்று கூடச் சந்தேகப்பட வைக்கிறது.

யாழ்ப்பாணத்துவருக்காகக் கொண்டுவரப்படும் குடிதண்ணீர், கிளிநொச்சி மக்களைக் குடிமூழ்கச் செய்யும் என்பதால் இது குறித்து மீள்பரிசீலனை தேவை. இல்லை முடியாது. திட்டத்தை முன்னெடுப்போம் என்று பிடிவாதம் தொடர்ந்தால் ஆடு நனைகிறது என்று ஓநாய் அழுத கதையாகவே முடிவு.

# இலங்கை - இந்தியத் தூதரகங்களின் ஏற்பாட்டில் கலைக் கண்காட்சி

யாழ்ப்பாணம், பெப்.23  
இலங்கை - இந்திய அருங்கலைகள் பேரவையும், இலங்கை - இந்திய தூதரகங்களும் இணைந்து கண்காட்சி ஒன்றை நடத்தத் தீர்மானித்துள்ளன.

இக் கண்காட்சி எதிர்வரும் ஏப்ரல் 5 ஆம் திகதி முதல் 10 ஆம் திகதிவரை கொழும்பு கலாபவனத்தின் மேற்கு மண்டபத்தில் நடைபெறும்.

ஐந்து நாட்கள் நடைபெறும் இந்த விற்பனைக் கண்காட்சியில் பலதரப்பட்ட அருங்கலைக் கலைஞர்கள் பங்குபெறவுள்ளனர். இதில் இலங்கையைச் சேர்ந்த 6 கலைஞர்களும், இந்தியாவைச் சேர்ந்த 6 கலைஞர்களும் பங்குபெறுகின்றனர்.

இந்தக் கண்காட்சியானது இலங்கையையும் இந்தியாவையும் நட்புறவுடன் இணைப்பதோடு அபிவிருத்தியையும் வேலைத்திட்டமாகவும் அமையும் எனத் தெரிவிக்கப்பட்டது.

எனவே இங்கு வைக்கப்படும் பொருள்கள் யாவும் தரமானதாக அமையவேண்டும் எனவும், அவற்றினை விரைவில் தயார்படுத்தும்பாறும் போக்குவரத்து வசதிகள், இருப்பிட வசதிகள் போன்றனையும் இப்பேரவையின் மூலம் வழங்கப்படவுள்ளது எனவும் தேசிய அருங்கலைகள் பேரவையின் தலைவர் புத்திகீர்த்தி சேன தெரிவித்துள்ளார்.

(த-311)

# வன்னியில் கைவிடப்பட்ட வாகனங்களை ஏலத்தில் விற்பனை செய்ய அரசு முடிவு

கொழும்பு, பெப்.23  
முள்ளிவாய்க்காலில் இறுதிப்போரின் முடிவில் கைப்பற்றிய வாகனங்களை ஏலத்தில் விற்பதற்கு இலங்கை அரசு முடிவு செய்துள்ளது.

இதுவரை உரிமை கோரப்படாதுள்ள கனரக வாகனங்கள், உந்துருளிகள், மற்றும் ஏனைய வாகனங்களையே ஏலத்தில் விற்கவுள்ளதாக வடக்கு மாகாண ஆளுநர் மேஜர் ஜெனரல் ஜி.ஏ.சந்திரசிறி தெரிவித்துள்ளார்.

இதற்குத் தேவையான ஆவணங்களைத் தயார் செய்யுமாறும், நீதிமன்ற அனுமதியைப் பெற்றுக் கொள்ளுமாறும் கிளிநொச்சி அரசாங்க அதிபர் ரூபவதி

கேதீஸ்வரனுக்குத் தாம் பணித்துள்ளதாகவும் அவர் தெரிவித்தார்.

கைவிடப்பட்ட வாகனங்களை அடையாளம் காண்பித்துப் பெற்றுக் கொள்ளுமாறு ஒரு ஆண்டுக்கு முன்னரே அறிவித்திருந்தேன்.

ஆனாலும் இதுவரை உரிமை கோரப்படாமல் உள்ள வாகனங்களையே ஏலத்தில் விற்க முடிவு செய்துள்ளேன்.

கைவிடப்பட்ட நிலையில் இருந்த பெரும்பாலான வாகனங்கள் உரிமையாளர்களிடம் ஒப்படைக்கப்பட்டு விட்டன.

இன்னமும் 800 உந்துருளிகளும், 50 கனரக வாகனங்களுமே உரிமை கோரப்படாமல் உள்ளன என்று அவர் மேலும் கூறினார். (த)

# மற்றொரு நினைவுச் சின்னம் வன்னியில்

கொழும்பு, பெப்.23  
வன்னியில் அரசு படைகளின் நினைவாக அமைக்கப்பட்ட மற்றொரு நினைவுச் சின்னம் கடந்த 2ஆம் திகதி திறந்து வைக்கப்பட்டுள்ளது.

கொக்காவில் தொலைத்தொடர்பு பரிவர்த்தனைக் கோபுரம் அருகிலேயே இந்த நினைவுச்சின்னம் அமைக்கப்பட்டுள்ளது.

1990ஆம் ஆண்டு ஜூலை மாதம் விடுதலைப் புலிகளினால் கொக்காவில் இராணுவ முகாம் அழிக்கப்பட்ட போது அதன் கட்டளை அதிகாரி கப்டன் அலதெனிய உள்ளிட்ட 55 இலங்கைப் படையினர் கொல்லப்பட்டனர்.

இவர்களின் நினைவாகவே கொக்காவில் புதிய பரிவர்த்தனைக் கோபுரம் அருகே பாரிய நினைவுச்சின்னம் ஒன்று

அமைக்கப்பட்டுள்ளது.

இந்த நினைவுச்சின்னத்தை இலங்கை இராணுவத்தின் சிங்கப் படைப்பிரிவின் தளபதி மேஜர் ஜெனரல் அருண ஜெயதிலக்க திறந்து வைத்தார்.

இந்த நிகழ்வில் கொக்காவிலில் கொல்லப்பட்ட படையினரின் உறவினர்களும் கலந்து கொண்டனர்.

வன்னிப் பிரதேசத்தைப் புலிகளிடம் இருந்து கைப்பற்றிய பின்னர் படையினர் பரவலாகப் பெரிய நினைவுச் சின்னங்களை அமைத்து வருகின்றனர்.

ஏற்கனவே கிளிநொச்சி, ஆனையிறவு, முல்லைத்தீவு, புதுக்குடியிருப்பு கிழக்கு உள்ளிட்ட பல பகுதிகளில் இதுபோன்ற நினைவுச்சின்னங்கள் சிறிலங்காப் படையினரால் அமைக்கப்பட்டுள்ளன. (த)

# பங்களாதேஷ் இராணுவத் தளபதி இன்று இலங்கை வருகின்றார்

கொழும்பு, பெப்.23  
பங்களாதேஷின் இராணுவத் தளபதி ஜெனரல் அப்துல் முபீன் ஐந்து நாள் உத்தியோகபூர்வ விஜயமொன்றை மேற்கொண்டு இன்று புதன்கிழமை இலங்கைக்கு விஜயம் செய்யவுள்ளார்.

இராணுவத் தளபதி ஜெனரல் ஜகத் ஐயசூரியவின் அழைப்பிற்கிணங்கவே பங்களாதேஷின் இராணுவத் தளபதி இலங்கைக்கு விஜயம் செய்வதாக இராணுவ வட்டாரங்கள் தெரிவிக்கின்றன.

அவர் இலங்கையில் தங்கியிருக்கும் காலப்பகுதியில் பிரதமர் டி.எம். ஐயரத்தின, வெளிநாட்டலுவல்கள் அமைச்சர் ஜி.எல். பிரிஸ், முப்படைகளின் பிரதானிகள் ஆகியோரைச் சந்தித்து கலந்துரையாடல்களை மேற்கொள்ளவுள்ளார்.

பங்களாதேஷ் இராணுவத் தளபதிக்கு வரவேற்பு வழங்கும் வகையில் இலங்கை இராணுவத்தின் முக்கிய பிரமுகர்களுக்கான மரியாதை அணிவகுப்பொன்று நாளை வியாழக்கிழமை நடைபெறவுள்ளது. (த)

# நாதஸ்வரக் கலைஞருக்குப் பாராட்டுவிழா

தென்மராட்சி, பெப்.23  
யாழ்.பல்கலைக்கழகத்தினால் கௌரவ 'கலாநிதி' பட்டம் வழங்கிக் கௌரவிக்கப்பட்ட நாதஸ்வர வித்துவான் து.பஞ்சாபிகேசனுக்குத் தென்மராட்சிப் பிரதேசப் பொது அமைப்புகளால் பாராட்டு விழா நடத்தப்படவுள்ளது.

எதிர்வரும் 27ஆம் திகதி குடியிறுக்கிழமை பிற்பகல் 2 மணிக்கு சாவகச்சேரி தி.வி.என்.கொண்டில் ஓரங்கூடத்தில் உள்ள தென்ம

ராட்சி கலைமன்றக் கலாசார மண்டபத்தில் இந்த நிகழ்வு இடம்பெறவுள்ளது.

தென்மராட்சிக் கலை மன்றத் தலைவர் க.கேதீஸ்வரன் தலைமையில் நடைபெறும் இந்த நிகழ்வில் ஆசிரியரையை சிவசுந்திரசிதம்பரக் குருக்கள், சிவசுந்திர ஜெகதீஸ்வரக் குருக்கள், தென்னிந்தியத் திருச்சபையின் சாவகச்சேரி தெவாலயப் போதகர் ஏ.கே. செல்வநாயகம் ஆகியோர் நிகழ்த்துவார்.

(ஓ-207)

# கச்சதீவு அந்தோனியார் திருவிழா மார்ச் 18 முதல் 20 ஆம் திகதி வரை

நெடுந்தீவு, பெப்.23 வரலாற்றுப் புகழ்பெற்ற கச்சதீவு அந்தோனியார் ஆலயத்தின் வருடாந்தத் திருவிழா எதிர்வரும் மார்ச் மாதம் 18ஆம் திகதி வெள்ளிக்கிழமை கொடியேற்றத்துடன் ஆரம்பமாகின்றது. எதிர்வரும் மார்ச் 20 ஆம் திகதி ஞாயிற்றுக்கிழமை திருவிழாத் திருப்பலி இடம் பெறும். அதற்கு முன்னரான இரு தினங்களும் ஆயத்த வழிபாடுகள் அங்கு இடம்பெறும். ஆலயத் திருவிழாவுக்கான

ஏற்பாடுகள் அனைத்தையும் யாழ்.மாவட்ட செயலகத்தின் அறிவுறுத்தலின் பிரகாரம் நெடுந்தீவு உதவி அரசு அதிபர் பணிமனை மேற்கொள்ள வுள்ளது. கடந்த வருடமும் திருவிழா மிகச்சிறப்பான முறையில் இங்கு நடைபெற்றது. இதில் இலங்கைத் பக்தர்களுடன் இந்தியாவில் இருந்து வந்த மதகுருமார்கள், பக்தர்கள் ஆகியோரும் பெரும் எண்ணிக்கையில் கலந்து கொண்டனர். எனினும் இம்முறை இந்திய

பக்தர்கள் திருவிழாவில் கலந்து கொள்வார்களா என்பது குறித்து இதுவரை எந்தவொரு அறிவிப்பும் வெளியாகவில்லை. இலங்கைக் கடற்பரப்புக்குள் இந்திய மீனவர்கள் ஊடுருவி ரோலர் மீன்பிடியில் ஈடுபடுவதால் கடந்த சில தினங்களாக இருதரப்பினரிடையேயும் ஸ்திரமற்ற நிலை தோன்றியுள்ளது. இதன் காரணமாக இந்திய பக்தர்கள் இந்தத் திருவிழாவில் கலந்து கொள்வார்களா என்ற சந்தேகமும் எழுந்துள்ளதாகத் தெரிவிக்கப்படுகின்றது. (த-7)

## அனலை தீவில் மணல் அகழ்வு

யாழ்ப்பாணம், பெப்.23 அனலைதீவு வடமேற்கு கடற்கரைப் பகுதியில் சட்டவிரோதமாக மணல் அகழப்படுவதாக அந்தப் பகுதி மக்கள் தெரிவித்தனர்.



ஆழமாக மணல் அகழப்படுவதால் இந்தப் பகுதியில் கடல் நீர் உட்புகும் அபாயம் உள்ளதாகவும் மக்கள் தெரிவிக்கின்றனர்.

தொடர்ந்தும் இந்தப் பகுதியில் மணல் அகழப்பட்டால் அனலைதீவுக் கரையோரம் பெரும் பாதிப்புக்கு உள்ளாகக்கூடிய நிலை ஏற்படலாம் என

மக்கள் அச்சம் தெரிவிக்கின்றனர்.

இதனைத் தடுத்து நிறுத்துவதற்கு உரிய தரப்பினர் நடவடிக்கை எடுக்க வேண்டும் என அந்தப் பகுதி மக்கள் கோரிக்கை விடுத்துள்ளனர். (த-7)

## வடக்கு மாகாண சபையின் பஸ்கள் யாழ்ப்பாணத்துக்கு

யாழ்ப்பாணம், பெப்.23 வடக்கு மாகாண சபைக்குச் சொந்தமான பஸ்களும் அண்ணையில் யாழ்ப்பாணத்துக்கு எடுத்து வரப்பட்டுள்ளன.

வடக்கு மாகாண சபையின் திணைக்களங்கள் அனைத்தும் யாழ்ப்பாணத்துக்கு நகர்த்தப்பட்டதையடுத்து இந்த பஸ்களும் யாழ்ப்பாணம் எடுத்து வரப்பட்டுள்ளன.

யாழ்ப்பாணத்தில் தற்போது செயற்பட்டு வரும் வடமாகாண

சபையின் அலுவலகங்களில் பணியாற்றும் ஊழியர்களின் வசதி கருதி இந்தப் பஸ்கள் அவர்களுக்கான போக்குவரத்துச் சேவையில் ஈடுபடுத்தப்பட்டுள்ளன.

வலிகாமம் மேற்கு, வலிகாமம் கிழக்கு, வடமராட்சி ஆகிய பகுதிகளில் இருந்து கடமைக்கு வரும் ஊழியர்களை ஏற்றியிறக்கும் பணியில் இந்த பஸ்கள் ஈடுபட்டுள்ளதாகத் தெரிவிக்கப்பட்டது. (த-26)

## நாளைய தலைமுறை...



இன்றைய ஊக்குவிப்பு: வல்வை சிவகுரு வித்தியாசாலையில் மாணவர் கௌரவிப்பு விழா கடந்த 19ஆம் திகதி நடைபெற்றது. இதில் விருந்தினராகக் கலந்து கொண்ட தமிழ்த்தேசியக் கூட்டமைப்பின் நாடாளுமன்ற உறுப்பினர் ஈ.சரவணபவன் உரையாற்றுகின்றார். (த-11)

## பொலிஸாரின் சோதனைச் சாவடி

கொடிகாமம், பெப்.23 வரணி மகாவித்தியாலயத்துக்கு அருகில் கொடிகாமம் பொலிஸாரின் சோதனைச் சாவடி ஒன்று அண்மையில் அமைக்கப்பட்டுள்ளது.

24 மணிநேரமும் இயங்கும் இந்தச் சோதனைச் சாவடியில் தினமும் பல பொலிஸார் சோதனையில் ஈடுபடுகின்றனர். இந்தவழியில் பயணிக்கும் வாகனங்கள் இடைமறிக்கப்பட்டுச் சோதனையிடப்படுகின்றன.

இந்தச் சாவடி அமைக்கப்பட்டதன் மூலம் சட்ட விரோத மணல் மற்றும் மரங்கள் ஏற்றும் வாகனங்களின் நடவடிக்கைகளும் நிறுத்தப்பட்டுள்ளதுடன் இந்தப் பிரதேசங்களில் கூடி நின்று அரட்டை அடிப்பவர்களின் தொல்லைமும் குறைந்துள்ளதாகக் கூறப்படுகின்றது.

இந்தச் சாவடி பாதுகாப்புப் படையினரின் சிறிய முகாம் ஒன்றின் முன்னால் இயங்குகின்றது. (த-122)

## போக்குவரத்துக்கு இடையூறாக வீதிகளில் நிறுத்தப்படும் வாகனங்களுக்குத் தண்டம்

யாழ்ப்பாணம், பெப்.23 திருநெல்வேலிச் சந்தைச் சுற்றாடலில் சைக்கிள்கள், மோட்டார் சைக்கிள்கள் ஆகிய வற்றைக் கண்டபடி நிறுத்துவது முற்றாகத் தடை செய்யப்பட்டுள்ளதாக நல்லூர்ப் பிரதேச சபை அறிவித்துள்ளது.

வாகனங்களை இவ்வாறு கண்டபடி நிறுத்துவதன் காரணமாகப் போக்குவரத்துக்கு இடையூறு ஏற்படுவதுடன் விபத்துக்களும் ஏற்படுவதாகப் பிரதேச

சபை சுட்டிக் காட்டியுள்ளது.

வாகனங்களை அவற்றுக்குரிய தரிப்பிடங்களில் நிறுத்தாதோருக்கு எதிர்வரும் 28 ஆம் திகதி முதல் தண்டப்பணம் அறவிடப்படும் எனவும் பிரதேச சபை அறிவித்துள்ளது.

கனரக வாகனங்கள் முற்பகல் 11 மணிக்குப் பின்னரே வியாபார நடவடிக்கைகளுக்கு அனுமதிக்கப்படும் எனவும் அறிவிக்கப்பட்டுள்ளது. இதேவேளை-

திருநெல்வேலிச் சந்தைச் சுற்றாடலில் ஆடியபாதம் வீதியில் போக்குவரத்துக்கு இடையூறாக உள்ள நடைபாதைக் கடைகளை உடன் அகற்றுமாறும் பிரதேசசபை அறிவித்துள்ளது. அவ்வாறு உள்ள கடைகள் அனைத்தும் 25 ஆம் திகதிக்கு முன்னர் உடன் அகற்றப்பட வேண்டும் எனவும் இல்லாவிட்டால் சபையினால் அவை அகற்றப்படும் எனவும் அறிவிக்கப்பட்டுள்ளது. (த)

## வாக்காளர் அட்டைகளைக் கையாள்வதற்கு அஞ்சலகங்களில் கட்டுப்பாட்டு அறைகள்

கொடிகாமம், பெப்.23 உள்ளூராட்சித் தேர்தல்கள் தொடர்பில் வாக்காளர்களுக்கு அனுப்பப்படும் அஞ்சல் காப்புறுதிப் பைக்கற்றுக்கள் மற்றும் வாக்காளர் அட்டைகள் போன்றவற்றை சரியாகக் கையாள்வதற்கு பிரதம அஞ்சல் தலைமையகத்திலும், சகல அஞ்சல் அத்தியட்சகர் காரியாலயங்களிலும் கட்டுப்

பாட்டறைகள் நிறுவப்பட உள்ளதாகப் பிரதி அஞ்சல்மா அதிபர் அறிவித்துள்ளார்.

இந்தக் கட்டுப்பாட்டறைகள் எதிர்வரும் 25ஆம் திகதி முதல் மார்ச் 18 ஆம் திகதிவரை செயற்படும் எனவும் கூறப்பட்டுள்ளது. அஞ்சலகங்கள், உப அஞ்சல் அலுவலகங்களுக்கு ஒப்படைப்புக்காகக் கிடைக்கப்படும்

புறுதிப் பைக்கற்றுக்கள் மற்றும் அஞ்சல் வாக்காளர் அட்டைகளை வினைத்திறனுடன் ஒப்படைப்பதும் மோசடிகளைத் தவிர்ப்பதும் இதன் பிரதான நோக்கம் எனக் கூறப்பட்டுள்ளது.

நாளாந்தம் அஞ்சலகங்களுக்கு கிடைக்கும் காப்புறுதிப் பைக்கற்றுக்கள் எவ்வளவு

ளர் அட்டைகள் போன்ற விவரங்கள், நாளாந்தம் அஞ்சலில் அனுப்பப்பட்டவை, ஒப்படைக்கப்பட்டவை, மீதியாக உள்ளவை போன்ற விவரங்கள் ஒவ்வொரு நாளும் தரவுகள் பேணப்படும் அவ்விவரங்கள் மேற்படி காரியாலயங்களுக்கு அனுப்பப்படல் வேண்டும் எனவும் கூறப்பட்டுள்ளது. (த-122)

## கூட்டுறவுச் சங்கத்தின் புதிய கிளை

நெடுந்தீவு, பெப்.23 அனலைதீவு பலநோக்குக் கூட்டுறவுச் சங்கத்தின் புதிய கிளை ஒன்று எதிர்வரும் மார்ச் மாதம் 16 ஆம் திகதி புதின்கிழமை திறந்து வைக்கப்படவுள்ளது.

அனலைதீவு ஐயனார் கோவிலடியில் இந்தப் புதிய கிளை திறந்து வைக்கப்படவுள்ளதாக அறிவிக்கப்பட்டுள்ளது. (த-7)



# இந்திய 'டரோலர்' தடுக்கப்படும் வரை எமது இழுவைத் தொழிலும் தொடரும்

யாழ்ப்பாணம், பெப்.23 இந்திய இழுவைப் படகுகள் எமது கடல் எல்லைக்குள் ஊடுருவித் தொழில் செய்யும்வரை எமது இழுவைத் தொழிலை நாம் தடைசெய்யமாட்டோம்.

குருநகர் கடற்றொழிலாளர்கள் அபிவிருத்திச் சங்கத்தின் தலைவர் ம.பிரேமன் உதயனுக்கு இவ்வாறு தெரிவித்தார்.

அவர் மேலும் தெரிவித்தவை வருமாறு:

குருநகரில் உள்ள 140 இற்கும் மேற்பட்ட படகுகள் இழுவைத் தொழிலை எமது கடற் பரப்பில் மாலைதீவுக்கு அப்பால் மேற்கொண்டு வருகின்றன. இதில் சுமார் 700இற்கும் மேற்பட்ட குடும்பங்கள் ஈடுபட்டுள்ளன. இழுவை மடித் தொழிலை குருநகரில் முற்றா

கத் தடைசெய்யும் போது சுமார் 3 ஆயிரத்து 500 இற்கும் மேற்பட்ட குடும்ப உறுப்பினர்கள் வறுமை நிலைக்குத் தள்ளப்படுவார்கள்.

இழுவை மடித்தொழில் மேற்கொள்வதால் மட்டும்தான் கடல்வளம் அழிகின்றது என்று சொல்வதில் எவ்வித உண்மையும் இல்லை. இந்தத் தொழில் யாழ்ப்பாணத்தில் பல வருடங்களாக மீனவர்களால் தொடர்ச்சியாக மேற்கொள்ளப்படுகிறது.

கடல் வளத்தை அழிக்கும் வேறு சில தொழில் வகைகள் இப்போதும் யாழ்ப்பாணக் கடலில் மேற்கொள்ளப்படுகின்றன. பறிக்கூட்டுத் தொழில், டைனமர் மூலம் மீன்பிடிக்கும் தொழில், இரும்புக் கம்பிகளை கடலில் நட்டு மீன்பிடித்தல் ஆகியவை

இன்னமும் யாழ். குடாக்கடலில் நடைபெற்று வருகின்றன. இவைகளும் தடை செய்யப்பட வேண்டியவைகளே.

குடாக்கடலில் சிறிய வலைகள் மூலம் மீன்பிடிப்பவர்கள் எது வித மீன்வர்க்கமும் வலையில் பிடிபடாமல் மிகவும் வறுமை நிலைக்குத் தள்ளப்பட்டுள்ளார்கள். எமது கடலின் எல்லைப் பரப்புக்குள் பாலேதீவு வரை வந்து இந்திய இழுவைப் படகுகள் நாளாந்தம் இழுவை மடி மற்றும் ஏனைய வலைகள் மூலம் மீன்பிடித்துச் செல்கிறார்கள். இவர்களை அரசும் அரசுடன் இணைந்து செயற்படும் கட்சிகளும் தடை செய்ய முன் வரவேண்டும். தேர்தல்கள் நெருங்கியபோது எம்மை எமது கடற்பரப்பில் இழுவை மடித்

தொழில் செய்ய அனுமதி வழங்கியவர்கள் தற்போது இந்தத் தொழிலை தடைசெய்ய நடவடிக்கை எடுக்கும்போது தாம் தேர்தல் காலத்தில் எமக்கு வழங்கிய வாக்குறுதியைக் கருத்தில் எடுக்க வேண்டும். அண்மையில் கூட சில தொழிலாளர்கள் தாம் செல வழித்து இழுவைப் படகுகள் மற்றும் இழுவை மடிகளை வாங்கியுள்ளார்கள். இவர்களது குடும்பங்களும் இத்தடையால் பாதிக்கப்படும். எமது கடற் பரப்பினுள் எல்லை மீறி வந்து இந்திய மீனவர்கள் தொழில் செய்வதை முற்று முழுவதுமாகத் தடைசெய்யும்போது நாமும் குருநகரில் உள்ள இழுவைப் படகுகள் தொழிலை நிறுத்தத் தயாராக உள்ளோம் - என்றார். (த-51)

## கொடிகாமம் பொலிஸில் தமிழில் முறைப்பாடு

கொடிகாமம் பொலிஸ் நிலையத்தில் தற்சமயம் முறைப்பாடுகள் தமிழில் எழுதப்படுகின்றன.

பொதுமக்கள் கொடுக்கும் முறைப்பாடுகள் தற்சமயம் இங்கு கடமைபுரியும் தமிழ் பொலிஸாரினால் தமிழில் பதியப்பட்டு வருகின்றன. முறைப்பாட்டுப் பிரதிகளும் தமிழில் வழங்கப்பட்டு வருவதாக பொலிஸ் தரப்பில் தெரிவிக்கப்பட்டுள்ளது.

அண்மையில் பொலிஸ் பயிற்சியை நிறைவு செய்த தமிழ்ப் பொலிஸார் பலர் இங்கு நியமனம் பெற்று வந்துள்ளமை குறிப்பிடத்தக்கது. (த-122)

## அனைவருக்கும் கணினிக் கல்வி...



எமது சிறுவர்களுக்காக: தெல்லிப்பழை மகாஜனக் கல்லூரியில் கணினிக் கற்கை நிலையம் அண்மையில் திறந்து வைக்கப்பட்டது. கல்லூரியின் கனடா பழைய மாணவர் சங்கத் தலைவர் நாகமுத்து சாந்திநாதன் நாடாவை வெட்டித் திறந்து வைக்கிறார். (த-11)

## கடற்கரை வீதிக்கு 'காப்பெற்'

யாழ்.கடற்கரை வீதியைக் 'காப்பெற்' வீதியாக மாற்றியமைப்பதற்கான ஏற்பாடுகள் மேற்கொள்ளப்பட்டுள்ளன. பழைய பூங்கா வீதிச் சந்தியில் இருந்து யாழ்.கோட்டை வரை இந்த வீதி 'காப்பெற்' வீதியாகப் புனரமைக்கப்படவுள்ளதாக வீதி அபிவிருத்தி அதிகார சபை அதிகாரி ஒருவர் தெரிவித்தார். (த-26)

## பனை மரங்களை வெட்டியவர்கள்

### பொலிஸாரால் நேற்றுக் கைது

யாழ்ப்பாணம், பெப்.23 சட்டவிரோதமான முறையில் அரசு காணியில் பெருமளவு பனை மரங்களை வெட்டியவர்கள் சாவகச்சேரில் பொலிஸாரால் கைது செய்யப்பட்டனர்.

இந்தச் சம்பவம் விடத்தற்பனை, கரம்பகம் பகுதியில் நேற்று செவ்வாய்க்கிழமை இடம்பெற்றுள்ளது.

மேற்படி பிரதேசத்தில் அரசு காணியில் நின்ற 250இற்கும் மேற்பட்ட பனை மரங்களை அயற்பிரதேசத்தைச் சேர்ந்த ஒருவர் கூலி ஆள்களைக் கொண்டு தறித்துள்ளார். மேற்படி பிரதேசத்தில் மக்கள் குடியிருப்பு இல்லாதமையால் அவரது திருட்டு நடவடிக்கைகளுக்கு அது மிகவும் வசதியாக இருந்துள்ளது.

இந்த நிலையில் இந்தச் சட்ட

விரோத செயற்பாட்டை அறிந்த கெற்பேலி வீரபத்திரர் விளை யாட்டுக்கழகத்தினர் உடனடியாகச் சாவகச்சேரில் பொலிஸாருக்கு தெரியப்படுத்தி அவர்களுடன் இணைந்து இந்தச் செயற்பாட்டைத் தடுத்து நிறுத்தினார்கள்.

மேற்படி சம்பவத்தின்போது பொலிஸாரைக் கண்டு மரம் தறித்தோர் பலர் தப்பியோடிய போதும் உடனடியாக ஏழு பேர் கைது செய்யப்பட்டதுடன் லொறி ஒன்றும் மரம் ஏற்றிய நிலையில் பொலிஸாரால் பிடிக்கப்பட்டது.

இந்தச் சட்டவிரோதமான முறையில் மரம் தறிக்கும் நடவடிக்கை கடந்த 15 நாட்களாக நடந்து வருகின்றபோதும் நேற்றே அது கையும் மெய்யுடைய கைப்பட்டது. (த-288)

## தோட்டங்களில் இராணுவம் ரோந்து

யாழ்ப்பாணம், பெப். 23 நீர்வேலி, கோப்பாய் பிரதேசங்களில் இராணுவத்தினரின் இரவு ரோந்து நடவடிக்கைகள் தற்போது தீவிரமாக இடம்பெற்று வருகின்றன. இராணுவத்தினர் சைக்கிள்களிலும் கால்நடையாகவும் இந்த ரோந்து நடவடிக்கையில் ஈடுபட்டுள்ளனர்.

விவசாய நிலங்களில் பயிரிடப்பட்டிருக்கும் மரக்கறி விளை பொருள்களும் திருடர்களால் களவாடப்படுவது தற்போது குறைந்துள்ளது. இராணுவத்தினர் தோட்டப் பகுதிகளிலும் இரவில் ரோந்தில் ஈடுபடுவதால் திருடர்களின் தொல்லை தோட்டங்களில் குறைவடைந்துள்ளது என விவசாயிகள் தெரிவித்தனர். (த-26)

## குடிதண்ணீர்க் குழாய் சேதம் நாயன்மார்கட்டு மக்கள் சிரமம்

யாழ்ப்பாணம், பெப்.23 நாயன்மார்கட்டுப் பிரதேசத்தில் யாழ்.மாநகரசபைக்குச் சொந்தமான குடிதண்ணீர்க் குழாய் ஒன்று நீண்ட காலமாகப் பழுதடைந்த நிலையில் திருத்தப்படாமல் உள்ளது.

இதனால் அந்தப் பகுதியில் உள்ள மக்கள் குடி தண்ணீர் பெறுவதில் பெரும் சிரமங்களை எதிர்கொள்வதாகத் தெரிவிக்கப்படுகின்றது.

மேற்படி குடிதண்ணீர்க் குழாய் உடைந்த நிலையில் நாயன்மார்கட்டு வெயிலுக்கந்த பிள்ளையார் கோவில் சூழலையாக இருப்பதாகவும் அது திருத்

தப்பட்டால் ஆலயத்துக்கு வருவோர் மட்டுமன்றி வீதியால் பயணம் செய்யும் பயணிகளும் தமது தாக சாந்தியைத் தீர்க்கலாம் எனக் கூறிப் பல முறை தாம் மாநகரசபைக்குத் தெரியப்படுத்தியும் அவர்கள் இதனைச் சீர்செய்ய முன்வரவில்லை என அந்தப் பகுதி மக்கள் விசனம் தெரிவிக்கின்றனர்.

அண்மைக் காலமாக அந்த வீதியில் வடக்கு மாகாணக் கணக்காய்வத் திணைக்களத்தின் தலைமைக் காரியாலயம், யாழ்ப்பாண உப அலுவலகம், வடக்கு மாகாணக் கல்வித் திணைக்களம் ஆகியன இயங்குவத

னால் இந்தக் குடிதண்ணீர் குழாய் திருத்தப்பட்டால் அந்த அலுவலகங்களில் பணியாற்றுவோரும் குடிதண்ணீரைப் பெறுவதில் சிரமம் இருக்காது எனவும் தெரிவிக்கப்பட்டது.

எனவே இந்த விடயத்தில் மாநகரசபை நிர்வாகம் உடனடிக்கவனமெடுத்து இந்தக் குடிதண்ணீர்க் குழாயை மட்டுமன்றி திருப்போல் பல இடங்களில் திருத்தப்படாமல் இருக்கின்ற ஏனைய குடிதண்ணீர்க் குழாய்களையும் திருத்த நடவடிக்கை எடுக்க வேண்டும் என வேண்டுகோள் விடுக்கப்பட்டுள்ளது. (த-288)

## மகாஜனக் கல்லூரியில் கணினிக் கற்கை நிலையம்

தெல்லிப்பழை மகாஜனக் கல்லூரியின் கணினிக் கற்கை நிலையத்தின் திறப்பு விழா வைபவம் கடந்த 15 ஆம் திகதி செவ்வாய் முற்பகல் 10 மணிக்கு கல்லூரி வளாகத்தில் இதற்கென அமைக்கப்பட்ட மண்டபத்தில் நடைபெற்றது.

இந்தக் கணினிக் கற்கை நிலையத்துக்கு 25 லட்சம் ரூபா பெறுமதியான 30 கணினிகளையும் அதற்குரிய தளபாடங்களையும் கல்லூரியின் கனடா பழைய மாணவர் சங்கம் வழங்கியது.

இந்தத் திட்டத்தை நிறைவேற்றுவதற்கான ஏற்பாடுகளை மகாஜனக் கல்வி அபிவிருத்தி நிறுவனம் மேற்கொண்டிருந்தது.

இந்த விழாவுக்குப் பிரதம விருந்தினராக கனடா பழைய மாணவர் சங்கத் தலைவர் நாகமுத்து சாந்திநாதன் கலந்துகொண்டு இந்த நிலையத்தைத் திறந்து வைத்தார். (த)

## புத்தளத்திலிருந்து தேங்காய்கள்

புத்தளத்தில் இருந்து குடாநாட்டுக்கு அண்மை நாட்களாகப் பெரும் எண்ணிக்கையில் தேங்காய்கள் எடுத்து வரப்பட்டுள்ளன.

இதனையடுத்துக் குடாநாட்டுச் சந்தைகளில் தேங்காய் விலை ஓரளவு குறைவடைந்துள்ளது. புத்தளத்தில் இருந்து கொண்டு வரப்படும் தேங்காய்கள் திருநெல்வேலிச் சந்தையில் அதிகளவில் விற்பனை செய்யப்படுகின்றன.

முன்னர் சந்தைகளில் 60 ரூபாவாக விற்பனை செய்யப்பட்ட தேங்காய் ஒன்று தற்போது 40 ரூபாவாக விற்கப்படுகின்றது. (த-26)

10 வன்னிச் செய்திகள்

# 40 நீர் இறைக்கும் இயந்திரங்களை சேவாலங்கா நிறுவனம் வழங்கியது

முல்லைத்தீவு, பெப்.23  
முல்லைத்தீவு மாவட்டத் தில் போரினால் பாதிக்கப்பட்ட தண்டுவான் கிராம மேட்டு நிலப்பயிர்ச் செய்கையாளர்களுக்கு 40 நீர் இறைக்கும் இயந்திரங்களைச் சேவாலங்கா நிறுவனம் வழங்கியுள்ளது. யுத்தத்தினால் பாதிக்கப்பட்ட மக்களின் வாழ்வாதாரத்தினை மேம்படுத்துவதற்கான இவ்வுதவிகள் மிகவும் பயனுள்ளதாக அமைவதாக மேட்டுநிலப் பயிர்ச் செய்கையாளர்கள் தெரிவித்தனர். யுத்தம் காரணமாக அனைத்தையும் இழந்து மீள்குடியேறிய மக்கள் இவ் உதவியால் மீண்டும் தமது பயிர்ச் செய்கையில் மும்முரமாக ஈடுபடுவதாகத் தெரிவிக்கின்றனர்.

அத்துடன் இக்கிராமத்துக்கு மக்களுக்கான கிறிஸ்தவ பாதிரியார் ஒருவரால் 25 மலசலகூட வசதிகள் செய்து கொடுக்கப்பட்டவுள்ளதாகவும் அப்பகுதி கிராம அலுவலர் க.யோகரட்ணம் தெரிவித்தார் என்று மேலும் தெரிவிக்கப்படுகிறது. (500)

# போதிய குடிதண்ணீர் வசதி இன்றி தட்டுவன் கொட்டியில் மக்கள் அவதி

கிளிநொச்சி, பெப்.23  
ஆனையிறவு தட்டுவன் கொட்டியில் மீள்குடியேற்றப்பட்ட மீனவக் குடும்பங்கள் ஒழுங்காகக் குடிதண்ணீர் கிடைக்காமையால் கஷ்டங்களை அனுபவித்து வருகின்றன. எதுவித குறைபாடுகளின்றி சகல அடிப்படை வசதிகளும் செய்து தரப்படும் என்று ஆசை வார்த்தை கூறி ஆனையிறவு தட்டுவன்கொட்டியில் மீள்குடியேற்றப்பட்ட மீனவக் குடும்பங்களுக்கு ஒழுங்காகக் குடிதண்ணீர் கிடைக்கவில்லை. இது குறித்து பிரதேச சபைக்குத் தெரியப்படுத்திய போதிலும் எவ்வித பலனும் கிடைக்கவில்லை எனத் தெரிவிக்கப்படுகிறது. வன்னியில் இடம்பெற்ற போரினால் இடம்பெயர்ந்து வாழ்ந்து வந்த தட்டுவன்

கொட்டியைச் சேர்ந்த 315 அங்கத்தவர்களைக் கொண்ட 88 மீனவக் குடும்பங்கள் அரச அதிகாரிகளின் உறுதிமொழிக்கமைய நான்கு மாதங்களுக்கு முன் அவர்களின் சொந்த இடங்களில் மீள்குடியமர்ந்துள்ளனர். உவர் நீர் இடமான மேற்படி இடத்தில் குடிதண்ணீர் எடுப்பது என்பது மிகவும் கஷ்டமானதாகையால் தினசரி தேவையான குடிதண்ணீர் பவுசர் மூலம் வழங்கப்படும் என்று அரச அதிகாரிகள் தெரிவித்ததைத் தொடர்ந்து மீளக் குடியேறிய இக்குடும்பங்களுக்கு ஆரம்பத்தில் ஒழுங்காக நீர் வழங்கப்பட்டு வந்ததாகவும் தற்பொழுது வாரத்தில் இரண்டு மூன்று தினங்கள் மட்டுமே பவுசர் மூலம் குடிதண்ணீர் வழங்கப்

படுவதாகவும் தெரிவிக்கப்படுகிறது. போதியளவு நீர் ஒழுங்காகக் கிடைக்காமையினால் அன்றாடத் தேவைகளைப் பூர்த்தி செய்ய முடியாமல் மீளக் குடியேறிய மக்கள் திண்டாடுவதாகத் தெரிவிக்கின்றனர். இதேவேளை அங்குள்ள பாடசாலைக்கும் போதியளவு குடிதண்ணீர் வழங்கப்படாததால் குடிக்கத் தண்ணீர் இன்றியும் மாணவர்களுக்கான மதிய உணவு தயாரிப்பதிலும் சிரமம் ஏற்பட்டுள்ளதாக மேலும் தெரிவிக்கப்படுகிறது. ஆகவே சம்பந்தப்பட்ட அதிகாரிகள் சிரமப்பாராது குடிதண்ணீர் தொடர்ந்து கிடைப்பதற்கு ஆவன செய்யுமாறு மீளக்குடியேறிய மக்கள் கேட்டுள்ளனர். (115)



மகிழ்ச்சி....  
புதிய : கிளிநொச்சி அக்கராயன் ஆரம்ப வித்தியாலயத்தின் புதிய கட்டடத்தினை பாடசாலையின் பகுதித் தலைவர் சாந்தினி சிவசோதி நாடாவெட்டித் திறந்து வைக்கிறார்.

# கிளிநொச்சி ஸ்கந்தபுரம் இல்ல மெய்வன்மைப் போட்டி

கிளிநொச்சி, பெப்.23  
கிளிநொச்சி ஸ்கந்தபுரம் இல. 1 அ.த.க.பாடசாலையின் வருடாந்த இல்ல மெய்வன்மைத் திறனாய்வுப் போட்டி கடந்த 15 ஆம் திகதி செவ்வாய்க்கிழமை நடைபெற்றது. பாடசாலை முதல்வர் திருமதி வ.விமலேஸ்வரன் தலைமையில் நடைபெற்ற இந்த நிகழ்வில் முதன்மை விருந்தினர்களாகக் கிளிநொச்சி மக்கள் வங்கியின் வியாபார மேம்பாட்டு உத்தியோகத்தர் ம. கிறிஸ்தி நிரோஜன், பூநகரி பிரதேச செயலக நிர்வாக உத்தியோகத்தர் க.மகேந்திரம் ஆகியோரும் சிறப்பு

விருந்தினர்களாக ஆசிரிய ஆலோசகர் பெ.கணேசன், ஸ்கந்தபுரம் கிராம அலுவலர் குதுஸ்யந்தன், ஆசிரிய ஆலோசகர் திருமதி லோ.தவராஜனி, கிராம அலுவலர் ப.சபாரத்தினம், ஓய்வுபெற்ற ஆசிரியர் திருமதி யோ.சிவானந்தராசா ஆகியோரும் கலந்து கொண்டு வெற்றியீட்டிய மாணவர்களுக்குப் பரிசில்கள் வழங்கினர். போட்டியில் கல்யாணி இல்லம் 283 புள்ளிகளுடன் முதலாம் இடத்தினையும் சிந்து இல்லம் 251 புள்ளிகளுடன் 2 ஆம் இடத்தினையும் பைரவி இல்லம் 188 புள்ளிகளுடன் 3 ஆம் இடத்தினையும் பெற்றன.

# 3 1/2 வருட உத்தரவாதமான மாணவர் விசா

இன்று வெளிநாடு செல்வதில் பல தடைகள் இருந்தாலும் எதுவித சிரமமும் இன்றி அனைத்து ஏற்பாடுகளையும் உடனடியாக செய்துகொள்ளக் கூடிய முறையில் அனைத்து வித செலவுகளையும் Visa கிடைத்த பின் செய்துகொள்ளக் கூடிய முறையில் இயங்கும் ஒரே ஒரு நிறுவனம் எங்கள் நிறுவனமாகும்.

- 1. எம்மால் குறைந்த செலவில் 3 1/2 வருட Visa உத்தரவாதமாகப் பெற்றுத்தரப்படும்.
- ★ நீங்கள் எமைத் தொடர்புகொண்டு எம்மிடம் பதிவு செய்தபின் சட்டத்தரணியூடாக ஒப்பந்தம் பதிவு செய்யப்பட்டு Visa பெறும் ஆவணங்கள் கையேற்கப்படும்.
- ★ College Fees, Sponsor Fees தாதக Visa கட்டணம், தேவையான ஆவணங்களுக்குரிய கட்டணம், சேவைக் கட்டணம் (Consulting Fees) என்பன முற்றிலும் Ani international Education Consultant Service இனால் செலுத்தப்பட்டு, Visa உங்கள் கையில் கிடைத்த பின்னரே, நீங்கள் பணம் செலுத்தும் வசதி செய்து தரும் ஒரே நிறுவனம்.

எம் நிறுவனத்தின் நேரான வழிகாட்டலில் 3 1/2 வருட Visa பெற்றுக்கொண்டவர்களின் விவரம்

இரத்தினம் பிரகாஷ் அளவேட்டி 021 2240563, 0775937698	தியாகராஜா துஷ்யந்தன் கரவேட்டி 021.4904909, 0772844325	செல்வராஜ் கண்ணாகம் 021 3213839, 0750414749

தவலக்ஷ்மி தவயாலன் நல்லூர் 021 2223147, 0777171470	செலின் அருகர்ணம் யாழ்ப்பாணம் 0772626813	சண்முகராஜா திலகரஞ்சன் கோப்பாய் 021 3007151, 0779789278	மகேந்திரன் நிவாலினி (கிளிநொச்சி) திருகோணமலை 026 2224721, 0776281698

UK Border Agency இன் இறுக்கமான கட்டுப்பாடுகள் 30.04.2011 இல் அமுலாவதால் அதற்கு முன்னரே UK பயணமாவதற்குரிய அரிய சந்தர்ப்பம்!!  
இன்றே தொடர்புகொள்ள....  
15 வருடங்களுக்கு மேல் அனுபவம் வாய்ந்த  
**அனி இன்டர்நேஷனல் எடியுகேஷன் கன்சல்டன்ட் சர்விஸ்**  
269/3, பலாலி வீதி, கந்தர்மடம், யாழ்ப்பாணம்.  
Tel: 021 4921831 Tele/Fax: 021 4921832  
Digitized by Noolaham Foundation  
noolaham.org | aavanaham.org

## UK STUDENT VISA

- ★ IELTS: Not Necessary
- ★ College Admission arranged
- ★ Bank Sponsors arranged
- ★ 100% Visa Success

### SIC CENTER

734, Hospital Road, Jaffna.  
Tel: 0776209887 / 0777767818

## 31 ஆம் நாள் நினைவஞ்சலியும் வீட்டுக்கிருத்திய அழைப்பும்

**அமர் நாராயணசாமி**  
இராசகோபால்  
தோற்றம்: 14.04.1943  
மறைவு: 25.01.2011

கடந்த 25.01.2011 அன்று எமது குடும்பக் குல விளக்கு இறைபதமடைந்த செய்திகேட்டு ஓடிவந்து உதவிகள் பல புரிந்த உற்றார், உறவினர், நண்பர்களுக்கும் மற்றும் தொலைபேசி ஊடாகக் கண்ணீர் அஞ்சலி அனுதாபம் தெரிவித்தவர்களுக்கும் இறுதிக் கிரியைகளில் பங்குகொண்டவர்களுக்கும் நன்றிகளைத் தெரிவிப்பதுடன் நாளை [24.02.2011] வியாழக்கிழமை எமது இல்லத்தில் நடைபெறும், வீட்டுக்கிருத்திய நிகழ்விலும் ஆதம் சாந்திப் பிரார்த்தனையிலும் கலந்து கொள்வதுடன் அதனைத் தொடர்ந்து நடைபெறும் மதியபோசன நிகழ்விலும் பங்குகொள்ளுமாறு அன்புடன் அழைக்கின்றோம்.  
மனைவி, பிள்ளைகள், மருமக்கள், வேம்படி ஒழுங்கை, வல்வெட்டித்துறை, பேரப்பிள்ளைகள்.

மனைவி, பிள்ளைகள், மருமக்கள், வேம்படி ஒழுங்கை, வல்வெட்டித்துறை, பேரப்பிள்ளைகள்.

# தீர்வு பற்றிய பேச்சை சர்வதேசத்துக்கும் கூட்டமைப்பாலேயே எடுத்துச் செல்ல முடியும்

கிளிநொச்சி, பெப்.23  
தமிழ் மக்களுக்கு உரிய ஒரே ஒரு கட்சி தற்போது தமிழ்த் தேசியக் கூட்டமைப்பு மட்டும் தான். தென்னிலங்கையில் ஜனாதிபதி மஷிந்த ராஜபக்ஷ அரசு எவ்வளவு செல்வாக்குடன் காணப்படுகின்றதோ அதே போன்று வடக்கு, கிழக்கில் தமிழ்த் தேசியக் கூட்டமைப்பே சிறந்த பலத்துடன் காணப்படுகின்றது. ஆகவே தமிழ் மக்களின் பிரச்சினைக்கு ஓர் அரசியல் தீர்வு பற்றிப் பேசுவதற்கு அதனை சர்வதேசம்வரை எடுத்துச் சென்று பேச்சுவார்த்தை நடத்தக்கூடிய ஆற்றல் தமிழ்த் தேசியக் கூட்டமைப்புக்கு மட்டுமே உண்டு எனத் தமிழ்த் தேசியக் கூட்டமைப்பின் வவுனியா நகரசபையின் உபதலைவர் எம். எம்.ரதன் தெரிவித்தார்.

## வவுனியா நகரசபை உபதலைவர் தெரிவிப்பு

தமிழ்த் தேசிய கூட்டமைப்பின் தலைமைப் பணிமனையில் அண்மையில் இடம்பெற்ற கிளிநொச்சி, கரைச்சிப் பிரதேச சபைத் தேர்தலில் போட்டியிடும் தமிழ்த் தேசியக் கூட்டமைப்பின் வேட்பாளருக்கான கருத்தரங்கு நிகழ்வில் கலந்துகொண்டு உரையாற்றும் போதே இவ்வாறு தெரிவித்தார்.  
தொடர்ந்து அவர் உரையாற்றுகையில் கொடூரமான யுத்தத்தால் பாதிக்கப்பட்ட கிளிநொச்சி நகர் மீது இன்று தேர்தல் ஒன்று வந்திருக்கின்றது. போரின் வடுக்களும் அதன் தாக்கமும் இன்னும் மாறாத சூழ்நிலையில் மக்கள் தங்கள் பிரதேசத்தைத் தாங்களே ஆட்சிசெய்ய ஓர் அரிய சந்தர்ப்பம் வழங்கப்பட்டுள்ளது. ஒரு காலத்தில் சர்வதேசத்தின் பார்வை

கிளிநொச்சிப் பக்கமாகவே இருந்தது. பல பேச்சுவார்த்தைகளும் அரசியல் தீர்வுக்கான திட்டமும் கிளிநொச்சியில் இருந்து தான் ஆரம்பமானது. அதை எவரும் மறுக்க முடியாது.  
கலாசார விழுமியங்களுக்குப் பெயர்போன மண இது. ஆனால் இன்று என்ன நடக்கிறது. கசிப்பு உற்பத்திக்கும், விபசார நடவடிக்கைக்கும், போதைவஸ்துப் பாவனைகளுக்கும் பதிவுகள் என்ற நடவடிக்கையால் மிரட்டல் ணைப்பலசம்பவங்கள் தொடர்கின்றன. இவ்வாறான சம்பவங்களைக் கட்டுப்படுத்தும் ஆற்றல்தமிழ்த் தேசியக் கூட்டமைப்பின் வேட்பாளர்களாகிய உங்களுக்கு மட்டுமே உண்டு. ஓர் இலட்சியத்துக்காக, கொள்கைகளுக்காகவே இத் தேர்தலில் புதிய வேட்பாளர்

களாகக் களமிறங்கியுள்ளீர்கள். இத் தேர்தல் மிக முக்கியமான தேர்தல். சில வேளைகளில் இப்பிரதேச சபைக்கான தேர்தலும் கூட ஒத்திவைக்கப்படலாம். ஆனால் நீங்கள் மனம் தளர்ந்து போகக் கூடாது. நீங்கள் இனித் தமிழ்த் தேசியக் கூட்டமைப்பின் உறுதிமிக்க வேட்பாளர்கள் தான். அதில் எந்த மாற்றமும் இல்லை. உங்கள் பிரசாரப் பணிகளை மேற்கொள்ளும் போது தேசிய கொள்கைக்கும் அபிவிருத்திக்கும் முக்கிய இடம் கொடுக்கப்பட வேண்டும். தமிழினம் இன்று முக்கியமான பலங்களை இழந்து உள்ளது. வாக்கு பலம் பெறுமதியாகவுள்ளது. அதனூடாகவே நாம் எல்லோரும் எமது தேசத்தைக் கூறுபோட நினைப்பவர்களுக்குப் பதிலடி கொடுக்க முடியும் எனத் தெரிவித்தார்.

மல்லாவியில் இன்று மெய்வன்மைப் போட்டி  
முல்லைத்தீவு, பெப்.23  
முல்லைத்தீவு மல்லாவியில் மத்திய கல்லூரி வருடாந்த இல்லமெய்வன்மைப் போட்டி இன்று புதன்கிழமை பிற்பகல் 1.30 மணிக்கு கல்லூரி விளையாட்டு மைதானத்தில் அதிபர்து. ஜேசுதானந்தர் தலைமையில் நடைபெறவுள்ளது.  
இந்த நிகழ்வில் பிரதம விருந்தினராக துணுக்காய் வலயக் கல்விப் பணிப்பாளர் த.மேகநாதன் கலந்துகொள்ளவுள்ளார். (86)

விடுதிகள் மீள் நிர்மாணிப்பும் திருத்தமும்  
வவுனியா, பெப்.23  
வவுனியா மாவட்டத்தில் வடக்கு - கிழக்கு சமுதாய மீளமைப்பு அபிவிருத்தித் திட்டத்தின்கீழ் கனகராயன்குளம் பகுதியில் தொழில்நுட்ப உத்தியோகத்தர் விடுதியின் மீள்நிர்மாணமும், வேலையாளர் விடுதி திருத்தமும் செய்யப்பட்டவுள்ளன.  
இலங்கை அரசினதும், ஆசிய அபிவிருத்தி வங்கியினதும் நிதியில் பொருளாதார அபிவிருத்தி அமைச்சு வடக்கு மாகாணசபை ஊடாக இதனை நிர்மாணிக்கவுள்ளதாகவும் இந்த இரு கட்டடங்களும் 58 லட்சத்து அறுபது ஆயிரம் ரூபா பெறுமதியில் அமையவுள்ளதாகவும் தெரிவிக்கப்படுகிறது. ஆர்வமுள்ள, தகுதிவாய்ந்த கேள்விகோருவோர் அடுத்த மாதம் 4 ஆம் திகதி வரையும் தமது கேள்விப் பத்திரங்களைச் சமர்ப்பிக்க முடியும் எனவும் மேலதிக தகவல்களை மாவட்ட பிரதித் திட்டப் பணிப்பாளர் அலுவலகம், நிக்கோர்ட் பிரிவு, கச்சேரி, வவுனியா எனும் முகவரியில் அல்பது 0242222589 தொலைபேசி இலக்கத்துடன் தொடர்புகொண்டு பெறமுடியுமெனவும் வவுனியா அரசு அதிபர் அறிவித்துள்ளார். (121)

## கடற்றொழிலாளர் கூ. சங்கம் கரைச்சியில் புதிதாக ஆரம்பம்

கிளிநொச்சி, பெப்.23  
கரைச்சிப் பிரதேசத்திலுள்ள மயில்வாகனபுரம், பிரந்தனாறு ஆகிய கிராமங்களில் வசிக்கும் மீனவர்கள் இணைந்து மயில்வாகனபுரம் பிரந்தனாறு என்ற பெயரில் புதிய கடற்றொழிலாளர் கூட்டுறவுச் சங்கம் ஒன்றை ஆரம்பித்துள்ளனர்.  
கடந்தவாரம் ஆரம்பிக்கப்பட்டுள்ள இச்சங்கத்தைப் பதிவு செய்வதற்கான முயற்சியில் ஈடுபட்டுள்ள மேற்படி சங்கத்தினர், கிளிநொச்சி மாவட்டக் கூட்டுறவு அபிவிருத்தி உதவி ஆணையாளரின் உதவியை நாடியுள்ளனர்.  
இதுவரை காலமும் தரம்புரம் கடற்றொழிலாளர் கூட்டுறவுச் சங்கத்தில் அங்கத்தவர்

களாக இருந்து செயற்பட்டு வந்த மேற்படி கிராமங்களைச் சேர்ந்த மீனவர்கள் நிர்வாகத்தைப் பரவலாக்கும் நோக்குடன் புதிய சங்கத்தை உருவாக்கியுள்ளார்கள்.  
கரைச்சி வடக்கு கடற்றொழிலாளர் கூட்டுறவுச் சங்கங்களின் சமாசத் தலைவர் எஸ். நந்தகுமார் தலைமையில் நடைபெற்ற புதிய அங்குராப்பணக் கூட்டத்தில் சுமார் 75 மீனவர்கள் அங்கத்தவர்களாக இணைந்துள்ளார்கள்.  
மேற்படி சமாசத்தில் தற்பொழுது ஏழு கடற்றொழிலாளர் கூட்டுறவுச் சங்கங்கள் அங்கம் வகிப்பது குறிப்பிடத்தக்கது. (115)



அழகான ஆரம்பம்: கிளிநொச்சி அக்கராயன் ஆரம்ப வித்தியாலயத் தரம் ஒன்று மாணவர்களின் கால்கோள் விழாவில் கலந்து கொண்ட மாணவர்கள் மாலைகளுடன் நிற்கிறார்கள்.

## தபால்பெட்டி இல்லாமையால் கடிதத் தொடர்பில் பாதிப்பு

முல்லைத்தீவு, பெப்.23  
முல்லை மாவட்டத்தில் அஞ்சல் திணைக்களத்தினால் கிராமங்களுக்கான தபால்பெட்டிகள் வைக்கப்படாததால் மக்கள் பாதிப்படைந்துள்ளனர்.  
கிராமங்களில் தபால்பெட்டிகள் வைக்காததால் கடிதங்களை அனுப்புவதற்குப் பல கிலோமீற்றர் தாண்டி நகருக்குச் செல்ல வேண்டியுள்ளதாகத் தெரிவிக்கின்றனர்.  
பல தடவைகள் கிராமங்கள் தோறும் தபால்பெட்டிகளை வைக்குமாறு சம்பந்தப்பட்ட அதிகாரிகளுக்கும் அஞ்சல் திணைக்களங்களுக்கும் கடிதங்கள் மூலம் தெரியப்

படுத்தியும் இதுவரை எந்த நடவடிக்கையும் மேற்கொள்ளப்படவில்லை எனத் தெரிவிக்கின்றனர்.  
தொலைத் தொடர்புத் தொலைபேசி வசதிகள் அற்ற நிலையில் தபால் மூலமான கடிதத் தொடர்புகளையே கூடுதலாக அப்பகுதிக் கிராம மக்கள் வைத்திருப்பதாகத் தெரிவிக்கின்றனர்.  
ஆகவே சம்பந்தப்பட்ட அதிகாரிகள் இது தொடர்பாகக் கவனம் செலுத்திக் கிராமங்கள் தோறும் தபால்பெட்டிகளை வைக்க ஆவன செய்யுமாறு அப்பகுதி மக்கள் கேட்டுக் கொள்கின்றனர். (500)

## 'நியாய்' திட்ட முன்மொழிவுக் கூட்டங்கள் நடைபெறுகின்றன

முல்லைத்தீவு, பெப்.23  
மீள் எழுச்சித்திட்டத்தின் கீழ் நியாய் திட்டத்தினால் ஒட்டுசுட்டான் பிரதேசத்தில் 'திட்ட முன்மொழிவுகள்' என்ற தலைப்பில் கூட்டங்கள் நடைபெற்று வருகின்றன.  
பிரதித் திட்டப் பணிப்பாளர் தலைமையில் நடைபெற்று வரும் இக்கூட்டங்களில் அனைத்துக் கிராமங்களின் அத்தியாவசிய வேலைத்

திட்டங்கள், கல்வி, சுகாதாரம் மக்களின் வாழ்வாதாரப் பிரச்சினைகள், அடிப்படைத் தேவைகள் என்பவை தொடர்பான தகவல்கள் திரட்டப்பட்டு வருவதாகத் தெரிவிக்கப்படுகிறது.  
சமூக வலுவூட்டாளர்களின் அனுசரணையுடன் இக்கூட்டங்கள் முற்கூட்டியே அறிவிக்கப்பட்டு ஒழுங்குபடுத்தப்பட்டு நடைபெற்று வருகின்றன. (500)

# பயனுள்ள சமூகத்தை உருவாக்கும் ஆசிரியர்கள் தரமான பண்புகளைக் கொண்டிருக்க வேண்டும்

கிளிநொச்சி, பெப்.23  
நாட்டுக்குப் பயனுள்ள ஒரு சமுதாயத்தை உருவாக்கும் அணியைச் சேர்ந்த நீங்கள் தரமான பண்புகளைக் கொண்டிருக்க வேண்டும். அவ்வாறான பண்புகளைக் கற்றுக் கொள்ளவே கல்லூரிக்கு வந்துள்ளீர்கள் என வவுனியா தேசிய கல்வியியல் கல்லூரியின் பீடாதிபதி கே.பேனாட் தெரிவித்தார்.

வவுனியா தேசியக் கல்வியியல் கல்லூரியில் நேற்று முன்தினம் திங்கட்கிழமை புதிய மாணவர்களை வரவேற்கும் வைபவத்துக்குத் தலைமை வகித்து உரையாற்றுகையிலேயே அவர் இவ்வாறு தெரிவித்தார்.  
தொடர்ந்து அவர் தெரிவிக்கையில் நல்ல குணாதிசயங்

களைப் பெறவேண்டும் என்பதற்காகவே மூன்று வருட காலம் வதிவிடப் பயிற்சி வழங்கப்படுகின்றது. சிறந்த ஆசான் களாகத் திகழ்வதோடு உங்களுடைய பெற்றோருக்கும் நாட்டுக்கும் பயனுள்ளவர்களாக வாழவேண்டும்.  
பயிற்சிக் காலத்தில் உங்களுக்காகக் கல்வி அமைச்சினால் செலவிடப்பட்ட ஐந்து லட்சம் ரூபாவை நீங்கள் செலுத்த வேண்டும். அதற்காகவே கல்லூரிக்கு இணைய முன்னர் அரசு ஊழியர் இருவருடைய பிணையுடன் ஒப்பந்தத்தில் கையொப்பமிட்டுள்ளீர்களெனவும் பீடாதிபதி குறிப்பிட்டார்.

பயிற்சிக் காலத்தில் உங்களுக்காகக் கல்வி அமைச்சினால் செலவிடப்பட்ட ஐந்து லட்சம் ரூபாவை நீங்கள் செலுத்த வேண்டும். அதற்காகவே கல்லூரிக்கு இணைய முன்னர் அரசு ஊழியர் இருவருடைய பிணையுடன் ஒப்பந்தத்தில் கையொப்பமிட்டுள்ளீர்களெனவும் பீடாதிபதி குறிப்பிட்டார்.

# மலையகப் பெண் ஜோர்தானில் உயிரிழப்பு; மரணத்தில் சந்தேகமென உறவினர் முறைப்பாடு

வீட்டுப் பணிப்பெண்ணாக ஜோர்தானுக்குச் சென்ற யுவதி ஒருவர் அங்கு மர்மமான முறையில் மரணமாகியுள்ளார் என மத்துகமையிலுள்ள அவரது பெற்றோருக்கு ஜோர்தானிலிருந்து அறிவிக்கப்பட்டுள்ளது. மத்துகம, யட்டத்தல தோட்டம், 90 ஆம் பிரிவைச் சேர்ந்த சுருமாரன் ஷிரானி (வயது-20) என்பவரே இவ்வாறு மர்மமான முறையில் மரணமாகியுள்ளார். 2010 டிசெம்பர் மாதம் 18ஆம் திகதி ஜோர்தான் புறப்பட்ட ஷிரானி கடந்த 11ஆம் திகதி வெள்ளிக்கிழமை தம்முடன் தொலைபேசியூடாகப் பேசினார்

என்றும், பின்னர் 14ஆம் திகதி மகள் இறந்துவிட்ட செய்தி தந்தியூடாக அறிவிக்கப்பட்டது என்றும் குறிப்பிட்ட யுவதியின் தந்தை தெரிவித்துள்ளார். பணிப்பெண்ணாக ஜோர்தான் சென்ற தனது மகள் ஷிரானி கடந்த இரு மாதங்களாக கடுமையான கொடுமைகளை அனுபவித்துள்ளார் என மேலும் தெரிவித்தார். பஞ்சி பொரணையிலுள்ள முகவர் நிலையம் ஒன்றினூடாகவே மேற்படி யுவதி ஜோர்தானுக்கு அனுப்பப்பட்டுள்ளார். இது குறித்து வெளிநாட்டு வேலை வாய்ப்புப் பணியகத்தில் முறை

யிட்டிருப்பதாகத் தெரிவிக்கப்படுகின்றது. ஷிரானி இறந்ததில் சந்தேகம் நிலவுகின்றது. தான் கொடுமைப்படுத்தப்பட்டார் எனத் தெரிவித்தமையால் ஷிரானி படுகொலை செய்யப்பட்டிருக்கலாம் என்று நாம் சந்தேகிக்கின்றோம் என யுவதியின் சகோதரன் முறையான ஒருவர் தெரிவிக்கின்றார். சகோதரி இறந்த விடயம் தவிர வேறு தகவல்கள் எதுவும் கிடைக்கவில்லை. சடலம் இலங்கைக்குக் கொண்டு வருவது தொடர்பிலும் தகவல் இல்லை. இதனால் செய்வதறியாது இருக்கின்றோம் என்றும் அவர் குறிப்பிட்டுள்ளார்.

# 10 கிலோ கஞ்சாவுடன் கண்டியில் ஒருவர் கைது

கண்டி, பெப்.23  
கண்டி, கட்டுகஸ்தோட்டை பொலிஸ் பிரிவுக்குட்பட்ட பூஜா பிட்டிய கஹவத்த என்னுமிடத்தில் வீடொன்றில் மறைத்து வைக்கப்பட்டிருந்த 10 கிலோ கஞ்சாவுடன் சந்தேகநபர் ஒருவரை மத்திய மாகாண குற்றப் புலனாய்வுப் பிரிவினர் கடந்த வெள்ளிக்கிழமை கைது செய்துள்ளனர். கண்டி நகரில் வைத்து ஒட்டோ ஒன்றினைப் பரிசோதித்த பொலிஸார் அதிலிருந்து இரண்டு கஞ்சாப் பைக்கற்றுக்களை கண்டெடுத்துள்ளனர். அதையடுத்து மேலதிக விசாரணைகளை நடத்திய பின்பு, வீட்டில் மறைத்து வைக்கப்பட்டிருந்த 10 கிலோ கஞ்சா கைப் பற்றப்பட்டது என்றும் பொலிஸார் தெரிவித்தனர். தொடர்ந்தும் மேலதிக விசாரணைகள் இடம்பெற்று வருகின்றன. இதனைவிட களுத்துறை புளத்சிங்கபு பகுதியில் 8 கிலோ 80 கிராம் கஞ்சாவுடன் அம்பேகமுவு பிரதேசத்தைச் சேர்ந்த நபரொருவர் களுத்துறை குற்றத் தடுப்புப் பிரிவினரால் கைது செய்யப்பட்டுள்ளார்.

# தோட்டப் பகுதி தாழிறங்கியதால் வைத்தியசாலை, தேவாலயம் சேதம்

பதுளை, பெப்.23  
பதுளை கிளன் அல்பின் தோட்டத்தின் ஒருபகுதி தாழிறங்கியதால் அந்தத் தோட்டத்தின் வைத்தியசாலை, வைத்தியசாலைக் குடியிருப்புக்கள், தேவாலயம் ஆகியவை முற்றாகச் சேதமாகியுள்ளன. அத்துடன் பதுளை-பசறை வீதியின் மூன்றாம் மைல்கல்லில் ஆரம்பமாகும் கிளன் அல்பின் தோட்டத்தின் ஊடாக ஊவா மாகாண சபை ஆளுநரின் உத்தியோகபூர்வ வாசஸ்தலத்துக்குச் செல்லும் பாதையும் தாழிறங்கியதால் அந்தப்பாதை போக்குவரத்துக்குத் தற்காலிகமாக மூடப்பட்டுள்ளது. மழையின்றிய வரட்சியான காலநிலை உள்ளபோதிலும் கடந்த 8ஆம் திகதி முதல் இந்தப்பகுதி தாழிறங்கத் தொடங்கியுள்ளது. கடந்த ஞாயிற்றுக்கிழமை பகல்வரை மரங்கள் சரிந்து வீழ்வதும், தோட்ட வைத்தியசாலையின் சுவர்கள் இடிந்து வீழ்வதுமாக அனர்த்தங்கள் இடம்பெற்று வருகின்றன. இந்தத்தோட்டத்தில் சுமார் ஐம்பது ஏக்கர் நிலம் பிளவடைந்து அபாயகரமான நிலை தோன்றியுள்ளதாகத் தெரிவிக்கப்படுகிறது.

# தலவாக்கலையில் கைதான மனநோயாளி பொலிஸாரால் தாக்கப்பட்டு வைத்தியசாலையில்

ஹற்றன் மனித உரிமை ஆணையாளரிடம் முறைப்பாடு  
நுவரெலியா, பெப்.23  
தலவாக்கலை தோட்ட மேற்பிரிவில் சந்தேகத்தின்பேரில் கைதுசெய்யப்பட்ட மனநோயாளியான இளைஞரொருவர் பொலிஸாரால் கடுமையாகத் தாக்கப்பட்ட நிலையில் நுவரெலியா ஆதார வைத்தியசாலையில் சிகிச்சை பெற்று வருகிறார் எனத் தெரிவிக்கப்பட்டுள்ளது. தலவாக்கலைப் பொலிஸாரால் கடந்த 15 ஆம் திகதி கைது செய்யப்பட்ட மோகன்தாஸ் என்ற 26 வயதுடைய இளைஞரே இவ்வாறு தாக்கப்பட்டு கை முறிவடைந்த நிலையில் வைத்தியசாலையில் சேர்க்கப்பட்டுள்ளார் எனத் தெரிவிக்கப்படுகிறது. மேற்படி சம்பவம் தொடர்பில் இளைஞரின் தந்தை மத்திய மாகாணசபை உறுப்பினர் முரளி ரகுநாதனிடம் முறைப்பாடு செய்துள்ளார். இதையடுத்து அவர் இந்த விடயத்தை சம்பந்தப்பட்ட பொலிஸ் தரப்பினரின் கவனத்துக்குக் கொண்டு வந்துள்ளதுடன் ஹற்றன் மனித உரிமைகள் ஆணையாளரிடமும் முறைப்பாடு செய்துள்ளார். இந்தவிடயம் குறித்து நுவரெலியா மாவட்ட, தலவாக்கலை பொலிஸ் நிலையப் பொறுப்பதிகாரிகள் மற்றும் பாதுகாப்பமைச்சின் செயலாளர் ஆகியோரிடம் முறைப்பாடு செய்தும் பலன் கிட்டவில்லை- என இளைஞரின் தந்தை குறிப்பிட்டுள்ளார்.

**2nd Birthday**  
**யுதிஸ்ரன்**

மாணிப்பாய் வேலக்கைப் பிள்ளையார் கோயிலடியைச் சேர்ந்த **க.கிருபாகர சர்மா காந்திகாயினி** தம்பதியரின் இரண்டாவது புதல்வன் **'யுதிஸ்ரன்'** தனது இரண்டாவது பிறந்த நாளை **இன்று (23.02.2011) புதன்கிழமை** சுவற்சர்லாந்தில் கொண்டாடுகிறார். இவரை மாணிப்பாய் வேற்கை முருகன் துணை கொண்டு நோய் நொடியின்றி சகல செல்வங்களும் பெற்றுப் பல்லாண்டு காலம் வாழ வாழ்த்துகின்றோம்.

**வாழ்த்துவோர்:**  
\* க.கிருபாகர சர்மா, காந்திகாயினி, ஹரித்ரன் (அப்பா, அம்மா, அண்ணன் - கவிஸ்)  
\* சிவாஜி ந.சுப்பிரமணியக் குருக்கள் - திருஞானாதேவி (அப்பப்பா, அப்பம்மா - மாணிப்பாய்)  
\* சிவாஜி க.கந்தரேஸ்வரக் குருக்கள் - குணகந்தரி (தாத்தா, அம்மம்மா - கவிஸ்)  
\* ரவிச்சந்திர சர்மா - மாமா  
\* க.சிங்கராசர்மா, நாதவாஸ்ஷனி, ஜயஸ்வினி (சித்தப்பா, சித்தி, அக்கா - மாணிப்பாய்)  
\* சுபாநகர்சர்மா - காமகோடிகா (சித்தப்பா, சித்தி - பிரான்ஸ்)  
\* சு.சனாதன் (சித்தப்பா - பிரான்ஸ்)  
\* க.சிறீகேனி (அத்தை - மாணிப்பாய்)  
\* நொயல்-ஆத்தியாயினி (ககி) சித்தப்பா, சித்தி - கவிஸ்)  
\* க.சகா (மாமா - கவிஸ்)  
\* க.திவ்யா (சித்தி - கவிஸ்)

வேலக்கை பிள்ளையார் கோயில் மாணிப்பாய்.

# தோட்டத் தொழிலாளர்கள் 400 பேர் பணிப்புறக்கணிப்பு

நுவரெலியா, பெப்.23  
பொகவந்தலாவை, கொட்டியாகலை மத்திய பிரிவைச் சேர்ந்த சுமார் 400 தொழிலாளர்கள் நேற்றுமுன்தினம் திங்கட்கிழமை பணிப்புகிஷ்கரிப்பில் ஈடுபட்டனர். ஆண் தொழிலாளர்களுக்கு உரிய தொழிலை வழங்காது, தொடர்ந்து கொழுந்து பறிக்கும் தொழிலில் ஈடுபடுமாறு தோட்ட நிர்வாகம் வலியுறுத்தி வருகின்றமைக்கு எதிர்ப்புத் தெரிவித்தே இந்தப் பணிப் புகிஷ்கரிப்பு மேற்கொள்ளப்பட்டதாகத் தோட்டத் தொழிற்சங்கப் பிரதிநிதிகள் தெரிவித்துள்ளனர். இந்தவிடயம் தொடர்பாக கொட்டியாகலைத் தோட்ட நிர்வாகத்தினரிடம் தொடர்புகொண்டு கேட்டபோது, குறிப்பிட்ட தொழிலாளர்களின் கோரிக்கைக் கேற்ப ஆண் தொழிலாளர்களுக்குக் கொழுந்து பறிப்பதைத் தவிர்த்து ஏனைய தொழிலை வழங்குவதற்குத் தோட்ட நிர்வாகம் முன்வந்தது. எனினும், குறிப்பிட்ட தொழிலாளர்கள் அதற்கும் மறுப்புத் தெரிவித்தே நேற்று முன்தினம் தொழிலுக்கு வரவில்லையென்று தெரிவித்துள்ளனர். (204)

**2nd Birthday**  
**யுதிஸ்ரன்**

இன்று (23.02.2011) புதன்கிழமை பன்னாடையப்பதி வரத்தலம் கற்பகவிநாயகர் ஆலய ஆதீனகர்த்தா மகேஸ்வர சர்மானினதும் மயிலிட்டி வரசித்தி விநாயகர் ஆலயத்தைச் சேர்ந்த நாராயண சர்மா ஆகியோரின் பெளத்திரணம் மகேந்திரசர்மா வரலக்ஷி தம்பதிகளின் புதல்வன் சிரஞ்சீவி **லக்ஷ்மி குறையண சர்மா** தீட்சாசூரு ஞானானந்தரன் தானு மகாதேவக்குருவினால் ஆசீர்வதித்து பன்னாடையப் பதியின் சைவமும் ததிலும் வாழவும் வேதாசகம் இடையறாது ஒலிக்கவும் வேதியப் பரம்பரை மேன்மையுறவும் தெர்வீக அருட் பொலிவு பெற்று உலகம் உயிதி உடைய ஓதுவார் நன்னெறி ஓதுகி நானிலம் பேற்றும் குருவாய் மலர மறையவர் குலக் கொழுந்தே வாழி! வாழி!!  
உளம் கவித்து வாழ்த்துவோர்: நிவாக சபையினர் சிவனடியார் தொண்டர்மடம். பன்னாடைய, தெல்லிப்பழை.

## பிரபாவின் தாயார் பார்வதி அம்மாளின் மறைவுக்கு நாடாளுமன்ற உறுப்பினர் யோகேஸ்வரன் இரங்கல்

மட்டக்களப்பு, பெப்.23  
தமிழீழ விடுதலைப் புலிகளின் தலைவர் பிரபாகரனின் தாயார் பார்வதி அம்மாள் வேலுப்பிள்ளை இறைபதம் அடைந்த செய்தி கேட்டு தாம் ஆழ்ந்த வேதனை அடைந்துள்ளார் எனத் தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சீனித்தம்பி யோகேஸ்வரன் தெரிவித்துள்ளார்.  
இவர் வெளியிட்டுள்ள இரங்கல் செய்தியில் மேலும் தெரிவித்திருப்பவை வருமாறு:

மண்ணில் பிறப்பவர்கள் யாவரும் ஒரு நாள் இறைபதம் அடைந்தே ஆக வேண்டும். இந்த நிலையில் பார்வதி அம்மாவின் வாழ்வுக்காலம் முடிவடைந்ததால் அவர் இறைபதம் அடைந்துள்ளார்.  
இவரது குடும்பம் வடமராட்சி - வல்வெட்டித்துறை சிவன் ஆலய தர்மகர்த்தா சபையுடன் தொடர்புபட்டது. எனவே, எல்லோருக்கும் நிலையான முத்தி இன்பத்தை வழங்கும் சிவன் இந்த அம்மாவின் இறை சாந்தியடைய உதவுவார் என்பது உண்மையாகும்.

பார்வதி அம்மாவின் ஆத்மாமீண்டும் இந்த உலகில் பிறவாபேரின்பத்தை அடைய வேண்டும் என நான் பிரார்த்திக்கிறேன் - இப்படி நாடாளுமன்ற உறுப்பினர் யோகேஸ்வரன் தமது இரங்கல் செய்தியில் தெரிவித்துள்ளார்.  
பார்வதி அம்மாவின் மறைவால் துன்புறும் அனைவருக்கும் தமது ஆழ்ந்த அனுதாபங்களைத் தமிழ்த் தேசியக் கூட்டமைப்பின் சார்பாகவும் தாம் தெரிவிப்பதாக அவர் மேலும் குறிப்பிட்டுள்ளார். (எி)

## கந்தளாயில் விவசாயிகள் அரசிற்கெதிராக ஆர்ப்பாட்டம்

திருகோணமலை, பெப்.23  
திருகோணமலையின் கந்தளாயப் பிரதேசத்தில் நேற்றுமுன்தினம் பிற்பகல் விவசாயிகள் ஒன்று சேர்ந்து அரசுக்கு எதிராக ஆர்ப்பாட்டமொன்றை நடத்தியுள்ளனர்.  
அரசு போலிக் கண்காட்சிகள் மற்றும் வார்த்தை ஜாலங்கள் மூலமாக நாட்டு மக்களை ஏமாற்றி வருவதாகக் கண்டனம் தெரிவிக்கும் பதாகைகளை ஆர்ப்பாட்டத்தில் கலந்து கொண்டோர் ஏந்தியிருந்தனர். வெள்ளத்தில் பாதிக்கப்பட்ட விவசாயிகளுக்கு நட்புடைய வழங்கும்படியும், விவசாயிகளின் வாழ்க்கையை மீளக் கட்டியெழுப்ப உதவும்படியும் அவர்கள் அரசிடம் வலியுறுத்தினர்.  
பாதிக்கப்பட்ட மக்களுக்கு உதவுவதை மறந்துவிட்டு அரசின் முக்கியஸ்தர்கள் கேளிக்கை மற்றும் உல்லாசங்களில் ஈடுபட்டிருப்பதாக அவர்கள் குற்றம் சாட்டும் வகையில் கோஷங்களை ஏந்தியிருந்தனர்.  
கந்தளாய் ஐக்கிய விவசாயிகள் ஏற்பாடு செய்திருந்த இந்த ஆர்ப்பாட்டத்தில் தமிழ், முஸ்லிம் விவசாயிகளும் பெருமளவில் கலந்து கொண்டனர். (204)

## சாய்ந்தமருது வைத்தியசாலையில் மகப்பேற்று சேவை

அம்பாறை, பெப்.22  
சாய்ந்தமருது பிரதேச மக்களின் நன்மை கருதி சாய்ந்தமருது மாவட்ட வைத்தியசாலையில் வாரத்தில் ஒரு நாள் மகப்பேற்று மருத்துவ சேவையை வழங்க நடவடிக்கை எடுக்கப்பட்டுள்ளது.  
இது தொடர்பாக சாய்ந்தமருது மாவட்ட வைத்தியசாலையின் மாவட்ட வைத்திய அதிகாரி டாக்டர் எம்.டி.இப்ராஹிம், கல்முனை அஷ்ரப் ஞாபகார்த்த வைத்தியசாலை அத்தியட்சகர் டாக்டர் ஏ.எல்.எப். நஹ்மான் உட்பட்டோருக்கும் வைத்தியசாலை அபிவிருத்திக் குழுவுக்கும் இடையிலான கலந்துரையாடல் கடந்த சனிக்கிழமை சாய்ந்தமருது வைத்தியசாலையில் நடைபெற்றது.  
இந்தக்கூட்டத்தில் சாய்ந்தமருது மாவட்ட வைத்தியசாலைக்கு மகப்பேற்று நிபுணர் ஒருவரின் அவசிய தேவை கருதி, வாரத்தில் ஒருநாள் வெள்ளிக்கிழமை கல்முனை அஷ்ரப் ஞாபகார்த்த வைத்தியசாலையின் மகப்பேற்று நிபுணரை விடுவித்துச் சேவை வழங்க சபையில் இணக்கம் தெரிவித்தார்.  
மேற்படி நடவடிக்கைகள் எதிர்வரும் வாரத்திலிருந்து அமுல்படுத்தப்படவுள்ளமை குறிப்பிடத்தக்கது. (204)

## சாரணருக்குச் சின்னம்...



அக்கரைப்பற்று, கல்முனை சாரணிய மாவட்டத்தில் 400 சாரணர்களுக்கான கௌரவிப்பு நிகழ்வும் ஜனாதிபதி சாரணர் விருது வழங்கும் நிகழ்வும் கல்முனை வை.எம்.சி.ஏ.மண்டபத்தில் மாவட்ட சாரண ஆணையர் எம்.ஐ.எம்.முஸ்தபா தலைமையில் நடைபெற்றன. இந்த நிகழ்வில் மாணவன் ஒருவருக்கு சின்னம் சூட்டப்படுகின்றது. (204)

## விவாதத்துக்கு ஹிஸ்புல்லாவை அழைக்கிறார் சுயேச்சை

பிரதியமைச்சர் எம்.எல்.ஏ. எம்.ஹிஸ்புல்லாவை நேரடி விவாதத்திற்கு வருமாறு காத்தான்குடி நகரசபைத் தேர்தலில் தொப்பி சின்னத்தில் சுயேச்சை குழுவாகப் போட்டியிடும் நல்லாட்சிக்கான மக்கள் இயக்கம் வேண்டுகோள் விடுத்துள்ளது.  
கடந்த காலங்களில் அபிவிருத்தி என்ற பெயரில் காத்தான்குடி பிரதேசத்தில் பல ஊழல் மோசடிகள் இடம்பெற்றதாகவும் அது தொடர்பில் பிரதியமைச்சர் ஹிஸ்புல்லாவுடன் நேரடி விவாதத்தில் ஈடுபடத் தான் எப்போதும் தயார் என்றும் பொறியியலாளர் அப்துர் ரஹ்மான் தெரிவித்துள்ளார்.  
இதற்கான பதிலை பிரதியமைச்சர் ஹிஸ்புல்லா நாளமறுதினம் வெள்ளிக்கிழமைக்கு முன்னர் வழங்க வேண்டும் எனவும் அவர் கேட்டுள்ளார்.  
காத்தான்குடியை மையமாகக் கொண்டு இயங்கும் நல்லாட்சிக்கான மக்கள் இயக்கம் கடந்த முறை இடம்பெற்ற காத்தான்குடி நகரசபைத் தேர்தலில் சுயேச்சையாகப் போட்டியிட்டு ஒரு ஆசனத்தைக் கைப்பற்றியதுடன் எதிர்க்கட்சித் தலைவர் பதவியையும் கைப்பற்றியமை குறிப்பிடத்தக்கது. (204)

# கூட்டமைப்புக்கு மக்கள் அளிக்கும் வாக்குகள் அரசை அதிரவைக்கவேண்டும் என்கிறார் சங்கரி

மட்டக்களப்பு, பெப்.23  
எதிர்வரும் உள்ளூராட்சித் தேர்தலில் தமிழ்க் கட்சிகள் ஒன்றிணைந்து களமிறங்கியுள்ள தமிழ்த் தேசியக் கூட்டமைப்புக்கு வடக்கு, கிழக்கு மக்கள் அளிக்கும் வாக்குகள் அரசை அதிரவைக்க வேண்டும் எனத் தமிழர் விடுதலைக் கூட்டணியின் தலைவர் வீ.ஆனந்தசங்கரி தெரிவித்துள்ளார்.  
தமிழ்த் தேசியக் கூட்டமைப்பில் அங்கம் வகிக்காத பல கட்சிகளையும் உள்வாங்கிய தமிழ்த் தேசியக் கூட்டமைப்பு வடக்கு, கிழக்கில் உள்ளூராட்சித் தேர்தலில் களமிறங்கிய நிலையில் மட்டக்களப்புக்கு மூன்று நாள் பயணத்தினை மேற்கொண்ட வீ.ஆனந்தசங்கரி கடந்த ஞாயிற்றுக்கிழமை செய்தியாளர்களைச் சந்தித்தபோதே இவ்வாறு தெரிவித்துள்ளார்.  
அவர் அங்கு தொடர்ந்து கருத்துத் தெரிவிக்கையில் கூறியவை வருமாறு:  
கடந்த கால சம்பவங்கள் எல்லாவற்றையும் மறந்து அனைவரும் ஒன்று சேர வேண்டும். 1972ஆம் ஆண்டு தந்தை செல்வாவின் பின் அணி திரண்டது போன்று அணி திரண்டு அரசுக்கும் சர்வதேசத்திற்கும் அழுத்தம் கொடுக்க வேண்டும் என்பதே எமது தற்போதைய நிலைப்பாடு.  
மொழியை அழித்த அரசு இன்று சமயத்தை - கலாசாரத்தை அழிக்கின்றது. வடக்கிலுள்ள ஆலயங்களை முட்கம்பி வேலி போட்டு இராணுவத்தினரால் தடுத்து வைத்துக் கொண்டு, இந்த ஆலயங்களுக்கு அருகில் புத்தர் சிலைகளைக் கட்டிவைக்கப்பட்டுள்ளன.  
காவல் தெய்வமாக விளங்கும் இரணைமடு கனகாம்பிகையம்மன் ஆலயத்தை முட்கம்பி போட்டு மறித்துவிட்டு புத்தர் சிலை வைக்கப்பட்டுள்ளது. வீடுகள், வர்த்தக நிலையங்கள் இராணுவத்தினரின் கட்டுப்பாட்டில் வைக்கப்பட்டுள்ளன.  
ஒவ்வொரு கிராமத்திலும் இராணுவ முகாமும் அந்தக் கிராமங்கள் ஒவ்வொன்றும் இராணுவத்தின் கட்டுப்பாட்டிலும் உள்ளன. சிங்களத்தில் தேசிய கீதம் பாடவேண்டும். அரசமரம் நடவேண்டும். சந்திக்குச் சந்தி புத்தர் சிலை வைக்கவேண்டும். உங்களைத் திருத்த முடியாது. நாங்கள் வந்துதான் திருத்த வேண்டும் - இவ்வாறு கூறிச் சிங்கள குடியேற்றங்களை மேற்கொண்டு நிலங்களைப் பிடிக்கின்றார்கள்.  
சமயத்தை சமயக்குரவர்கள் ஊடாகப் பரப்பவேண்டும். அதனை

எமது மக்கள் ஏற்கவேண்டும். ஆனால், எமது மக்களிடம் இராணுவத்தினர் ஊடாகப் பெளத்தம் திணிக்கப்படுகின்றது. இதனை ஏற்கமுடியாது.  
இந்தநிலையில், நாங்கள் ஒரு வருக்கொருவர் குற்றம் கூறிக் கொண்டிருப்பதைத் தவிர்த்து ஒன்று சேர்ந்து அரசுக்கும் சர்வதேசத்திற்கும் அழுத்தம் கொடுக்க வேண்டும். அதற்கு அனைவரும் ஒன்று சேரவேண்டும்.  
தற்போது இடம்பெறவிருக்கும் உள்ளூராட்சித் தேர்தலானது எமக்கு பரிட்சார்த்தமான தேர்தலாகவே உள்ளது. தமிழ் மக்கள் எமது கூட்டமைப்புக்கு அளிக்கும் வாக்கானது அரசை அதிரவைக்க வேண்டும். அதற்கு அனைத்துத் தமிழ் மக்களும் ஒன்றிணைந்து வாக்களிக்க வேண்டும்  
-இப்படித் தமிழர் விடுதலைக் கூட்டணியின் தலைவர் வீ.ஆனந்தசங்கரி தெரிவித்துள்ளார். (எி)

எமது மொழி, சமயம், கலாசாரத்தை சீர் குலைக்கின்றார்கள். விடுதலைப் புலிகளிடம் இருந்து புனர்வாழ்வளிக்கும் யுவதிகளுக்கு பரத நாட்டியம் பழக்கியிருக்கலாம். ஆனால், கண்டிய நடனம் பழக்கி அரங்கேற்றியிருக்கிறார்கள். பரத நாட்டியம் பழக்கிவிட்டு, கண்டிய நடனம் பழக்கியிருந்தால் ஏற்கலாம். கலாசாரத்தையும் அழித்து வருகின்றார்கள்.  
பத்தாயிரம் விடுதலைப் புலிகளுக்கு புனர்வாழ்வளிப்பதாகக் கூறுகின்றார்கள். அனைவரும் விடுதலைப் புலிகளாக இருந்தவர்கள் இல்லை. அப்பாவி இளைஞர்களைப் பிடித்து புலி முத்திரை குத்தி, வைத்தியர்களாக வேண்டும் என்று கனவுகண்ட பிள்ளைகளை மரவேலைக்கும், தையல் வேலைக்கும் பழக்குகின்றார்கள்.  
சமயத்தை சமயக்குரவர்கள் ஊடாகப் பரப்பவேண்டும். அதனை

எமது மக்கள் ஏற்கவேண்டும். ஆனால், எமது மக்களிடம் இராணுவத்தினர் ஊடாகப் பெளத்தம் திணிக்கப்படுகின்றது. இதனை ஏற்கமுடியாது.  
இந்தநிலையில், நாங்கள் ஒரு வருக்கொருவர் குற்றம் கூறிக் கொண்டிருப்பதைத் தவிர்த்து ஒன்று சேர்ந்து அரசுக்கும் சர்வதேசத்திற்கும் அழுத்தம் கொடுக்க வேண்டும். அதற்கு அனைவரும் ஒன்று சேரவேண்டும்.  
தற்போது இடம்பெறவிருக்கும் உள்ளூராட்சித் தேர்தலானது எமக்கு பரிட்சார்த்தமான தேர்தலாகவே உள்ளது. தமிழ் மக்கள் எமது கூட்டமைப்புக்கு அளிக்கும் வாக்கானது அரசை அதிரவைக்க வேண்டும். அதற்கு அனைத்துத் தமிழ் மக்களும் ஒன்றிணைந்து வாக்களிக்க வேண்டும்  
-இப்படித் தமிழர் விடுதலைக் கூட்டணியின் தலைவர் வீ.ஆனந்தசங்கரி தெரிவித்துள்ளார். (எி)

எமது மக்கள் ஏற்கவேண்டும். ஆனால், எமது மக்களிடம் இராணுவத்தினர் ஊடாகப் பெளத்தம் திணிக்கப்படுகின்றது. இதனை ஏற்கமுடியாது.  
இந்தநிலையில், நாங்கள் ஒரு வருக்கொருவர் குற்றம் கூறிக் கொண்டிருப்பதைத் தவிர்த்து ஒன்று சேர்ந்து அரசுக்கும் சர்வதேசத்திற்கும் அழுத்தம் கொடுக்க வேண்டும். அதற்கு அனைவரும் ஒன்று சேரவேண்டும்.  
தற்போது இடம்பெறவிருக்கும் உள்ளூராட்சித் தேர்தலானது எமக்கு பரிட்சார்த்தமான தேர்தலாகவே உள்ளது. தமிழ் மக்கள் எமது கூட்டமைப்புக்கு அளிக்கும் வாக்கானது அரசை அதிரவைக்க வேண்டும். அதற்கு அனைத்துத் தமிழ் மக்களும் ஒன்றிணைந்து வாக்களிக்க வேண்டும்  
-இப்படித் தமிழர் விடுதலைக் கூட்டணியின் தலைவர் வீ.ஆனந்தசங்கரி தெரிவித்துள்ளார். (எி)

# தேர்தலுக்கான தற்காலிக அடையாள அட்டை மார்ச் 5 க்கு முன் விண்ணப்பிக்க வேண்டும்

கொழும்பு, பெப்.23  
எதிர்வரும் உள்ளூராட்சிச் சபைத் தேர்தலுக்கான தற்காலிக அடையாள அட்டை விண்ணப்பங்களை வழங்கும் திகதி எதிர்வரும் 5ஆம் திகதியுடன் முடிவடையுள்ளதால் வாக்காளர்கள் அதற்குமுன் தத்தமது கிராம சேவையாளர்கள் ஊடாக அவற்றைப் பெற்றுக் கொள்ளுமாறு தேர்தல்கள் செயலகம் வேண்டுகோள் விடுத்துள்ளது.

இந்த அடையாள அட்டைகளுக்கு எவ்வித கட்டணமும் அறவிடப்படமாட்டாது. விண்ணப்பதாரிகள் குறிப்பிட்ட அள

விலானகூறுபுவெள்ளை அல்லது வர்ண நிழற்படங்கள் இரண்டைக் கிராமசேவையாளரிடம் ஒப்படைத்து அவரிடம் இருந்து அடையாள அட்டைக்கான படிவத்தைப் பெற்றுக் கொள்ளலாம்.

நிரந்தர அடையாள அட்டையோ, தற்காலிக அடையாள அட்டையோ இல்லாத எவருக்கும் வாக்களிக்க அனுமதி வழங்கப்படமாட்டாது. தேசிய அடையாள அட்டை, கடவுச்சீட்டு, சாரதி அனுமதிப் பத்திரம், அரசு ஓய்வூதியர் அடையாள அட்டை, ஆள்பதிவுத் திணைக்களத்தால் மதகுருமாருக்கு வழங்

கப்பட்ட அடையாள அட்டை அல்லது தற்காலிக அடையாள அட்டை ஆகியவை தேர்தலுக்குச் செல்லுபடியாகும்.

காரியாலய அடையாள அட்டைகள், தபால் அடையாள அட்டைகள், சமாதான நீதவான் அடையாள அட்டைகள், தேசிய அடையாள அட்டைக்கான விண்ணப்பங்கள் பொறுப்பேற்கப்பட்ட பின் வழங்கப்படும் விண்ணப்பதாரியின் நிழற்படத்துடன் கூடிய பற்றுச்சீட்டு ஆகியவை வாக்களிப்புக்கு ஏற்றுக்கொள்ளப்படமாட்டா-இவ்வாறு தேர்தல்கள் செயலகம் அறிவித்துள்ளது.

# இனத்தெரியாத காய்ச்சலால் அனுராதபுரத்தில் ஏழு பேர் மரணம்

கொழும்பு, பெப்.23  
இனங்காணப்படாத ஒருவகைக் காய்ச்சலால் பீடிக்கப்பட்டு அனுராதபுரம் போதனா வைத்தியசாலையில் சேர்க்கப்பட்ட ஏழு நோயாளிகள் மரணமாகியுள்ளனர் என வைத்தியசாலைப் பேச்சாளர் ஒருவர் தெரிவித்துள்ளார்.

கடந்தவாரத்தில் இந்தக் காய்ச்சலால் பீடிக்கப்பட்ட அதிக எண்ணிக்கையானோர் வைத்தியசாலையில் சேர்க்கப்பட்டனர். அவர்களுள் ஏழுபேர் சிகிச்சை பலனளிக்காமல் மரணமடைந்தனர்.

மரணமடைந்தவர்களில் இரு பெண்களும் ஐந்து ஆண்களும் அடங்குகின்றனர். அவர்கள் தலாவ, எப்பாவல, நொச்சியாகம, சிப்புகுளம், ரம்பே, ராஜாங்களை ஆகிய பிரதேசங்களைச் சேர்ந்தவர்கள்.

மரணமானவர்கள் அனைவருமே விவாகமானவர்கள். 35, 36, 40, 44, 51, 52, 74 வயதுடையவர்கள். இவர்களின் மரணத்துக் கான சரியான காரணம் இதுவரை புலப்படவில்லை. மேலதிக பரிசோதனைகள் மும்முரப்படுத்தப்பட்டுள்ளன என வைத்தியசாலை வட்டாரங்கள் தெரிவித்துள்ளன.

# சட்டவிரோத மதுபான நிலையங்களின் உபகரணங்கள் மீட்பு

கொழும்பு, பெப்.23  
வென்னப்புவ, கிங்ஓயா மற்றும் கொச்சிக்குடை மாஓயா ஆகிய பகுதிகளில் சட்டவிரோதமான முறையில் மிக நீண்டகாலமாக மேற்கொள்ளப்பட்டு வந்த நான்கு மதுபான உற்பத்தி நிலையங்களை முற்றுகையிட்ட வலான சூற்றத்தடுப்புப் பிரிவினர் அங்கிருந்த மூவரை சந்தேகத்தின்பேரில் கைதுசெய்துள்ளனர்.

அண்மையில் மேற்கொள்ளப்பட்ட இந்தச் சுற்றிவளைப்பின் போது மதுபானம் தயாரிக்கப் பயன்படுத்தப்பட்ட 10 லட்சம் ரூபா பெறுமதியான உபகரணங்கள் மற்றும் 1,80,000 கிராம் கோடா ஆகியவை கைப்பற்றப்பட்டன எனப் பொலிஸார் குறிப்பிட்டனர். (சி)

# மாணவர்களுக்கு உதவி...



கிழக்கு மாகாணப் பல்கலைக்கழகங்களில் வெள்ளத்தால் பாதிக்கப்பட்ட, உதவிகள் அற்ற மாணவர்களுக்கு யாழ். பல்கலைக்கழக ஊழியர் சங்கத்தினரால் அண்மையில் நிதி வழங்கப்பட்டது. இந்த நிதி தென் கிழக்குப் பல்கலைக்கழகத் துணைவேந்தர் எஸ்.எம். முகமட் இஸ்மாயிலிடம் கையளிக்கப்படுகிறது.

# பாணந்துறை தொழிற்சாலையில் தீ விபத்து

பாணந்துறை மோதரவெல தொழிற்சாலையில் நேற்றுமுன்தினம் இடம்பெற்ற தீவிபத்தில் அதிக சேதம் ஏற்பட்டுள்ளதாகத் தெரிவிக்கப்படுகிறது.

அதிகாலை சுமார் 3 மணியளவில் திடீரெனப் பரவத் தொடங்கிய தீ பல மணி நேரத்திற்கு நீடித்தது எனப் பாணந்துறை தெற்குப் பொலிஸார் குறிப்பிட்டுள்ளனர்.

தீயணைப்புப் படையினரும் பொலிஸாரும் இணைந்து தீயைக் கட்டுப்பாட்டுக்குள் கொண்டு வந்தனர்.

தீ ஏற்பட்டமைக்குக் காரணம் கண்டறியப்படவில்லை. தீயால் எவருக்கும் காயங்கள் ஏற்படவில்லை எனப் பொலிஸார் தெரிவித்துள்ளனர்.

# அரசியல் தீர்வு வழங்கும் காலம் குறித்து அறிவிக்க முடியாது ஜனாதிபதி தெரிவிப்பு

கொழும்பு, பெப்.23  
தமிழ் மக்களுக்குரிய அரசியல் தீர்வு வழங்கப்படும் உரிய காலம் குறித்து அறிவிக்க முடியாது என ஜனாதிபதி மஹிந்த ராஜபக்ஷ தெரிவித்துள்ளார்.

நேற்று செவ்வாய்க்கிழமை காலை அலரிமாளிகையில் நடைபெற்ற பத்திரிகையாளர்களுடனான சந்திப்பின் போதே ஜனாதிபதி இவ்வாறு தெரிவித்துள்ளார்.

தமிழ் மக்களுக்கான அரசியல் தீர்வு குறித்துத் தமிழ்த் தேசிய கூட்டமைப்பு உட்பட அனைத்துத் தமிழ் கட்சிகளுடனும் பேச்சுக்களை மேற்கொண்டுள்ளோம். இந்தப் பேச்சுவார்த்தை எதிர்காலத்திலும் தொடரும் என அவர் தெரிவித்துள்ளார்.

இந்தச் சந்திப்பில் அமைச்சர்களான ஜி.எல்.பீரிஸ், பஸில் ராஜபக்ஷ, மஹிந்த சமரசிங்க, தினேஷ் குணவர்தன மற்றும் வெளிவிவகாரப் பிரதியமைச்சர் நியோமல் பெரேரா ஆகியோரும் கலந்து கொண்டனர். (204)

# உலகில் மிகமோசமான 10 நகரங்களின் பட்டியலில் கொழும்பும் இடம்பிடித்துள்ளது

கொழும்பு, பெப்.23  
உலகில் மோசமான பத்து நகரங்களில் இலங்கையில் தலைநகர் கொழும்பு இடம்பிடித்துள்ளது.

எக்ஸமிஸ்ட்ர்புலனாய்வு அலகு அண்மையில் மேற்கொண்ட ஆய்வு ஒன்றை அடுத்து உலகில் மனிதர்கள் வாழ்வதற்கு மிகவும் ஏற்றமான பத்து நகரங்கள் மற்றும் மிகவும் மிகமோசமான பத்து நகரங்களைப் பட்டியலிட்டுள்ளது. இதில் கொழும்பு மிக மோசமான பத்து நகரங்களின் பட்டியலில் இடம்பெற்றுள்ளது.

உலகிலேயே மிகவும் மோசமான நகரமாக சிம்பாப்வேயின் ஹாராரே நகரம் இடம்பிடித்துள்ளது. அழையடுத்து பங்களாதேஷின் டாக்கா, புவா நியூகினி யின் போர்ட் மொரெஸ்பே, நைஜீரியாவின் லாகோஸ், அல்ஜீரியாவின் அல்ஜியர்ஸ், பாகிஸ்தானின் கராச்சி, கமரூனின் டௌலா, ஈரானின் தெகரான், செனகலின் டகர் ஆகியவற்றை அடுத்து இலங்கையில் கொழும்பு நகரம் இடம்பெற்றுள்ளது.

சுகாதார பராமரிப்பு, பண்பாடு, சுற்றாடல், கல்வி, தனி நபர் பாதுகாப்பு உள்ளிட்ட 30 சுட்டிகளை முன்வைத்து இந்த ஆய்வை எக்ஸமிஸ்ட்ர்புலனாய்வு அலகு மேற்கொண்டிருந்தது.

கடந்த 2010ஆம் ஆண்டில் இந்த அமைப்பு நடத்திய ஆய்வின் பின்னர் உலகில் பொருளாதாரம் வேகமாக வளரும் நாடுகளில் இலங்கை 8ஆவது இடத்தில் இருப்பதாக தெரிவித்துள்ளது. சுற்றுலா வருமானத்தைப் பெரிதும் எதிர்பார்த்துள்ள இலங்கைக்கு இந்த அறிக்கையானது பெரும் அதிர்ச்சியை ஏற்படுத்தியுள்ளது. இதையடுத்து இலங்கைப் பாதுகாப்பு அமைச்சின் கீழ் உள்ள நகர அபிவிருத்தி அதிகார சபை, கொழும்பு நகரை அழகுபடுத்தும் போக்குவரத்து ஒழுங்குகளை தீவிரமாக நடைமுறைப்படுத்தும் நடவடிக்கைகளை எடுத்துள்ளது. (204)

# புத்தளம் ப.நோ.கூ. சங்கத்தினால் சமுர்த்திப் பயனாளிகளுக்கு புழுப்பிடித்த அரிசி

கொழும்பு, பெப்.23  
புத்தளம் கூட்டுறவுச் சங்கத்தினால் சமுர்த்தி உதவி பெறுபவர்களுக்கு பாவனைக்கு உதவாத - பூச்சி, புழுக்கள் நிறைந்த அரிசி வழங்கப்பட்ட விவகாரம் கண்டுபிடிக்கப்பட்டதை அடுத்து மாவட்டச் செயலாளர் கிங்ஸ்லி பெர்னாண்டோ, அரிசி விநியோகத்தை உடனடியாக நிறுத்துமாறு உத்தரவிட்டுள்ளார்.

அத்துடன் மேற்படி அரிசி எவ்வாறு பெறப்பட்டதென்பது தொடர்பில் உடனடியாக விசாரணைகளை மேற்கொள்ளுமாறும் பணிப்புரை விடுத்துள்ளார்.

இது குறித்துக் கூறப்பட்ட

# மாவட்டச் செயலாளர் விசாரணைக்கு உத்தரவு

டவை வருமாறு:-  
புத்தளம் நகரிலுள்ள நான்காம் வட்டாரம், வான்வீதியில் அமைந்துள்ள கூட்டுறவுப் பண்டகசாலையில் சமுர்த்தி உதவி பெறுவோருக்கு வழங்கப்படும் அரிசியில் கல்லும், மண்ணும், புழுக்களும் காணப்படுகின்றன எனப் புத்தளம் பலநோக்குக் கூட்டுறவுச் சங்க மத்தியகுழு உறுப்பினரான ஏ.எஸ்.சலீம்கானுக்கு தகவல் அனுப்பப்பட்டது.

தகவலையடுத்து சம்பந்தப்பட்ட பண்டகசாலைக்குப் பயணம் மேற்கொண்ட அவர் குறிப்பிட்ட அரிசியின் மாதிரியை எடுத்து வந்து மாவட்டச் செயலாளரிடம் கையளித்து முறைப்பாடு செய்தார்.

இதையடுத்து உடனடி நடவடிக்கையில் இறங்கிய மாவட்டச் செயலாளர் அந்தப் பகுதி கிராம சேவையாளருடாக அரிசி விநியோகத்தை தடுத்து நிறுத்தியதுடன் விசாரணைகளையும் ஆரம்பித்துள்ளார்.

அரிசி விநியோகத்திற்கு சங்கத்தின் இயக்குநர் சபையே பொறுப்பு என்றும், இது குறித்து உரிய நடவடிக்கை எடுக்கவேண்டும் என்றும் சலீம்கான் தெரிவித்துள்ளார்.

# வெள்ளத்தால் பாதிக்கப்பட்டோருக்கு ஐரோப்பிய ஒன்றியம் 7 லட்சம் யூரோ

கொழும்பு, பெப்.23  
அண்மையில் ஏற்பட்ட வெள்ளத்தால் பாதிக்கப்பட்ட இலங்கை மக்களுக்கு 7 லட்சம் யூரோக்களை ஐரோப்பிய ஒன்றியம் வழங்கியுள்ளது.


வெள்ளத்தால் பாதிக்கப்பட்ட மக்களுக்குத் தேவையான உதவிகளைச் செய்துகொடுப்பதற்காக ஐரோப்பிய ஒன்றியம் இந்த நிதி உதவியை உலக உணவுத்திட்டத்தின் கீழ் வழங்கியுள்ளது எனத் தெரிவிக்கப்படுகின்றது.

இலங்கையில் பாதிக்கப்பட்டுள்ள மக்களுக்கான மனிதாபிமான நடவடிக்கைகளில் ஐரோப்பிய ஒன்றியம் தொடர்ந்து பங்களிப்புச் செய்யும் என்று ஐரோப்பிய ஒன்றியத்துக்கான இலங்கைத் தூதர் பேர்னாட் ஷேவேஷ் தெரிவித்துள்ளார்.

மழை வெள்ளம் காரணமாகப் பாதிக்கப்பட்ட மக்களுக்குத் தேவையான நிவாரண உதவிகளை வழங்குவதற்கு இன்னும் 30 லட்சம் அமெரிக்க டொலர்கள் தேவைப்படுகின்றன என உலக உணவுத்திட்டம் அறிவித்துள்ளது.

இரண்டாவது தடவை வெள்ளத்தால் பாதிக்கப்பட்டவர்களுக்கு நிவாரணம் வழங்க அதி களவு தொகை தேவைப்படுகின்றது எனவும், உதவிகளை வழங்குமாறும் உலக உணவுத்திட்டம், உதவி வழங்கும் நாடுகளிடம் கோரியிருந்தது. (சி)

தும்பளை  
சிவப்பிரகாச மகா  
வித்தியாலயத்தின்  
தரம் ஒன்று  
கால்கோள் விழா  
அண்மையில்  
நடைபெற்றது.  
நிகழ்வில் வடமராட்சி  
வலயக் கல்வி  
பணிப்பாளர் உட்பட  
விருந்தினர்கள்  
இறைவணக்கம்  
செலுத்துகின்றனர்.



## பொருளாதார அபிவிருத்தியில் இலங்கை முன்னிலை யாழ். பல்கலையில் இந்தியப் பேராசிரியர் கருத்து

யாழ்ப்பாணம், பெப். 23  
விரைவாக வளர்ந்து வரும்  
உலகபொருளாதார மையங்களாக  
சீனாவும் இந்தியாவும் காணப்  
படுகின்றன. எனினும் பொரு  
ளாதார அபிவிருத்தியில் இந்தி  
யாவை விட பல விடயங்களில்  
இலங்கை முன்னிலை பெற்று  
வருகிறது எனப் புகழ்ந்து பேசி  
னார் பொருளியல் பேராசிரியர்  
மனோஜ் அகர்வால்.  
இளம் பொருளியலாளர் மன்  
றத்தின் ஏற்பாட்டில் "இலங்கை  
- இந்தியப் பொருளாதார வளர்ச்  
சியும் அபிவிருத்தியும்" எனும்  
தலைப்பிலான கருத்தரங்கு  
ஒன்று கடந்த வாரம் யாழ். பல  
கலைக்கழக பொருளியல் துறை  
மண்டபத்தில் இடம்பெற்றது.  
இக்கருத்தரங்கினை இந்தியா  
வின் லக்னோ பல்கலைக்கழக  
பொருளியல் துறை பேராசிரியர்  
மனோஜ் அகர்வால் வழங்கினார்.  
தெற்காசிய பிராந்தியங்களின்  
பொருளாதார வளர்ச்சிக்கு தடை  
யாக கலாச்சாரம் உள்ளது என சர்  
வதேச நாடுகளும், அமைப்புக்  
களும் கருதுகின்றன. ஒரு பொரு

ளியல் பேராசிரியர் என்ற வகை  
யில் இது தொடர்பாக எனது  
கருத்து யாதெனில் இலங்கை  
இந்தியா போன்ற எமது நாடு  
களில் காணப்படும் கலாச்சாரம்  
என்பது பொருளாதார அபிவிருத்  
திக்கு பலம் சேர்க்க கூடியதாக  
வே உள்ளது.  
தற்போது இலங்கையிலும்  
இந்தியாவிலும் நேர்கணிமமாக  
உள்ள சமூக பொருளாதார விட  
யங்களாகப் பின்வருவனவற்றைக்  
கூறலாம். பொருளாதார சுதந்திர  
ம், மனிதவளம், அரசியல் உறுதி,  
பணவீக்கம் போன்றன. இதே  
வேளை அதிகளவான கட்சிகள்  
அல்லது உறுப்பினர்கள், சம  
நிலையற்ற வளர்ச்சி, சர்வதே  
வர்த்தகத்தில் முக்கியம் பெறு  
தல் போன்றவற்றில் இலங்கை  
யும் இந்தியாவும் பின்தங்கியன  
வாகவே உள்ளன.  
விரைவாக வளர்ந்து வரும்  
இந்தியப் பொருளாதாரத்தில்  
வறுமை, வேலையின்மை, சம  
நிலையற்ற வளர்ச்சி, புவியில்  
ரீதியான வேறுபாடுகள், ஊழல்,  
பெண்களிற்கு முக்கியத்துவம்

கொடுக்காமை போன்ற  
பலவீனங்கள்காணப்படுகின்றன.  
இந்தியாவை காட்டிலும்  
இலங்கையின் சில பொருளா  
தாரக் குறிகாட்டிகள் மெச்சத்தக்க  
தாக உள்ளன. இலங்கை பொரு  
ளாதார வரலாற்றில் 2002ஐதவிர  
வேறு எந்தக் காலத்திலும் பொரு  
ளாதார வளர்ச்சி வீதம் எதிர்கணி  
நிலைக்கு வீழ்ந்தது இல்லை.  
2002 - 2009 காலத்தில் இலங்கை  
யின் பொருளாதார வளர்ச்சி சரா  
சரியாக 5.9% என்ற அளவில்  
காணப்படுகின்றது. மேலும்  
நீண்ட காலத்தில் 8% சராசரி  
பொருளாதார வளர்ச்சி வீதத்  
தினை சாதிக்க முடியும். அத்து  
டன் கடந்த சில ஆண்டுகளில்  
விவசாயத்துறை வளர்ச்சி கண்டு  
வருவதும் பாராட்டத்தக்கது.  
மொ.உ.உற்பத்தியில் உள்  
நாட்டு சேமிப்பு 2003 - 2009  
காலத்தில் 16% - 18% என்ற  
அளவில் அதிகரித்துச் செல்லும்  
போக்கு காணப்படுகின்றது.  
வறுமை ஒழிப்பில் இந்தியாவை  
விட இலங்கை சிறப்பாக உள்  
ளது. இலங்கையின் காலநிலை

இந்தியாவுடன் ஒப்புகையில்  
நிலையான தன்மையை கொண்  
டுள்ளது. இந்தியாவை காட்டி  
லும் இலங்கையின் அரசியல்  
எல்லை குறுகியதாக உள்ளதால்  
நிர்வாகக் கட்டமைப்பையும் சிறப்  
பாக முகாமை செய்ய முடியும்.  
கடந்தாண்டு மனிதவள சுட்  
டியின் அடிப்படையில் இலங்கை  
(0.65) 91வது இடத்திலும் இந்  
தியா(0.59) 119வது இடத்தி  
லும் உள்ளன. இதேவேளை  
பாகிஸ்தான் 0.49, நேபால் 0.41  
என கீழான ஒரு மட்டத்தில்  
காணப்படுகின்றன. பெண்  
சமத்துவம், பொருளாதார சீர்  
திருத்தம் போன்றவற்றில் கூட  
சாதகமான பண்புகளை இலங்கை  
கொண்டுள்ளது என்று புகழாரம்  
குட்டிய பேராசிரியர் இக்கருத்  
தரங்களில் கூட பெருமளவா  
னார் யாழ்.பல்கலைக்கழகத்  
தைச் சேர்ந்த பெண்களாக இருப்  
பது இலங்கையில் பெண்களின்  
கான சமத்துவம் கொடுக்கப்படுத்  
டுள்ளமையையே வெளிப்படுத்த  
துவதாகவும் சுட்டிக்காட்டினார்.  
(உ-3)

## பாதுகாப்பான குடிதண்ணீர் கிடைக்க வசதி

யுத்தினால் பாதிக்கப்பட்ட  
வடபகுதி மக்கள் பாதுகாப்பான  
குடி தண்ணீர் வசதியைப் பெற நட  
வடிக்கை எடுக்கப்பட்டுள்ளது.  
இதற்கு ஆசிய அபிவிருத்தி வங்கி  
மற்றும் ஐப்பான் அரசு ஆகியன  
இணைந்து உதவி செய்யவுள்ள  
தாக ஆசிய அபிவிருத்தி வங்கி  
தெரிவித்துள்ளது.  
வடக்கைச் சேர்ந்த கிராமிய  
மக்கள் தொகையில் சுமார் 60%  
மான அளவு மக்கள் பாதுகாப்பற்ற  
குடி தண்ணீர், குறைந்த சுகாதார  
வசதியையும் கொண்டவர்களாக  
உள்ளனர். மேலும் குடாநாட்டில்  
1,400 கிராமங்கள் உள்ளன. இதில்  
13 கிராமங்களுக்கே குடிதண்ணீர்  
திட்டம் நடைமுறைப்படுத்தப்  
படுகின்றது. இது கூட ஒரு  
நாளான ஒரு மணித்தியாலம்  
என்ற அளவிலேயே பாதுகாப்பான  
குடி தண்ணீர் விநியோகிக்கப்  
படுகின்றது.  
இந்திலையில் குடாநாட்டில்  
பரவும் பல தொற்று நோய்கள்  
பாதுகாப்பற்ற குடிதண்ணீரின்  
பெருக்களால் ஏற்படுகின்றன. யாழ்  
மாவட்டத்தில் 2008ஆம் ஆண்டு  
நோயினால் ஏற்பட்ட இறப்புகளில்  
8% இற்கு மேலானவை பாதுகாப்பற்ற  
குடி தண்ணீரின் ஏற்பாட்டுள்ளன  
என்றும் ஆசிய அபிவிருத்தி வங்கி  
சுட்டிக்காட்டியுள்ளது.  
இப்புதிய குடிதண்ணீர் செயல்  
திட்டம் சுமார் 2.4 மில்லிய  
டொலர் செலவில் மேற்கொள்  
எப்படவுள்ளது. இதற்காக 2 மில்  
லியன் டொலரினை ஆசிய அபி  
விருத்தி வங்கியும் ஐப்பான் அரசு  
ம வழங்கும். மீதியை இலங்கை  
அரசாங்கத்திடம் இருந்து 0.261  
மில்லியன் டொலரையும் அன்  
புள்ளம் கொண்டவர்களிடமிருந்து  
0.157 மில்லியன் டொலரையும்  
பெறத் திட்டமிடப்பட்டுள்ளது.  
2013இல் முழுமையாக நிறை  
வடைய உள்ள இச்செயற்திட்டத்  
தினால் யாழ்ப்பாணம், கிளிநொச்சி  
மாவட்டங்களைச் சேர்ந்த 1,900  
ஏழை குடும்பங்கள் பாதுகாப்பான  
குடிதண்ணீரைப் பெறுவார்கள்.  
சுமார் 5,000 குடும்பங்கள் குறைந்த  
செலவில் சுகாதார வசதிகளைப்  
பெறுவார்கள். அத்துடன் பல  
நேரடி மறைமுக வேலை வாய்ப்  
புக்களும் உருவாகும் என எதிர்  
பார்ப்பதாக ஆசிய அபிவிருத்தி  
வங்கி தெரிவித்துள்ளது. (உ-3)

## பண்பாட்டு வேர்களில் ஏற்படும் சிதைவு தமிழ் இனத்தின் சிதைவே

எமது பண்பாட்டு வேர்களில்  
ஏற்படும் சிதைவு தமிழ் இனத்  
தின் சிதைவாகவே அமையும்  
என்று தெரிவித்தார் இயற்கை,  
பண்பாட்டு மரபு வளப் பேணுகை  
மையத்தின் (இமை) தலைவர்  
பொ.ஐங்கரநேசன்.  
"போரினாலும் இயற்கை அழி  
வுகளாலும் மோசமாகப் பாதிக்கப்  
பட்டிருக்கும் ஈழத் தமிழ்ச் சமூ  
கம், இன்று பண்பாட்டுச் சீரழிவு  
களுக்கும் ஆளாகி வருகிறது.  
இவற்றின் பிரதிபலிப்புகளாகவே  
யாழ்ப்பாணத்தில் மாணவன்  
ஒருவன் வகுப்பறையில் வைத்து  
ஆசிரியரைத் தாக்கியுள்ளான்.  
குடாநாட்டில் சிறுமிகள் கர்ப்பம்  
தரிக்கும் எண்ணிக்கை அதிக  
ரித்து வருகிறது. இவர்களில்  
பள்ளி மாணவிகளும் அடக்கம்.  
எயிட்ஸ் நோயின் தாக்கம் அதி  
கரித்துள்ளது. போருக்குப் பின்  
னான தேசத்தில் இவையெல்லாம்  
சாதாரணம் என்று நாம்  
வாழாவிருந்தால், பண்பாட்டு  
வேர்களில் ஏற்படும் சிதைவு  
தமிழ் இனத்தின் சிதைவாகவே  
அமைந்து விடும்" - என்றார்  
அவர்.  
கடந்த சனிக்கிழமை அச்சு  
வேலி புனித தெரேசாள் மகளிர்

கல்லூரியின் வருடாந்த இல்ல  
மெய்வன்மைப் போட்டியில்  
பிரதம விருந்தினராகக் கலந்து  
கொண்டு உரையாற்றுகையி  
லேயே அவர் இவ்வாறு தெரிவித்  
தார். அங்கு அவர் மேலும் தெரி  
வித்ததாவது:-  
கல்வி என்பது வெறும் புத்  
தகப் படிப்பு அல்ல. கல்வியின்  
இறுதி நோக்கம் மாணவர்களின்  
சிந்தனை ஆற்றலை வளர்த்தல்,  
படைப்பு ஆற்றலை வளர்த்தல்,  
மற்றவர்களோடு நன்றாகப்  
பழகும் ஆற்றலை வளர்த்தல்  
என்று கல்வியாளர்களால் குறிப்  
பிடப்படுகின்றது. இந்த ஆற்றல்  
களைப் பெறுபவர்கள் எதிர்  
காலத்தில் தன்னம்பிக்கை மிக்  
கவர்களாகவும், மற்றவர்களின்  
முன்னேற்றத்துக்கு உதவும்  
மனப்பாங்கு உள்ளவர்களாக  
வும் இருப்பார்கள். இவர்களே  
நிறைவான மனிதர்கள். இந்த  
நிலையை எட்டுவதற்கு ஏட்டுப்  
படிப்பு மட்டும் போதாது.  
விளையாட்டுப் போட்டிகளும்  
அவசியம்,  
விளையாட்டும் உடற்பயிற்  
சியும் இதயம், நுரையீரல்,  
எலும்பு மூட்டுகள், தோல், உள்  
என்பவற்றைச் சீராக இயங்க

வைத்து தனிமனித உடல்  
ஆரோக்கியத்தைப் பேண  
உதவுகின்றன. தனி நபர்களின்  
உடல் ஆரோக்கியமே அவர்  
சார்ந்த குடும்பப் பொருளாதாரத்  
தின் ஆரோக்கியத்திற்கு அடித்  
தளம். இப்படி, குடும்பங்களின  
தும் சமூகங்களினதும் ஆரோக்  
கியத்தின் கூட்டு விளைவே தேசி  
யப் பொருளாதாரத்தின் ஆரோக்  
கியமாக உயர்ந்து நிற்கிறது.  
பந்தயத்தில் ஈடுபடும் மாண  
வன் ஒருவன் தான் முந்தவேண்  
டும் என நினைக்கிறான். அதே  
மாணவன் அணியாக விளையா  
டும் போது, தான் என்பதை  
மறந்து தமது அணி வெற்றி  
பெற வேண்டும் என்பதை மாத்  
திரமே நினைவிற் கொள்கிறான்.  
இவ்வாறு தனது பாடசாலை,  
தனது மாவட்டம், தனது தேசம்  
என்று அவனது பார்வை விரிந்து  
செல்கிறது. விளையாட்டு மைதா  
னத்தில் ஏற்றப்பட்ட தேசியக்  
கொடி தொடங்கி இலங்கை  
தேசிய விளையாட்டாடாகப் பிரக  
டனப்படுத்தியிருக்கும் எல்லே  
விளையாட்டுவரை இலங்கை  
யின் தேசிய அடையாளங்கள்  
எதிலும் தமிழர்களின் அடைய  
ளம் இல்லை என்பதைத் தேசி

தின் குறியீடுகளாகவே எல்லாம்  
உள்ளன.  
இலங்கையின் துடுப்பாட்ட  
அணியில் தமிழர்களின் பிரதி  
நிதித்துவம் என்ன என்பது எல்  
லோருக்கும் தெரியும். அப்படி  
யிருந்தும், இலங்கைத் துடுப்  
பாட்ட அணி சர்வதேச அளவில்  
விளையாடும் பொழுது இலங்கை  
அணி வெற்றி பெறவேண்டும்  
என்றே துடுப்பாட்டத்தில் ஆர்  
வம் உடைய தமிழ் ரசிகர்கள்  
பிரார்த்திக்கிறார்கள். இனங்  
களுக்கு இடையேயான அடை  
யாளங்களையும் குரோதங்களையு  
ம் கடந்த இந்த மனோ நிலையே  
உண்மையான இலங்கை தேசி  
யம். ஆனால் இலங்கை அரசு  
தமிழ் அடையாளங்களைச்  
சிங்கள தேசியத்திற்கு கரைத்து  
அதையே இலங்கையின் ஒற்  
றைத் தேசியமாக நிறுவுவதற்கு  
முயற்சிக்கின்றது.  
போருக்குப் பின்னர் ஈழத்  
தமிழ்ச் சமூகத்தின் பண்பாட்  
டுப் பாரம்பரியம் உலகமயமாக்க  
குதலினதும் சிங்களமயமாக்கு  
தலினதும் இருமுனைத் தாக்கு  
தலுக்கு வேகமாக ஆளாகி வரு  
கிறது. இவற்றைச் சரியான  
முறையில் நாம் எதிர்கொள்ளத்

தயாராக இல்லாததாலேயே எமது  
இளைய தலைமுறை தடுமாறு  
கிறது.  
இவர்களில் சிலர் பண்பாட்  
டுப் பிறழ்வான நடவடிக்கை  
களின் பக்கம் சாயத் தொடங்கி  
யுள்ளனர். ஒழுங்கான உடற்  
பயிற்சி மாணவர்களை ஒழுக்க  
சீலர்களாக மாற்றும். தினமும்  
உடற்பயிற்சி புகைப்போதை  
ஆர்வத்தை இல்லாமல் செய்வ  
தாக ஆய்வுகள் தெரிவிக்கின்  
றன. இவற்றின் அடிப்படையில்,  
எமது மாணவர்கள் எல்லோரும்  
விளையாட்டுப் போட்டிகளில்  
கலந்து கொள்வதும் உடற்பயிற்சி  
களில் ஈடுபடுவதும் ஊக்குவிக்க  
ப்படல் வேண்டும் என்றும்  
தெரிவித்தார்.  
கல்லூரி அதிபர் அருட் சகோ  
தரி மரியறொசாரியோ தலை  
மையில் நடைபெற்ற இந்த  
வருடாந்த மெய்வன்மைப் போட்  
டியில் சிறப்பு விருந்தினர்களாக  
பிரிகேடியர் கீர்த்தி கொஸ்ரா,  
கோப்பாய் கோட்டக் கல்வி அதி  
காரி வே.பாலசுப்பரமணியம்,  
அருட்தந்தை ஜெ.அந்தனி பாலா,  
அருட் சகோதரி மே.தெரே  
சில்லா ஆகியோரும் பங்கு  
கொண்டிருந்தனர். (உ)

**தருவது வீத்தியா இன்றைய நாள் உங்களுக்கு எப்படி?**

**கோழை:**  
சந்தோஷம் தரும் செய்திகளைக் கேட்கலாம். பின்னாளின் செயற்பாடுகளைப் பற்றி மற்றவர்க ளிடம் பெருமையாகப் பேசுவீர்கள். குடும்பப் பெரியவர்களின் தேவைகளை நிறைவேற்றி வைப்பீர்கள். விருப்பமான உணவு வகைகளைச் சாப்பிடுவதில் நாட்டம் செல்லும். உதிரி வருமானங்களைப் பெறலாம்.

**இடயம்:**  
சிறிய தவறு ஒன்று பெரிய பிரச்சினையாகி விடுமோ எனப் பயம் கொள்வீர்கள். திடீர் வெளியூர் பயணங்கள் செல்லலாம். மற்றவர்கள் கேட்காமலேயே சில உதவிகளைச் செய்வீர்கள். தர்ம, புண்ணிய காரியங்களில் நாட்டம் செல்லும். விருப்பம் இல்லாமல் வேண்டா வெறுப்பாகச் சில செலவுகளைச் செய்யலாம்.

**மிதுனம்:**  
உறவினர் ஒருவரின் வீட்டிற்குச் செல்லக் கணிசமாக பொருள்கள் வாங்கிச் செல்லலாம். மற்றவர்கள் கடினமாக நினைக்கும் வேலை ஒன்றை நீங்கள் எளிதாகச் செய்வீர்கள். கரடு முரடான சில நபர்களைச் சந்திக்கலாம். கூடுதல் நேரம் உடற்பயிற்சி செய்வதில் அல்லது வீட்டை அழகாக வைத்திருப்பதில் அக்கறை காட்டுவீர்கள்.

**கடகம்:**  
கடைகளுக்குச் சென்று ஆசைப்பட்ட சில பொருள்களை வாங்குவீர்கள். உங்களுக்குத் தெரிந்த சிலரை நண்பர்களுக்கு அறிமுகப்படுத்தி வைப்பீர்கள். ஓய்வாக இருக்க நினைத்தாலும், முடியாத அளவுக்கு ஏதாவது வேலை நெருக்கடிகளைச் சந்திக்கலாம். சில விடயங்களில் தனிமையில் இனிமை காண முற்படுவீர்கள். உற்சாகம் கூடும்.

**சிங்கம்:**  
வழக்கமான சில வேலைகளில் மாற்றங்களைச் செய்வீர்கள். சிலரிடம் கோபம், வேகமாகப் பேசி விட்டுப் பின்னர் வருத்தம் அடையலாம். பின்னாளின் சின்னச் சின்ன ஆசைகளை நிறைவேற்றக் கணிசமான பணத்தைச் செலவு செய்வீர்கள். வெளியூரில் இருக்கும் ஒருவரைத் தொடர்பு கொண்டு பேச முற்பட்டு, அவர்கள் கிடைக்காமல் போகலாம்.

**கன்னி:**  
எதிர்காலம் தொடர்பான விடயங்களில் அக்கறை காட்டுவீர்கள். நீங்கள் எதிர்பாராத ஒருவர் உங்களைத் தேடி வரலாம். குடும்ப உறுப்பினர்கள் இடையே சிறு சச்சரவுகள் ஏற்படலாம். அரசியல்வாதிகளுக்குச் செல்வாக்கு கூடும். நிலம், பூமி வாங்கப் போட்ட திட்டங்களில் முன்னேற்றம் உண்டு. உங்களின் குடும்பப் பெருமைகளை மற்றவர்களிடம் சொல்வீர்கள்.

**துலாம்:**  
பலர் பங்கேற்கும் நிகழ்ச்சி ஒன்றில் நீங்களும் கலந்து கொள்ளலாம். தேக ஆரோக்கியக் குறைவுகளை எதிர் கொள்ளலாம். வழக்கத்திற்கு மாறாகக் கூடுதல் நேரம் தூங்குவீர்கள். நண்பர்கள் சிலர் தங்களின் மனக்குறைகளை அல்லது அனுபவங்களை உங்களிடம் சொல்லலாம். பிரியமானவர்களின் சந்திப்பு நிகழும். நட்பு வட்டம் விரிவடையும்.

**விருச்சிகம்:**  
அனுபவம் உள்ள சிலரின் ஆலோசனைகளைப் பெறுவீர்கள். புதியவர்கள் சிலரின் நட்புக் கிடைக்கும். நல்ல காரியம் ஒன்றுக்காகக் கணிசமான பணத்தைச் செலவு செய்வீர்கள். சிலரிடம் கொடுத்த வாக்கைக் காப்பாற்றிப் பெருமை சேர்ப்பீர்கள். தன்னம்பிக்கை அதிகரிக்கும். விருந்தினர்கள் வருகையால் கலகலப்பு உண்டு.

**தனுசு:**  
காலை முதல் மாலை வரை பரபரப்பாக செயற்படலாம். சில விடயங்களை மிகைப்படுத்தி பேசி மற்றவர்களிடம் உங்களின் பெருமையைக் காட்டுவீர்கள். நீண்ட நாள்களாகச் செல்ல நினைத்த இடங்களுக்கு செல்லலாம். உறவினர்கள் சிலரின் வருகைக்காகக் காத்திருக்கலாம். கடன்கள் வசூலாகும்.

**மகரம்:**  
உறவினர்கள் பங்கேற்கும் நிகழ்ச்சி ஒன்றில் நீங்களும் பங்கேற்கலாம். தெய்வ வழிபாடுகளை மேற்கொள்ளலாம். பகட்டான ஆடை, ஆபரணங்கள் அணிவதில் நாட்டம் செல்லும். சிலர் உங்களைப் பற்றி பெருமையாகப் பேசலாம். நடக்காத ஒரு விடயத்தைப் பற்றிப் பெரிய அளவில் கற்பனை செய்வீர்கள். கனவுத் தொல்லை யுண்டு.

**கும்பம்:**  
உங்களின் மதிப்பு, மரியாதைக்கு பாதிப்பு வரும் வகையிலான நிகழ்ச்சிகள் நடக்கலாம். நீண்ட நேரம் தூங்கி விட்டுப் பின்னர் அவசரமாக செயற்படுவீர்கள். தேக ஆரோக்கியக் குறைவுகளுக்கு ஆள்படலாம். பஸ் பயணங்கள் எரிச்சல், தொந்தரவு தருவதாக அமையலாம். ஆசைப்பட்டு சிலவற்றை வாங்கியும், அதில் திருப்தி இருக்காது.

**மீனம்:**  
பால்ய நண்பர்களைச் சந்தித்து பழங்கதைகள் பேசி மகிழ்வீர்கள். வெளியூர் பயணங்கள் சென்றவர்கள் விடு திரும்பலாம். நிதி நிலைமையில் முன்னேற்றம் காணப்படும். சிரமங்கள் இருந்தாலும், திட்டமிட்ட வேலைகளைச் சரியான நேரத்திற்கு முடிப்பீர்கள். அண்டை, அயலார் அனுசரணையாக நடந்துகொள்வர். இனிமையான நாள்.



# காலத்தைக் கி

எகிப்து வடக்கு ஆபிரிக்காவில் உள்ள ஒரு குடியரசு நாடாகும். கெய்ரோ இதன் தலைநகர். மேற்கே லிபியாவையும், தெற்கே சூடானையும், கிழக்கே காஸாக் கரை மற்றும் இஸ்ரேலையும், எல்லையாகக் கொண்டது. இதன் பரப்பளவு சுமார் 1,001,450 சதுர கிலோ மீற்றர் மத்திய தரைக்கடலை வடக்கு பாகத்திலும் செங்கடலை கிழக்கு பாகத்திலும் கொண்டுள்ளது. ஆனபோதிலும் சினாய் தீபகற்பத்தின் மூலம் இஸ்ரேலுடன் எல்லையையும் கொண்டுள்ளது. 80 மில்லியன் சனத்தொகையைக் கொண்டுள்ளதால் உலகின் 15ஆவது மக்கள் தொகை கொண்ட நாடாக காணப்படுகின்றது. எண்ணெய் ஏற்றுமதி, சுற்றுலா போன்றன பிரதான பொருளாதார மூலங்களாகும்.

**வரலாறு**  
மனித நடவடிக்கைக்கு முன்பிருந்தே வரலாற்றை கொண்டுள்ள எகிப்தில், பண்டைய காலத்தில் சிறப்புற்றிருந்த பல நாகரிக எச்சங்களைக் காணலாம். இவைகளில் பிரமிட்டுக்கள் உலக அதிசயங்களில் இடம்பெறுபவை. இறந்தவர்களை அடக்கம் செய்ய மிகப் பிரமண்டமான பிரமிட்டுக்களை அமைக்கும் வழக்கத்தையும் தொழில்நுட்பத் திறனையும், அழகியல் உணர்வையும் கொண்ட உன்னத நாகரிக நிலைக்குட்பட்டவர்களாக எகிப்தியர்கள் வாழ்ந்திருக்கின்றனர்.

1952 யூலை 23 இல் சுதந்திரமடைந்ததைத் தொடர்ந்து ஆட்சி அதிகாரங்கள் முழுவதும் மன்னர் கைகளிலிருந்து சுதேசிய மக்கள் கைகளுக்கு மாறியதுடன் குடியரசானது. அன்றிலிருந்து எகிப்தைப் பலர் நிர்வகித்து வந்த போதிலும் அவர்களுள் அன்வர் சதாத் குறிப்பிடத்தக்கவர். 1981 ஒக்டோபர் 6 இல் இராணுவ அணிவகுப்பு ஒன்றின் போது இஸ்லாமிய அடிப்படை வாதிகளால் சுட்டுக் கொல்லப்பட்டார்.

இவருக்குப் பிறகு துணை அதிபராயிருந்த ஹோஸ்னி முபாரக் ஜனாதிபதியாகி 2011 பெப்ரவரி 12 வரைக்கும் பதவியிலிருந்தார். இவரது 30 வருட ஆட்சி எகிப்திய வரலாற்றில் துன்பியல் காலமாகவே பதிவு செய்யப்பட்டிருக்கிறது (ஆனால் அமெரிக்காவுக்கு எதிராகப் போக்குக் காட்டிய உலகத் தலைவர்களில் காஸ்ரோவுக்கு அடுத்த புகழ் இருக்கிறது இவருக்கு).

உலகப் பேரழகி கினியோபற்றா காலத்தில் எகிப்தில் பஞ்சம் சூழ்ந்ததால் மக்கள் தெருவில் இறங்கிப் போராடவே அரசு களஞ்சியத்தை மக்களுக்காக

திறந்து விட்டாளாம் பேரழகி. அந்தப் பேரழகியின் பெருமைக்கு களங்கம் விளைவிப்பதாகவே ஹோஸ்னி முபாரக்கின் ஆட்சி அமைந்தது. வறுமை, வேலையின்மை, ஊழல், விலைவாசி உயர்வு போன்றவற்றை எகிப்திய மக்கள் கடந்த 30 வருடங்களாக அனுபவித்து வந்திருக்கின்றனர். 8.3 கோடி மக்களைக் கொண்டுள்ள எகிப்தில் நாளொன்றுக்கு 2 டொலருக்கு குறைவான வருமானத்துடன் வாழ்க்கை நடத்துவோர் தொகை 40 சதவீதம் ஆகும். அதிலும், மொத்த மக்கள் சனத்தொகையில் 43 வீதம் பேர் வறுமையில் வாடுகின்றனர்.

உலகில் அதிகளவான மனித உரிமை மீறல்களும் சித்திரவதைகளும், காவல் நிலையப் படுகொலைகளும் நடைபெறும் நாடுகளில் ஒன்றாக எகிப்து கண்டிக்கப்படுகிறது. இவ்வாறான துன்பியல்கள் மக்களைப் புரட்சி ஒன்றுக்குள் தள்ளின. அவர்கள் உடனடியாக எதிர்பார்த்தது முபாரக்கின் வெளியேற்றத்தையே. இதற்கு துனிசிய புரட்சியும் உத்வேகத்தை தந்தது.

**எப்படித் தொடங்கியது புரட்சி?**

ஆண்டு தோறும் ஜனவரி 25ஆம் திகதி எகிப்திய பொலிஸ் தினம் கடைப்பிடிக்கப்பட்டு வருகிறது. இது தேசிய விடுமுறை நாளாகவும் அறிவிக்கப்பட்டுள்ளது. இந்த நாளையே புரட்சிக்குரிய நாளாக 'ஏப்ரல் 6 இயக்கம்' பேஸ்புக்கில் அறிவித்தது. காலித் சைத் என்ற இளைஞன் 2010 டிசெம்பர் மாதம் எகிப்திய பொலிஸாரின் வன்முறைச் சம்பவம் ஒன்றை வீடியோவாக்கி இணையத் தளத்தில் வெளியிட்டமைக்காக சுட்டுக்கொல்லப்பட்டார் என்று மக்கள் நம்புகின்றனர்.

இதற்கு எதிர்ப்புத் தெரிவிக்கு முகமாகவே ஜனவரி 25 இல் ஆர்ப்பாட்டம் ஒழுங்கு படுத்தப்பட்டிருந்தது. அன்றைய தினத்தில் தொழுகையை







## இரக்கத்திலும் ஓர் இடைஞ்சல்



“இரக்கம் காட்டு ஆனால் ஏமாந்து போகாதே!” மெளனகுரு சுவாமிகள் சொன்ன வாக்கியம் இது. இந்தக் காலத்துக்கு மிகவும் அவசியமான ஒரு பொன் மொழி. ஏமாற்றுபவர்கள் நிறையப் பேர் இருக்கிறார்கள். அப்படி இருக்கும் போது ஒரு நல்ல காரியம் செய்யும் போது மிக மிக அவதானமாக இருக்க வேண்டும்.

ஒருவர் ரூபா 10000 எடுத்துக் கொண்டு புறப்படத்தயாரானார். பணம் தொலைந்து போய்விடும் என்பதற்காக அதைப் பத்திரமாக ஒரு பையிலே போட்டு மூடி எடுத்துக் கொண்டு புறப்பட்டார். ஆனால் அந்தப் பணத்தை ஒரு பையிலே போட்டு கட்டி எடுத்துக் கொண்டு புறப்பட்டார். ஆனால் அந்தப் பணத்துடன் பையையும் தொலைத்து விட்டார். அதன் பின்னர் போனவந்த இடமெல்லாம் தேடிப் பார்த்தார் கிடைக்கவில்லை. என்ன செய்யலாம் என்று யோசித்தார்.

நேராக ஒரு பத்திரிகை அலுவலகத்திற்குப் போய் விளம்பரம் கொடுத்தார். “ஒரு கைப்பை பணத்தோடு காணாமல் போய்விட்டது. அதை யாரவது கண்டெடுத்தால் தயவு செய்து கொடுங்கள். அப்படிக் கொடுத்தால் ஆயிரம் ரூபா பரிசு கொடுக்கப்படும்” என்று விளம்பரம் கொடுக்கப்பட்டது.

ஒரு சாதாரண தொழிலாளி கையிலே அந்தப் பணப்பை கிடைத்தது. அவர் பத்திரிகையில் விளம்பரத்தையும் பார்த்தார். அவர் மிகவும் நேர்மையானவர். இன்னொருவரின் பணம் நமக்கு எதற்கு என்று நினைப்பவர். அந்தப் பத்திரிகை விளம்பரத்தில் இருந்த விவரத்தைப் பார்த்தார். பணப்பையை எடுத்துக் கொண்டு நேராகத் தொலைத்தவரிடம் போனார். பணத்தையும் கொடுத்து எண்ணிப் பாருங்கள் என்றார். எவ்வளவு பொறுப்போடு அவர் பணப்பையைக் கொண்டு வந்து கொடுத்தார்.

ஆனால் அந்த மனிதருக்குப் பணம் கிடைத்ததும் புத்தி மாறிப் போய்விட்டது. “எதற்காக இவருக்கு அநாவசியமாக ஆயிரம் ரூபாவைக் கொடுக்க வேண்டும்” என்று யோசித்தார்.

பத்திரிகையில் கொடுப்பதாக விளம்பரப்படுத்தி விட்டு நேரில் எப்படி இல்லையென்று கூறுவது? அதனால் எப்படி ஏமாற்றலாம் என்று யோசித்தார். உடனே பணத்தைக் கண்டு பிடித்துக் கொடுத்த வரைக் கோபமாகப் பார்த்தார். “ஏய் இந்தப் பையிலே 10,000 ரூபா பணமும் ஒரு இரத்தினக்கல்லும் வைத்திருந்தேன். அந்த இரத்தினக் கல்லைக் காணவில்லை. நீ தான் திருடியிருக்க வேண்டும்” என்றார்.

இது என்ன புதுப்பிரச்சினையாக இருக்கிறது. “பணத்தைத் தவிர வேறு ஏதுவும் அந்தப் பையிலே இல்லை என்று எவ்வளவோ சொல்லிப் பார்த்தார். அவர் கேட்பதாகத் தெரியவில்லை. எப்படிக் கேட்பார்? 1000 ரூபா பரிசை இல்லாமல் செய்வதற்காக இந்த நாடகம் ஆடுபவர் நாடகத்தை அத்தோடு முடிக்கவில்லை. பொலிஸ் நிலையம் மட்டுமல்லாது நீதிமன்றத்திற்கும் போய்விட்டது. நீதிபதி இந்த வழக்கை விசாரித்தார்.

விசாரித்த நீதிபதிக்கு அந்த மனிதர் பொய் சொல்கிறார் என்பது நன்றாகப் புரிந்து விட்டது. ஆனால் அந்த மனிதர் “ஐயா, நான் கௌரவமான குடும்பத்தைச் சேர்ந்தவன். என் வாழ்நாளில் பொய்யே சொன்னதில்லை சத்தியமாக இந்தப் பையில் இரத்தினக்கல் ஒன்று வைத்திருந்தேன்” என்று கூறினார். இதற்கேற்றவாறு சில பொய் சாட்சிகளையும் உருவாக்கி வைத்திருந்தார்.

இரக்கப்பட்டு பணத்தை எடுத்து வந்தவரது நிலைமை பரிதாபமாக இருந்தது.

நீதிபதி பொறுமையாக எல்லாவற்றையும் கேட்டுவிட்டு அந்த ஏமாற்றுக்காரரைப் பார்த்து “ஐயா! பெரியவரே! உங்களைப் பார்த்தவுடனேயே நீங்கள் பொய்யே சொல்லமாட்டீர்கள் என்று எனக்குப் புரிந்துவிட்டது. அது மட்டுமல்ல இவ்வளவு சாட்சிகளும் இருக்கு. அதனால் காணாமல் போன உங்கள் பணப்பை இது அல்ல. உங்கள் பணப்பையாக இருந்தால் அதில் இரத்தினக்கல் இருந்திருக்குமே! இது உங்கள் பையாக இருக்காது. பை இன்னும் கிடைக்கவில்லை என்று மீண்டும் ஒரு முறை பத்திரிகையில் விளம்பரம் கொடுங்கள்” என்றார். உடனே அவர் பதறிப் போய் உண்மையைக் கூறிவிட்டார்.

அதன் பின் நீதிபதி பரிசுத் தொகையை வாங்கி பணத்தைக் கண்டுபிடித்தவரிடம் கொடுத்துவிட்டு பொய் சொன்னதற்காக அந்த மனிதருக்கு அபராதமும் விதித்தார்.

அடுத்தவர்களுக்கு நல்லது செய்தால் கூட அதிலும் எவ்வளவு இடைஞ்சல் இருக்கிறது பார்த்தீர்களா? அதற்காக மற்றவர்களுக்கு உதவி செய்வதை இடைஞ்சலாகக் கருதக்கூடாது. நீங்கள் செய்யும் ஒவ்வொரு நல்ல செயல்களும் உங்களை நல்லவழிக்கு இட்டுச் சென்று நன்மைகளையே பயக்கும். அதனை உணர்ந்து செயற்பட்டால் எதுவும் நீங்கள் வெற்றியே அடைவீர்கள்.

கோ.சுவாமிநாதன்.

# கிழித்த புரட்சி

முடித்துக் கொண்ட மக்கள் நேரடியாகத் தெருவுக்கு வந்தனர். ஆளும் ஜனநாயகக் கட்சியின் அலுவலகம், நாட்டின் முக்கிய அரசு மையங்கள் போன்றன மக்களால் முற்றுகையிடப்பட்டன. தாஹ்ரீ சதுக்கத்தில் கூடி அரசுக்கு எதிராகவும் அதிபருக்கு எதிராகவும் கோஷமிட்டனர். அரசு பொலிஸாரையும், இராணுவத்தினரையும் கொண்டு மக்களைக் கை முயற்சித்தது. தண்ணீர், கண்ணீர்ப் புகைக் குண்டு, துப்பாக்கித் தாக்குதல்கள் போன்றன மக்களுக்கு, எதிராகப் பிரயோகிக்கப்பட்டன. கலவர மடைந்த மக்கள் அரசுக்கு எதிராகக் கிளர்ந்தனர். புரட்சி நாட்டின் ஏனைய நகரங்களுக்கும் பரவியது. புரட்சியின் நோக்கம் முபாரக்கை வெளியேற்றுவது தான் மாறியது.

## ஜோரா

நாள்க்கு நாள் மக்களது தொகை பெருத்து புரட்சிகள் நீள்வதை பார்த்த அதிபர் முபாரக் இராணுவத்தையும் பொலிஸையும் கொண்டு மிரட்டினார். யாரும் பணியவில்லை. இணையத் தளங்கள், பேஸ்புக், டுவீற்றர் போன்ற சமூக வலைத் தளங்களின் சேவைகளைத் தடை செய்தார். ஆனால் அதற்கு முதலே யூ டிபூப்பில் எரியும் எகிப்தினைப் பற்றி நூற்றுக்கணக்கான வீடியோ துண்டுகள் மலிந்து கிடந்தன.

**அடங்க மறுத்த மக்கள்**  
அரசு தொலைக்காட்சியில் அபூர்வமாகத் தோன்றிய ஜனாதிபதி கலவரக்காரர்களின் கோபத்தைத் தணிக்கும் விதமாக அமைச்சரவையைக் கலைக்கப் போவதாகவும் அதில் ஊழலற்ற நேர்மையானவர்களுக்கும் இளைஞர்களுக்கும் வாய்ப்பளிக்கப் போவதாகவும் குறிப்பிட்டார். அதன்படி முதன் முதலாகத் துணை அரசுத் தலைவர் பதவி உருவாக்கப்பட்டு ஓமர் சுலைமான் பதவியில் அமர்த்தப்பட்டார். ஆனபோதிலும் முபாரக் பதவி விலகினால்தான் வீட்டுக்குப் போவோம் என்ற தமது முடிவில் இருந்து பத்து லட்சம் மக்களும் ஒரு நூலிடை கூட விலகாமல் இருந்து விட்டனர்.

எந்த அரசுக் கெதிரான மக்கள் புரட்சிக் களங்களிலும் இராணுவம் அரசின் பக்கமே நிற்பது நியதி. ஆனால் எகிப்தில் விதி மாறியது. புரட்சி தொடங்கி சில நாள்களிலேயே இராணுவம், “எகிப்தின் பெருமை

வாய்ந்தவர்களின் சட்டபூர்வமான உரிமைகளை இராணுவம் அங்கீகரிக்கின்றது. அதனால் இப்போது மட்டுமல்ல எதிர்காலத்திலும் மக்களுக்கு எதிராக இராணுவம் தனது பலத்தைப் பயன்படுத்தாது” எனத் தெரிவித்தது. அதுவே மக்களின் மிகப் பெரிய பலமானது. இயந்திரத் துப்பாக்கிகளை மெளனிக்க வைத்தது.

இராணுவமும் கைகழுவி விட்டதை உணர்ந்த முபாரக் இறுதி ஆயுதத்தை கையிலெடுத்தார்.. தனது ஆதரவாளர்களைக் கொண்டு போராட்டக் காரர்கள் மீது தாக்குதல் நடத்த எத்தனித்தார். தரைப் படை போனால் என்ன? விமானப் படையைக் கொண்டு அச்சுறுத்தினார். மக்கள் எதற்கும் அடங்கவில்லை.

### மறுப்பும் தப்பியோட்டமும்

ஒளிஷியாவின் பென் அஷவுக்கு நடந்த நிலை தான் தனக்கும் என்பதை அறிந்தும் இறுதிவரை பிடிவாதமாகவே முபாரக் பேசினார். பெப்ரவரி 10ஆம் திகதி அளவில் எகிப்திய இராணுவமும் அமெரிக்கப் புலனாய்வுப் பிரிவினரும் முபாரக் பதவி விலகுவதை உடனடியாக அறிவிப்பார் எனத் தெரிவித்திருந்த போதும் திரையில் தோன்றியதும் தனது தொனியை இறுக்கப் பிடித்துக் கொண்டார். 17 நிமிட அவரது இறுதி உரையில் தான் அடுத்த ஜனாதிபதி தேர்தல் வரை பதவியில் இருக்கப் போகிறார் என்று அறிவித்தார்.

நல்ல செய்திக்காகக் காத்துக் கிடந்த மக்கள் அதிர்ச்சியில் ஒரு நிமிடம் உறைந்தனர். 100,000 மக்கள் திடீரென மெளனித்தால் எப்படியிருக்கும். சட்டென்று மின்னல் வெட்டியது. செருப்புகள், திரைசீலையை நோக்கிப் பறந்தன. அவல ஒலிகளும் கதறல்களும், கூக்குரல்களும் “கழுதையே வெளிபோ” போன்ற வார்த்தைகளும் அமெரிக்காவரையும், அல்ஜீரியா, லிபியா, பஷரான், ஜோர்தான், ஏமன் வரையும் கேட்டன.

தாஹ்ரீ சதுக்கத்தை உடைத்த சனப்பெரும் பவனி அதிபர் மாளிகையையும், அரசு தொலைக்காட்சி அலுவலகத்தையும் முற்றுகையிட்டது. நாடு புரட்சியலைகளில் மூழ்கியது. புரட்சி அபாயத்துக்கு அரசு இறுதியில் பணிந்தது. திரையில் தோன்றிய துணை அதிபர் ஓமர் சுலைமான் “அதிபர் முபாரக் பதவி விலகுகிறார். தனது அதிகாரத்தை இராணுவத்திடம் வழங்குகிறார்” என அறிவித்தார். அரேபியச் செய்தி சேவை, விமானத்தின் ஊடாகச் சினாய் தீபகற்பத்துக்கு முபாரக் ஓடிவிட்டார் என்று கூறியது.

# பெண்களின் தேவைகள் நிறைவேற்றப்படாவிட்டால் சீர்கெட்ட சமுதாயம் மீண்டும் தலைதூக்கும்

வாழ்க்கை என்பது வாழ்வதற்கே. இந்த வாழ்க்கை ஒவ்வொருவருக்கும் எதிர்பார்ப்புகள் நிறைந்ததாகவே காணப்படுகிறது. இதில் முக்கியமாகப் பெண்கள் தமது எதிர்காலத்தைப் பற்றிய கற்பனை, எதிர்பார்ப்பு கூடிய கனவுகளுடன் இருப்பார்கள். இவ்வாறு கற்பனை, எதிர்பார்ப்புகள் எல்லோருக்கும் நினைப்பது போல் அமைவதில்லை.

ஒவ்வொரு பெண்ணினதும் ஆசைகள், தேவைகள், உணர்வுகள் என்பன நிறைவேற்றப்பட வேண்டுமாயின் அவர்களுக்குக் கிடைக்கும் வாழ்க்கைத் துணையும் சரியாக அமைய வேண்டும். பெற்றோருடன் வாழும் பெண் பிள்ளைகளை விடத் திரும்ணமான பின் தேவையான அன்பு, ஆதரவு, புரிந்துணர்வு, விட்டுக்கொடுப்பு என்பன எல்லோருக்கும் கிடைப்பதில்லை. ஆண்கள் பெண்களைச் சரியாகப் புரிந்து நடப்பது குறைவு இதற்குக் காரணம் ஆண்கள் சுயநலமாக வாழ்வதே. தனது துணைவி மகிழ்சியாக வாழ வேண்டும் எனவோ அவள் விரும்பிய உடையையோ, ஆபரணத்தையோ அல்லது தனது தேவைக்காக வெளியில் செல்லும் சுதந்திரமோ தடை செய்யப்படுகிறது. இதன் மூலம் பெண்களின் தேவைகள், உணர்வுகள் அடக்கப்பட்டு வருவதாக சில பெண்கள் உணருகின்றனர். கவலைப்படுகின்றனர். இது பெற்றோருடன் இருக்கும் பிள்ளைகளுக்கும் ஏற்படும் ஒரு மனக்கவலை எனலாம்.

பெண்கள் பருவமெய்திய பின் தாமே தனக்கு வேண்டியவற்றைத் தெரிவு செய்ய வேண்டும் என்ற எதிர்பார்ப்புக் கூடுதலாக இருக்கும். இதில் பெற்றோர் மற்றும் பெரியோர் தலையிடுவதால் தனது சுதந்திரம் பறிபோவதாக உணர்கின்றனர். இன்றைய பெண் பிள்ளைகள் கூடுதலான சினிமா மோகத்தினால் ஆடம்பர வாழ்க்கை வாழ நினைக்கிறார்கள். சில

பிள்ளைகள் இயல்பாகவே வாழ்கின்றனர். ஆடம்பரமாக வாழ நினைப்பவர்களுக்குப் பெற்றோர் அதனை விரும்பாத நிலையிலும் திரும்ணமான பின் கணவன் அதனை ஏற்றுக் கொள்ளாத நிலையிலும் முரண்பாடுகள் ஏற்படுகின்றன.

நாகரீகம் என்ற போர்வையில் சில பிள்ளைகள் அரைகுறையாக உடையணிவது கவர்ச்சியளிக்கும் வகையில் அணிவது போன்ற தவிர்க்கப்பட வேண்டியது. பெண்கள் தமது உடல் அமைப்புக்கு ஏற்ற உடைகளை அணிவதே அழகாக இருக்கும். அதை விடுத்து சினிமா நடிகை உடை அணிவதைப்போல் நாமும் உடையணிவது எமது கலாசாரத்திற்கு ஏற்றதாக இருக்க முடியாது. அத்துடன் இவர்களின் இத்தகைய நடத்தைகளைக் கவனித்தும் மற்றவர்களால் இவர்கள் அடக்கப்படுகின்றனர். கல்வித் தரத்திலும் பெண்கள் உயர் நிலையில் இருந்தாலும் படித்த 50வீதமான பெண்கள் தொழில் புரிவது இல்லை. இதற்குக் காரணம் சில பெற்றோர், அவர்களது கணவன் இவர்கள் வேலைக்குச் செல்வதை விரும்புவதில்லை.

இதனால் குடும்பத்தில் இவர்களுக்கு இடையிலான புரிந்துணர்வு குறைவாகவே உள்ளது. தம்மை இயல்பாக வாழ விடவேண்டும் என எதிர்பார்க்கின்ற பெண்கள் மத்தியில் தமது தேவைகள் பூர்த்தியாக்கப்படாத போது கவலைப்படுகின்றனர்.

அதனை அடக்கு முறையாகவே எண்ணுகின்றனர். தமக்குரிய ஆசைகள் தேவைகள் பூர்த்தியாக்கப்



படுவதில்லை என உணர்கின்றனர். எனவே ஒவ்வொருவரும் வாழும் சொற்ப காலங்களில் அவர்கள் விரும்பும் வாழ்க்கையை அமைதியாகவும் அடக்கமாகவும் வாழ்வதற்கு சுதந்திரம் வழங்குங்கள்.

நிலா.

அவ்வாறு சுதந்திரம் வழங்குவது சரியான சிறிது நேரம் சிந்தித்துப் பாருங்கள். அது உங்களுக்கே புரியும். அவ்வாறு வழங்கப்படும் சுதந்திரம் ஒவ்வொரு பெண்ணையும் நாட்டின் நற்பிரஜையாக வாழ வழிவகுக்கும்.

## அன்னைக்கு

## அன்னை ஆராதனை!....



ஒரு நாள்...

சிலுவை சுமந்தவனே  
உலகம் போற்றும் தெய்வமானான்  
ஐயிரு திங்கள் எம்மைச் சுமந்தவனே  
இவளை என்னவென்று  
அழைப்பது?  
பத்து மாதம் வயிற்றில்  
சுமக்கின்றான்  
நேரில் காணும் தாய்மை  
என்னும் தெய்வம் அவள்  
இறந்த பின் சொர்க்கம் எதற்கு  
வாழும் போதே சொர்க்கம் உண்டு  
அன்னை மடியில்!  
பூமிக்கு உயிர் கொடுத்தவள்  
தாய்!  
உயிருக்கு முகவரி தந்தவள்  
தாய்!  
இரத்தத் துளியினாலும்  
கவி வடிக்கலாம் தாய்மை பற்றி  
அத்தனையும் அவள்  
பிரசவ வலிக்கு ஈடாகுமா?  
பூக்களை விடப் புனிதமான  
பொருள் இப்பிரபஞ்சத்தில்  
எங்கிருந்தாலும் தேடிக்கொண்டுவா...  
அவள் பாசத்திற்கு ஆராதனை செய்ய...!

தே.அகிலா  
கஸ்தூரியார் விதி.

## பெண்களின் தலைமைத்துவமும்

## அவர்களுக்கு ஏற்படும் இன்னல்களும்

பெண்கள் தலைமைத்துவம் வகிக்கும் குடும்பங்களில் அவர்களின் பொறுப்புக்கள் அதிகமாக இருப்பதைவிட அவர்கள் எதிர்கொள்ளும் பிரச்சினைகள்தான் சற்று அதிகமாக இருக்கின்றன.

குடும்பத் தலைவர்களைப் பிரிந்தோ அல்லது இழந்தே தனிமையின் கொடுமையில் பிள்ளைகள் உற்றார் என வாழும் பெண்கள் பொறுப்புடையவளாக மாறுகின்றனர்.

பிள்ளைகளின் எதிர்காலம் பற்றி அவர்களது கனவுகளும் எதிர்பார்ப்புகள் பற்றிய எண்ணங்களும் அவளது மனதை எப்போதும் குடைந்த வண்ணமே இருக்கின்றன.

அதுமட்டுமன்றி அவர்களைச் சுற்றியுள்ளவர்களின் விமர்சனப் பேச்சுக்கள், கிண்டல் வார்த்தைகள் அனைத்தையும் தாங்கிக்கொண்டு எதிர்நீச்சல் போட்டு வாழ்க்கையைத் தொடர வேண்டிய கட்டாயம்

இப்பெண்களையே சாரும். கணவனை இழந்ததோ, அல்லது பிரிந்தோ வாழ வேண்டிய நிலை அவளின் தலைவியையோ அல்லது கடவுளின் நிர்ப்பந்தமோ தெரியவில்லை. ஆனால் அனைத்துத் துன்பங்களையும் துயரங்களையும் தாங்கிக்கொள்ள வேண்டி

ஜீவன், மானிப்பாய்.



யவர்களும் இவர்கள்தான். தலைமைத்துவம் தாங்கும் பெண்களின் இன்னல்களில் உற்றார், உறவினர்கள் தமது அர்ப்பணிப்பான உதவிகளையும் நிறைவேற்றுவதற்கு முன்வரவேண்டியது அவசியமாகும். இவ்வாறான பொறுப்புக்கள் அதிகரிக்கும் பட்சத்தில்தான் அவற்றைப் பொறுப்பேற்க முடியாமல் தான் பெண்கள் தவறானபாதைகளைத் தேர்ந்தெடுக்கின்றார்கள். இவ்வாறான நிலைக்கு அவர்களைக் கொண்டு சென்றதற்கு அவர்களின் குடும்பப் பொறுப்புக்களும் சுமைகளும் காரணம்.

அதுமட்டுமன்றி பெண்களின் குடும்பத் தலைமைத்துவத்தை விடச் சமூகம் அவள் மேல் சுமத்தும் குற்றங்கள், அவதூறான வார்த்தைகள் அவளின் மனதைப் பாப்படுத்துகின்றது என்பதுதான்

உண்மை. எனவே தலைமைத்துவம் தாங்கும் பெண்களில் அதிகமானோர் தமது மனதைக் கல்லாக்கி வேதனைகளைப் புதைத்தே வாழுகின்றனர். அவர்களின் துன்பங்களில் நாமும் கைகொடுக்க வேண்டுமே தவிர அவர்களுக்கு இடைஞ்சலாக இருப்பதைத் தவிர்க்க வேண்டும்.

## தனியார் கல்வி நிறுவனங்களும் மாணவிகளின் சீரழிவும்

நகரத்தில் அதிகரித்துவரும் தனியார் கல்வி நிறுவனங்களினால் பாடசாலை மாணவிகளின் எதிர்காலம் கேள்விக் குறியாகும் நிலைக்குத் தள்ளப்பட்டுள்ளார்கள்.

அவரவர் கிராமங்களில் எத்தனை கல்வி நிலையங்கள் இருந்தாலும் பேருந்துகளில் வந்து நகரத்திலுள்ள தனியார் கல்வி நிலையங்களில் படித்தால் தான் அவர்களின் கல்வித்தரம் உயரும் என்பதற்கான நம்பிக்கையில் நாகரீகம் அவர்களைத் தள்ளிவிட்டது. இதற்குக் காரணம் என்ன? என்பதைப்பற்றி யாரும் சிந்திப்பது இல்லை. பெற்றோர்களும் இதனைக் கவனிப்பது இல்லை. எமது பிள்ளை நகரம் போய் படிக்கிறார். நல்லதொரு நிலைக்கு வருவான் என்பதில் தான் அவர்களுக்கு கவனம் உள்ளதே தனிநகரத்தில்

இருக்கும் கல்வி நிறுவனத்திற்குச் சென்று படிக்கும் பெண் பிள்ளைகளின் நடவடிக்கைகள் பற்றி ஆராய்வது கிடையாது. அவ்வாறு கல்விகற்கச் செல்லும் பிள்ளைகள் பேருந்தின் நெருக்கத்திலும் கூடச் செல்போன்களில் அளவில்லாத பேச்சுக்கள் வகுப்புக்களைத் தடைசெய்து சுற்றித்திரிவது போன்றவற்றால் அவர்களின் கல்வி பெரிதும் பாதிக்கப்படுகிறது என்பது உண்மை. "சிறந்த முறையில் கல்வியைத் தொடர முன்வரும் பிள்ளை எங்கிருந்தாலும் முன்னேறும்" என்பது பெரியோர் வாதம். எனவே நகரப்புறங்களிலுள்ள தனியார் கல்வி நிறுவனங்களுக்குத் தமது பெண் பிள்ளைகளை அனுப்பும் பெற்றோர் அவர்களின் தொடர் நடவடிக்கைகளிலும் கட்டாயம் அக்கறை செலுத்தி நல்வழியில் வாழ வழிகாட்டவேண்டும். சு.பி.

# மண்டைதீவு நோமன் கத்தோலிக்கப் பாடசாலை

1990ஆம் ஆண்டில் தீவுப் பகுதியில் நிகழ்ந்த இடப்பெயர் வில் தனது முக்கிய ஆவணங்கள் அனைத்தையும் இழந்துள்ள நிலையில் இன்றுள்ள அதிபர், ஆசிரியர்களால் பாடசாலையின் ஆரம்ப காலங்களில் அதிபர்களாகப் பதவியில் இருந்தவர்களின் பெயர் விவரங்களைத் தெரிந்து கொள்ள முடியாத பாடசாலையாக மண்டைதீவு நோமன் கத்தோலிக்க பாடசாலை உள்ளது.

இப்போது அங்கே முதியவர்கள் எனக் கூறக் கூடியவர்களாக சுமார் 65-70 வயதுடைய சிலரையே காணமுடிந்தது. அவர்களுக்கும் பாடசாலைகள் குறித்த ஆரம்பம் பற்றி எதுவும் தெரிந்ததாக இல்லை. தீவகப்பகுதிகளில் முக்கியத்துவம் மிக்க வரலாற்று நிகழ்வுகள் இடம்பெற்றபோதும் அங்கு வாழ்ந்த பண்டைய மக்கள் அந்தச் சம்பவங்களை ஆவணப்படுத்துவதில் ஆர்வம் கொள்ளாததும் இதற்கு ஒரு காரணம். இன்றைய தலைமுறையினர் கூட இந்த விடயத்தில் அக்கறை காண்பிப்பதாக அங்கு இல்லைப்போல் தெரிகின்றது.

இந்த நோ.க.பாடசாலை புனித பேதுருவானவர் தேவாலயத்துடன் இணைந்த மிகவும் பழைய பாடசாலை என்பதே அங்குள்ளவர்கள் தரும் தகவலாகும். புனித பேதுருவானவர் தேவாலயம் கி.பி18ஆம் நூற்றாண்டுக்குரியது என மண்டைதீவைச் சேர்ந்த சிலர் கூறியதில் இருந்து இந்தப் பாடசாலையும் கிட்டத்

தட்ட அதற்குப் பிற்பட்ட காலத்துடன் இணைந்ததாகவே பேசப்படுகிறது.

1990ஆம் ஆண்டில் அதிபராக கீத பொன்கலன் இருந்துள்ளார். 2003ஆம் ஆண்டில் மீளத்திரும்பியபின் ஏ.சேவியர்தாசன் அதிபரானார்.

இன்று அதிபராக இருப்பவர் அ.ஜோன்கொலின்ஸ். தற்சமயம் 79 பிள்ளைகளும் நான்கு நிரந்தர ஆசிரியர்களுடன் ஓர் ஆசிரியர் இணைப்பில் உள்ளனர். தற்போது தரம் ஒன்று முதல் தரம் ஐந்து வரையும் வகுப்புகள் உண்டு.

ஆரம்ப காலத்தில் சிறந்த கட்டிட வசதியுடன் இந்தப் பாடசாலையில் 11ஆம் வகுப்பு வரையும் இருந்துள்ளது. 1991ஆம் ஆண்டுக்குமுன் 350இற்கும் அதிகமான மாணவர்களைக் கொண்டவகை இரண்டைச் சேர்ந்த பாடசாலையாக இது இருந்துள்ளது. இந்தப் பாடசாலை அமைந்துள்ள பகுதி 2003ஆம் ஆண்டில் உயர்பாது காப்பு வலயமாக இருந்துள்ள நிலையில் அதற்குள்ளேயே இப்பாடசாலையும் ஆரம்பிக்கப்பட்டது. அதனால் மாணவர்கள் வரவு குறைந்ததுடன் இங்கு பயின்ற மாணவர்களின் குடும்பங்கள் வேறு இடங்களுக்கும் வெளியேறிவிட்டன.

பாடசாலையின் சேதமடைந்த கட்டடம் அமைந்த காணி புனித பேதுருவானவர் தேவாலயத்துக்கு முன்பாக உள்ளது. இக்காணி படையினரின் தடுப்பு அரணுக்குள் அகப்பட்டுக் கொண்



திராசூப்பு: வக்ஸ்மன்

டது. கண்ணிவெடிகள் நிறைந்திருந்தாலும் தற்சமயம் அவை முற்றாக எடுக்கப்பட்டு விட்டதாகவும் மீண்டும் அந்தக் காணி பாடசாலைக்கு வழங்கப்பட்டுள்ளதாகவும் அதிபர் தெரிவித்துள்ளார். தற்போது பாடசாலை இயங்கும் கட்டடம் ஆரம்ப காலத்தில் பாடசாலை இயங்கிய கட்டடம் எனவும் நாட்டில் ஏற்பட்ட அசம்பாவிதங்களினால் சேதமடைந்த இந்தக் கட்டடம் மீள்புனரமைக்கப்பட்டுள்ளதாகவும் சொல்லப்படுகின்றது. இந்தக் கட்டடம் ஒரு மண்டபம் போல் உள்ளது. வகுப்பறைகள் எனப் பிரிக்கப்பட்டிருக்கவில்லை. இதனால் கல்விச் செயற்பாடுகளை உரிய முறையில் மேற்கொள்வதில்

சிக்கல்கள் இருப்பதாக ஆசிரியர்கள் கூறுகின்றனர். அதை நேரடியாகவும் அவதானிக்க முடிகின்றது. தரம் 1 முதல் தரம் 11 வரை வகுப்புகளைக் கொண்டதாக மண்டைதீவின் கல்விக்கு முழுமையான பங்களிப்பை வழங்கிய ஒரு பாடசாலை இன்று மிகவும் மோசமாகப் பாதிக்கப்பட்டுள்ளது. பாதிக்கப்பட்டு முற்றாக அழிந்துபோன கட்டடங்களுக்குப் பதிலாக புதிய கட்டடங்கள் அமைக்கப்பட வேண்டும் புதிய கட்டடங்களை அமைத்து படிப்படியாகக் கல்விச் செயற்பாடுகளை முன்னர் போன்று மீளக் கட்டியெழுப்ப வேண்டும் என்பதும் அவர்களது ஆதங்கமாக உள்ளது. பாடசாலையில்

கற்பிக்கும் ஆசிரியர்கள் வெளியிடங்களைச் சேர்ந்தவர்கள். ஒரேயொரு ஆசிரியை மண்டைதீவைச் சேர்ந்தவர். அவரும் தற்போது யாழ்ப்பாணத்தில் இருந்து வந்து செல்கிறார். நன்றாக இயங்கிய பாடசாலை இப்படியாகி விட்டதே என்பது அனைவரதும் கவலையாகும். இந்தப் பாடசாலையின் வளர்ச்சியில் பெரிய அளவில் உதவிகள் கிடைக்கவில்லை. அரசு சார்பற்ற நிறுவனங்கள் பல்வேறு பகுதிகளில் பாடசாலைகளின் அபிவிருத்திக்கு உதவலது போன்று இங்கு உதவியதாக இல்லாவிடினும் கரித்தாஸ்-கியூடெந்நிறுவனம் மலசூ கூடத்தை அமைத்துக் கொடுத்துள்ளது.

(தொடரும்)

## புங்குடுதீவு மகா வித்தியாலயம்

(சென்றவரத் தொடர்ச்சி)

1946ஆம் ஆண்டில் கனிஷ்ட வித்தியாலயமாக அமைக்கப்பட்ட பாடசாலையே இன்றைய புங்குடுதீவு மகா வித்தியாலயமாகும்.

நாட்டில் நடைபெற்ற அசம்பாவிதங்கள், இந்திய இராணுவத்தின் ஆக்கிரமிப்புகள் என்பன வடபகுதியின் கல்விப் பாதிப்புக்கான காரணங்களாகும். இதற்குள் புங்குடுதீவும் உள்வாங்கப்பட்டது. 1983 ஆம் ஆண்டில் கல்விப் பௌதீக வளங்கள் வீழ்ச்சியடைந்து தொய்வு கண்ட நிலையில் 1990ஆம் ஆண்டில் க.பேரம்பலம் கொத்தணி அதிபராகவும் பாடசாலையின் அதிபராகவும் பொறுப்பேற்றுக் கல்விச் செயற்பாடுகளை முன்னெடுத்துள்ளார். வன்செயல் காரணமாக இடப் பெயர்வுகள் அதிகரித்த வேளையில் மாணவர் தொகையும் வீழ்ச்சிகண்டது.

1991ஆம் ஆண்டு ஐப்பசி 17ஆம் திகதி புங்குடுதீவில் இருந்து 95வீதமான மாணவர்கள் வெளியேறினார்கள். இதனால் பாடசாலையும் இடம்பெயர்ந்து கொண்டது. எனினும் கல்வித்திணைக்களத்தின் அனுமதியுடன் யாழ்ப்பாணம் மகளிர் கல்லூரியில் மாலை நேரப் பாடசாலையாக இயக்கப்பட்டபோதும் அது பொருத்தமாக அமையாததாலும் தனித்துவத்தை இழக்கும் நிலை உணரப்பட்டதாலும் கந்தர்மடத்தில் உள்ள கல்வி நிலையம் ஒன்றில் இரண்டு வருடங்கள் பல்வேறு பிரச்சினைகளுடன் இயங்கியது. நாட்டில் இடம்பெற்ற தொடர்ச்சியான விமானத்தாக்குதல், வெடிகளில் மாணவர் தொகை மோசமாகக் குறைந்து 250 மாணவர்கள் மட்டுமே வரவில் காணப்பட்டனர்.

பாடசாலையை சுதந்திரமாகவும் தனியாகவும் இயங்க வேண்டும் என்பதால் அதிபர், ஆசிரியர்கள் அப்போதைய அரசு அதிபர் மாணிக்கவாசகரின் உதவியுடன் பிறவுண் வீதியில் தனியார் காணியில் கொட்டகை அமைத்துச் செயற்



படுத்தினர். இதற்கென அரசு அதிபர் ரூபா இரண்டரை லட்சம் வழங்கியிருந்தார். இங்கிருந்து மீண்டும் தென்மராட்சிக்கு இடம்பெயரும் வரை பாடசாலை சிறப்பாக இயங்கியதுடன் விளையாட்டுத் துறையிலும் வளர்ச்சி கண்டது. பேரம்பலத்தைத் தொடர்ந்து 1994ஆம் ஆண்டில் ந.தர்மபாலன் அதிபரானார். இக் காலத்தில் உதைபந்தாட்டப்போட்டியில் யாழ்ப்பாணத்தில் இரண்டாவது இடத்தைப் பெற்றுக்கொண்டது. தளபாடவசதிகளை கல்வித் திணைக்களத்துடன் புங்குடுதீவு பல நேர், கூ.சங்கமும் இலவசமாக வழங்கியுள்ளது. பழைய மாணவர்களும் நிதிபுதவிகளை வழங்கினார்கள்.

பாடசாலை இடம்பெயர்ந்து யாழ்ப்பாணத்தில் இயங்கிவந்த நேரம் புங்குடுதீவில் தங்கியிருந்த 90 மாணவர்களுடன் 1992ஆம் ஆண்டு முதல் புங்குடுதீவிலும் இயங்கிவந்தது. ஒரே சமயத்தில் இரண்டு இடங்களிலும் தமது மாணவர்களின் கல்விக்காக இயங்கிய ஒரேயொரு பாடசாலை இதுவாகும்.

புங்குடுதீவில் அதிபராக ச.பகீரதன் செயற்பட்டார்.

1995ஆம் ஆண்டில் யாழ்ப்பாணம் நாட்டு மக்கள் முற்றாக வெளியேறிய பின் சாவகச்சேரி சரசாலையில் இயங்கிய இப்பாடசாலை 1996ஆம் ஆண்டில் மீண்டும் தனது சொந்த இடத்தில் இயங்கிய பாடசாலையுடன் இணைந்து கொண்டது. 1998ஆம் ஆண்டில் க.தர்மபாலன் அதிபரானார். இடம்பெயர்ந்த மக்கள் மீள் குடியமரத் தொடங்கியதும் மாணவர் வரவு அதிகரித்தது எனினும் முன்னர் போன்று இல்லை.

தற்சமயம் அதிபராகப் பெறுப்பேற்றுள்ளவர் ச.கணேஸ்வரன். மாணவர்கள் 385 பேர்களும், 20 ஆசிரியர்களும் உள்ளனர். கல்விச் செயற்பாடுகள் மீண்டும் அபிவிருத்தியடைந்து வருகின்றன. கல்வித் திணைக்களம் உதவிகளை வழங்குகிறது. எனினும் பெற்றோர்கள் பாடசாலை அபிவிருத்தியில் பெரும் பங்களிப்பை வழங்குவதாக இல்லை. இது அதிபருக்கு சிறிது வருத்தமாக உள்ளது. தற்போது புங்

குடுதீவில் உள்ள மக்கள் மிகவும் கஷ்டப்பட்டவர்களாக நிவாரண உதவிகளைப் பெறுபவர்களாக வறுமைக் கோட்டுக்கு உட்பட்டவர்களாகவே உள்ளதால் பாடசாலை வளர்ச்சிக்கு அவர்களால் உதவுவது என்பது எதிர்பார்க்க முடியாத ஒன்று தான். என்றாலும் மாணவர்களின் கல்வி நிலை எப்படியுள்ளது என்பதைத் தெரிந்து கொள்வதிலாவது அவர்களுக்கு கொஞ்சம் அக்கறை தேவை தானே" என்கிறார்.

புலம் பெயர்ந்த மக்கள் ஓரளவு உதவுகிறார்கள். கொழும்பில் உள்ள மக்களின் உதவிபெரிய அளவில் இல்லை என்று கூறலாம்.

மழைகாலத்தில் மைதானம் பயன்படுத்த முடியாத வகையில் தண்ணீர் தேங்கி நிற்கிறது. புங்குடுதீவில் பெரிய விளையாட்டு மைதானம் கிடையாது. விளையாட்டு தொடர்பான நிகழ்வுக்கு எல்லோருமே இந்த மைதானத்தையே பயன்படுத்த வேண்டியுள்ளது. இது நல்ல முறையில் திருத்தியமைக்கப்பட்டு பார்வையாளர் அரங்கும் அமைக்கப்பட வேண்டும். தற்போது நூலகம் ஒரு கட்டடத்தின் அறை ஒன்றிலேயே இயங்குகிறது. இதற்கென புதிய கட்டடம் தேவைப்படும்.

உதைபந்தாட்டத்தில் மாகாண மட்டத்தில் தெரிவாகி தேசியமட்டம் வரை சென்றுள்ளனர். புலமைப்பரிசில் பரீட்சைகளில் கடந்த நான்கு வருடங்களாகத் திறமையான சித்திகள் கிடைத்துள்ளன. கடந்த 2008ஆம் ஆண்டில் பல்கலைக் கழகத்திற்கும் மாணவர் தெரிவாகியுள்ளனர். ஆங்கில தமிழ் திணைப்போட்டிகளில் வலய மட்டத்தில் சிறப்பான இடங்களைப் பெற்றுள்ளது.

பாடசாலை மாணவர்களின் எதிர்கால நலனில் அதிபர், ஆசிரியர்கள் கரிசனை கொண்டுள்ளனர். மாலைநேர வகுப்புகளை நடத்த ஒழுங்குகள் செய்யப்பட்டு வருகின்றன. ஆசிரியர்களின் அர்ப்பணப்பான சேவையுடன் தேவையான வசதிகளையும் நிறைவு செய்யும் பட்சத்தில் புங்குடுதீவு மகாவித்தியாலயம் கல்வித்துறையில் சிறப்பான சேவையை மேலும் வழங்கும் என்பது உணரப்படுகின்றது.

(முற்றும்)

# மரண அறிவித்தல்



## சிவக்கொழுந்து சின்னத்தம்பி (சின்னண்ணை)

தொல்புரத்தைப் பிறப்பிடமாகவும் வசிப்பிடமாகவும் கொண்ட சிவக்கொழுந்து சின்னத்தம்பி 20.02.2011 ஞாயிற்றுக்கிழமை காலமாகிவிட்டார்.

அன்னார் நாகம்மாவின் அன்புக் கணவரும் காலஞ்சென்றவர்களான சிவக்கொழுந்து - இராசம்மா தம்பதியரின் மகனும் இராமலிங்கம்-சின்னம்மா (மலேசியா) தம்பதியரின் மருமகனும் காலஞ்சென்றவர்களான சேதுகாவலர் (வவுனியா), ரட்ணசிங்கம் (வவுனியா), அருணாசலம் (வவுனியா) மற்றும் தெய்வானைப்பிள்ளையின் அன்புச் சகோதரனும் சிறிகாந்திமதி (வவுனியா), காலஞ்சென்றவர்களான பூமணி, வைரமுத்து (தொல்புரம்), தங்கம்மா (வட்டுக்கோட்டை) மற்றும் சரஸ்வதி (வட்டுக்கோட்டை), சதாசிவம் (மலேசியா), சபாபதி (மலேசியா) ஆகியோரின் அன்பு மைத்துனரும் மங்களேஸ்வரி, சிவஅருள் (ஜேர்மனி), சிவசக்தி (ஜேர்மனி) ஆகியோரின் பாசமிகு தந்தையும் பாஸ்கரமூர்த்தி (பாஸ்கரன்), பிரபாகரி (வசந்திரா-ஜேர்மனி), தேவச்சந்திரன் (சந்திரன்-ஜேர்மனி) ஆகியோரின் பாசமிகு மாமனும் யுகநேசன் (லண்டன்), யதுகுலன், டாயினி, மோகனராம் (ராம்), ராதாலக்ஷ்மி, வரலக்ஷ்மி, உமாசங்கர், கஜன், அபிசன், சுதூர்சன், சாயகி ஆகியோரின் பாசமிகு பேரனும் வைஸ்ணவி, சங்கவி, டிலக்ஷன் ஆகியோரின் பாசமிகு பூட்டனும் ஆவார்.

அன்னாரின் இறுதிக்கிரியைகள் இன்று (23.02.2011) புதன்கிழமை காலை 8 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக சுழிபுரம் திருவடிநிலை இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வழக்கம்பரை, தொல்புரம், சுழிபுரம்.

Digitized by Noolaham Foundation.  
noolaham.org | aavanaham.org

தகவல்: குடும்பத்தினர்

# இருளின் கதவுகளைத் திறந்தவன்

32

“போரும் ஊடகங்களின் பங்கும்” என்ற தலைப்பில் புலனாய்வு இணையத்தின் “போர்வான்” யூலியன் சிறப்புரையாற்ற வேண்டுமெனக் கவீடனைச் சேர்ந்த ஒரு தேவலாயக் குழுமத்தின் (Sweden association of Christian social democrats) செயலாளரும் ஊடகத் தொடர்பாளருமான அன்னா (anna ardin,) என்பவர் தொலைபேசி அழைப்பினூடாக யூலியனை வேண்டினார்.

தொடர்ச்சியாக விக்கிலீக்ஸ் பணிகளில் மூழ்கியிருந்த யூலியன் இந்தக் கருத்தரங்கில் உரையாற்ற சம்மதித்த போதும், ஒரு நிபந்தனையை விதித்தான்.

அடுத்தடுத்து அமெரிக்காவுக்கு எதிராக சமகாலக் கொலைகள் காணொளி மற்றும் ஆப்கான் போர்க் குறிப்புகள் வெளியானதாலுண்டான அதிர்வுகள் எங்கும் வியாபித்திருந்தன.

இதனால் யூலியனின் உயிர் எந்தக்கணமும் பறிக்கப்பட்டுவிடக்கூடிய ஆபத்திருந்தது. எனவே கவீடனில் தான் தங்குவதற்கு இரகசியமான

இடம் வேண்டும் என்ற வேண்டுகோள் யூலியன் தரப்பிலிருந்து விடுக்கப் பட்டது. ஊடகங்களின் பிரதான தீனியாக யூலியன் இருந்த நேரம் என்பதால், அவன் என்ன கேட்டாலும் செய்து கொடுத்துத் தங்கள் நிகழ்ச்சிகளில் யூலியனைக் கலந்துகொள்ள வைப்பதற்குப் பலரும் நின்றிருந்தனர். எனவே யூலியனின் நிபந்தனைக்கு சம்மதிப்பதைத் தவிர அன்னாவுக்கு வேறுவழி தெரியவில்லை.

தனது வீட்டிலேயே தங்கிக் கொள்ளலாம் எனவும், நிகழ்ச்சி நாள்களில் தனக்கு வேறொரு முக்கிய வேலை இருப்பதால் தான் வெளியூர் சென்றுவிட்டு, நிகழ்ச்சி நடக்கும் தினத்தன்றே திரும்புவதால் தனக்கு

எந்தவித தொந்தரவும் இல்லை என்றும் அன்னா தயங்காமல் சொல்ல, யூலியனும் சம்மதித்தான்.

கவீடன் சென்றதும் ஓர் இரகசியப் பயணத்தின் முடிவில் அன்னாவின் வீட்டுக்குச் சென்று யூலியன் தங்கிக்கொண்டான். எனினும் அன்னாவின் வெளி யூர்ப்பயணம் எதிர்பார்த்ததை விடவும் முன்னரே முடிந்ததால் அன்றிரவே வீட்டுக்குத் திரும்பி விட்டார். யூலியன் -அன்னா சந்திப்பு அன்றைய இரவு உணவின் போது நிகழ்ந்தது.

யூலியன் வாழ்க்கையில் தோற்றிருந்தாலும் கன்னி ராசிக்காரன். தன் உடலெங்கும் வசியத்தைப் பூசிக் கொண்டிருப்பவன்.

எப்போதும் நாடோடி போன்று அலைந்து கொண்டிருந்தாலும் அவனை நாடி வரும் பெண்களுக்கு மட்டும் எப்போதும் பஞ்சமிருந்ததில்லை.

பார்த்தவுடனேயே எல்லோரையும் ஈர்த்து விடக் கூடிய உடல் வாசு கொண்ட யூலியன், எடுத்த எடுப்பிலேயே அன்னாவைக் கவிழ்த்ததில் ஆச்சரியமொன்று மில்லை.

அன்னாவும் அழுகிதான்.


32 வயதானாலும் பார்ப்பதற்கு 20 வயதுப் பெண் போலவே அன்னாவின் தோற்றம்.

உலகமே அண்ணார்ந்து பார்க்கும் ஒரு நபர், இணையத்தின் புரட்சி நாயகன், அட்டகாசமான தோற்றமும் தொழி நுட்ப அறிவும் கொண்ட யூலியனுடன் தனியே தங்குவதற்குக் கிடைத்த வாய்ப்பைத் தவறவிடுவதற்கு அன்னா தயாராகவில்லை.

எனவே அன்றிரவு யூலியன் என்ற காந்தம், அன்னா என்ற இரும்புத் துண்டை ஈர்த்துக்கொண்டது.

செல்லுமிடமெல்லாம் யூலியனின் வலையில் சிக்குவதற்காகப் பெண்கள் தாங்களே கையில்

**யூலியன் அசாஞ்சே பற்றிய ஒரு விற்று விற்று தொடர்**



அன்னா

வலையுடன் காத்திருந்த தருணத்தில், யூலியன் அன்னாவை நோக்க, அன்னா யூலியனை நோக்க..... மேற்கத்தியக் கலாசாரத்தின் சம்பிரதாய வைபவங்கள் இருமன விருப்பத்துடன் இனிதே அரங்கேறின.

## ஓள்கீய்கீ

எனினும் அதனிடையில் யூலியன் பயன்படுத்திய ஆணுறை கிழிந்து போனதும், அதனால் முதலில் அன்னா சற்றுத் தயங்கினாலும் யூலியனின் அணைப்பில் அதனைப் பொருட்படுத்தவில்லை.

மறுநாள் காலை இருவருக்கும் நன்றாகவே புலர்ந்தது. அத்துடன் கருத்தரங்கில் உரையாற்றும் நிகழ்ச்சியும் நன்றாகவே நடந்தது.

நிகழ்ச்சியின் போது எல்லோரும் யூலியனைப் பார்க்க, யூலியன் மட்டும் முதல் வரிசையில் இருந்த ஒரு தேவதையையே வைத்தகண் வாங்காமல் நோக்கிக் கொண்டிருந்தான். அப்போது அது தனக்காக விரிக்கப்பட்ட சோபயா என்ற இரண்டாவது வலை என்பது யூலியனுக்குத் தெரிந்திருக்கவில்லை.

(திரைகள் இன்னும் திறக்கும்)

# சுவரைத் தின்னும் சித்திரம்

ஆசிரிய - மாணவர் உறவுநிலை என்பது காலங்காலமாக நம்மவர்கள் மத்தியில் புனிதமானதாகக் கருதப்பட்டு வந்த ஒருவிடயம்.

ஆனால் தனிப்பட்ட நலன்களுக்காக இந்த உறவு நிலையின் மகத்துவத்தைச் சிலர் இங்கு போட்டுடைத்து வருகின்றனர்.

அதிலும் குறிப்பாக சிலரின் செயற்பாடுகள் அருவருக் கத்தக்கனவாக மாறிவருகின்றன.

இப்போது குடாநாட்டில் தனியார் கல்வி நிறுவனங்கள் அதிகம் என்ற நிலை ஏற்பட்டுவிட்டது.

யார் வேண்டுமானாலும் ரிபூசன் தொடங்கலாம்.

அதில் யார் வேண்டுமானாலும் கற்பிக்கலாம், எவ்வளவு காசு வேண்டுமானாலும் கறக்கலாம்.

என்ன நூல்ஸ் வேண்டுமானாலும் கொண்டு வரலாம் என்பதே இப்போதைய நிலை.

தட்டிக் கேட்கப்பட முடியாது என்ற நிலையை நோக்கி இது நகர்கின்றது.

மூலைக்கு மூலை முளைத்தெழும் புதிய ரிபூசன்களால் தமது இருப்பு பறிபோய்விடுமோ என்று பதறியடிக்கின்ற சில போட்டியாளர்களும் நிறுவனங்களும் செய்யும் செயல்கள் ஏற்கத்தக்கதாக இல்லை.

சில மாதங்களுக்கு முன்னர் ஒரு ரிபூசன் நிர்வாகி தனது ரிபூசனில் இருந்து மாணவர்கள் விலகுவது அதிகரிப்பது குறித்துக் கவலைப்பட்டார்.

எனினும் நண்பர் ஒருவரின் ஐயுடைய வால் தற்போது அந்த ரிபூசனில் இருந்து மாணவர்கள் விலகுவது குறைந்து விட்டது என்று சொல்லப்படுகின்றது.

அப்படி என்னதான் அவர் செய்தார்? வேறொன்றுமில்லை.

தன் ரிபூசனில் கற்கும் உயர்தர மாணவர்களை (ஆண்களை) அழைத்துக் கொண்டு கஞ்சினா கடற்கரைக்குச் சென்றார்.

வரும்போது நிர்வாகி உட்பட அனைவரும் நிறை தண்ணியில்தான் வந்தார்கள்.

அதற்கான செலவும், ஏற்பாடும் நிர்வாகிதான்.

இப்படி அடிக்கடி கஞ்சினா சுற்றுலாவை நிர்வாகி ஏற்பாடு செய்து மாணவர்களைத் தன் கட்டுப்பாட்டுக்குள் வைத்திருக்கிறார் என்கிறார்கள்.

அப்படி அவர் கதைத்தார் என்றால், அடுத்தநாள் அவருக்குப் போட்டியாக உள்ள ரிபூசனின் பெயர்ப் பலகையில் ஓயில் ஊற்றப்பட்டிருக்கும்.

அல்லது அந்த ரிபூசன் வகுப்பறையில் இருந்த தளபாடங்கள் உடைக்கப்பட்டிருக்கும்.

அல்லது போட்டி நிர்வாகியின் வீட்டுக்குக் கல்லெறி விழுந்திருக்கும்.

வன்முறைப் பழக்கவழக்கங்களை மாணவர்களிடத்தே ஊக்குவித்து, வருங்காலத்தில் அவர்களைச் சமூக விரோதிகளாக மாற்றுவதில் இவர்கள் குறியாக இருக்கிறார்களோ?

கடந்த சில மாதங்களாக இன்

பெரிய மனது பண்ணிச் சொல்கிறார்கள்.

அந்த இலக்கத்துக்குத் தொடர் பிணை ஏற்படுத்தும் ஆண் மாணவர்களைக் காய் வெட்டுவதில் குறியாக இருக்கும் இந்த ரிபூசன் ஆசிரிய வள்ளல்கள், மாணவிகள் கோல் எடுத்தால் மணித்தியாலக் கணக்கில் கதைக்கிறார்கள் என்பது குற்றச்சாட்டு.

இந்த முயற்சிகள் பல வேளைகளில் பலிதமாவதால் இந்த ரூட்டையே இவர்கள் தொடர்ந்து கொண்டிருப்பதாகவும் கேள்வி.

இப்போது ஒத்திவைக்கப்பட்டதாக அறிவிக்கப்பட்டிருக்கும் உள்ளூராட்சித் தேர்தல்களிலும் இந்த ரிபூசன் ஆசிரியர்கள் சிலர் களத்தில் வேட்பாளர்களாகக் குதித்திருக்கின்றனர்.

தம்முடைய தேர்தல் வேலைகளுக்கு இந்த அப்பாவி மாணவர்களையே அவர்கள் பயன்படுத்தியதாகவும் தெரியவருகின்றது.

இப்படித்தமது சுயலாபங்களுக்காக ரிபூசன் நிர்வாகிகளும் சில ஆசிரியர்களும் மாணவர்களைப், பலிக் கடாவாக்குவதை எதுவும் செய்யாது எல்லோரும் வேடிக்கை பார்க்கின்றோம். இதனால் நல்ல நிலையில் உள்ள தனியார் கல்வி நிறுவனங்களுக்கும் கெட்ட பெயர்.

ஏதேதோவுக்கெல்லாம் கட்டுப்பாடு, லைசென்ஸ், கண்காணிப்பு என்று நிபந்தனைகள் விதிக்கின்ற அரசு உயரதிகாரிகள் இந்த விடயத்தையும் கருத்தில் எடுத்து சீர்செய்தால் குடாநாட்டில் மேலெழுவதாகச் சொல்லப்படுகின்ற கலாசாரச் சீர்கேடுகளை ஓரளவுக்குக் கட்டுப்படுத்தலாம். ✪

## ஓடுகாலி

**கோனல் லங்கன்**

இன்னொரு நிர்வாகி கொஞ்சம் வித்தியாசம்.

சிலவேளைகளில் அவர் தனது நிறுவனத்தில் பயிலும் ஆண் மாணவர்களுடன் வகுப்புகள் முடிந்த பின்னரும் நீண்டநேரம் ஒன்றாக முக்கியமான விடயம் பற்றிக் கதைத்துக் கொண்டிருப்பார்.

னொரு முறைப்பாடும் வருகின்றது.

சில ரிபூசன் ஆசிரியப் பெருந்தகைகள் மாணவர்களைக் கவர்வதற்காகத் தம்முடைய செல்போன் இலக்கங்களை பிளக்போர்ட்டில் பெரிதாக எழுதி, “பிள்ளையானே! உங்களுக்கு எப்ப சந்தேகம் வந்தாலும் இந்த நம்பருக்கு கோல் பண்ணிக் கேக்கலாம்” என்று

# கடாபிக்கு எதிரான ஆர்ப்பாட்டத்தில் இராணுவம் கூடு! 200 பேர் மரணம்!!



கெய்ரோ, பெப். 23  
லிபியா தலைவர் முவாம்மர் கடாபிக்கு எதிரான போராட்டத்தை நசுக்க, ஆர்ப்பாட்டக்காரர்களை கண்மூடித் தனமாக இராணுவம் சுட்டுத் தள்ளியதால், பலியானோரின் எண்ணிக்கை 200 ஆக அதிகரித்துள்ளது.

தளச் சேவை முற்றிலுமாகத் துண்டிக்கப்பட்டுவிட்டது. லிபியாவில் கடந்த 42 ஆண்டு காலமாக முவாம்மர் கடாபி தலைவராக இருந்து வருகிறார். அங்குள்ள பிரதமர், ஜனாதிபதி இருவரும் அவரது கைப்பாவைகளே.

உண்மையில் ஜனாதிபதியாக கடாபிதான் செயற்பட்டு வருகிறார். அவரை எதிர்த்து கடந்த ஐந்து நாட்களாக மக்கள் போராட்டத்தில் ஈடுபட்டு வருகின்றனர். போராட்டத்தில் பலியானோரின் இறுதிச் சடங்கு ஐந்தாவது நாள் பெங்காசி நகரில் நடந்தது.

அச்சுடங்கில் கலந்துகொண்ட

மக்கள், கல்லறைக்குச் செல்லும் வழியில் உள்ள இராணுவக் குடியிருப்பு மீது குண்டுகளை வீசினர் என்றும் அதற்குப் பதிலடி கொடுக்கும் விதமாக அவர்கள் மீது இராணுவம் சுட்டது என்றும் செய்திகள் தெரிவிக்கின்றன.

இதில் குறைந்தது 15 பேர் பலியாயினர்; பலர் காயமடைந்தனர். அந்நகரின் வைத்தியசாலைகள், காயமடைந்தவர்களின் பெருங்கூட்டத்தால் நிரம்பி வழிகின்றன. இதுகுறித்து ஒரு டாக்டர் கூறுகையில், "காயப்பட்டவர்களில் 13 முதல் 35 வயது வரையிலானவர்களே அதிகம். பொலிஸ் அல்லது இராணுவத்தினருக்கு காயப்பட்டதாகத் தெரியவில்லை" என்றார்.

போராட்டத்தில் பலியானோரின் எண்ணிக்கை 200 ஆக அதிகரித்துள்ளது என மனித உரிமை அமைப்பு ஒன்று தெரிவித்துள்ளது.

பரவும் போராட்டம் இதுவரை நாட்டின் கிழக்குப் பகுதியில் மட்டுமே நடந்து வந்த போராட்டம், தற்போது மேற்குப் பகுதிக்கும் பரவ ஆரம்பித்துவிட்டது. மிகுரட்டா நகரில் ஆயிரக்கணக்கானோர் பங்கேற்ற அமைதியான ஆர்ப்பாட்டம் நடந்தது. இதனால் நாடு முழுவதும் முக்கிய நகரங்களில்

இராணுவம் குவிக்கப்பட்டுள்ளது. தலைநகர் டிரிபோலியில், நான்கு பேர் கூடி நின்று பேசுவதைக் கூட, இராணுவம் தடுத்து வருகிறது. மேலும், நகரின் முக்கிய சதுக்கங்கள் எல்லாம் இராணுவம் வசம் சென்றுவிட்டன. இணையத்தளம் துண்டிப்பு தொடரும் போராட்டத்தால், லிபியாவில் இணையத்தளம், கையடக்கத் தொலைபேசிச் சேவை முற்றிலுமாகத் துண்டிக்கப்பட்டு விட்டன. அல்-ஜசீரா தொலைக்காட்சி ஒளிபரப்புக்குத் தடைவிதிக்கப்பட்டுள்ளது. பத்திரிகையாளர்கள் செய்தி சேகரிக்க அனுமதிக்கப்படவில்லை. (த)



ஈரானில் இந்தாண்டுக்கான பட்ஜெட் கூட்டம் தலைநகர் தெஹ்ரான் நாடாளுமன்றத்தில் நடந்தது. இதில் கலந்து கொள்ள நாடாளுமன்ற வளாகத்திற்கு ஜனாதிபதி முகமது அஹ்மதி நிஜாத் வருகிறார். (த)

## பஹ்ரைன் பேர்ள் சதுக்கத்தில் மீண்டும் ஆயிரக்கணக்கான ஆர்ப்பாட்டக்காரர்

மனாமா, பெப். 23  
பஹ்ரைனில் எதிர்க்கட்சிகளின் அழைப்பை ஏற்று நாடு முழுவதும் வேலை நிறுத்தம் நடந்தது. இதற்கிடையில், பேர்ள் சதுக்கத்தில் மீண்டும் ஆயிரக்கணக்கான மக்கள் குவிந்தனர்.

மன்னரின் பேச்சுக்கான அழைப்பை பரிசீலிப்பதாக எதிர்க்கட்சி தெரிவித்துள்ளது. பஹ்ரைனில், மன்னர் ஹமாத் அல் கலிபாவுக்கு எதிரான போராட்டம் தீவிரம் அடைந்த நிலையில், தலைநகர் மனாமாவில் உள்ள பேர்ள் சதுக்கத்தை இராணுவம் ஆக்கிரமித்தது.

இளவரசர் ஷேக் சல்மான் பின் ஹமாத் அல் கலிபா, பேச்சுக்கு வரும்படி சனிக்கிழமை எதிர்க்கட்சிகளுக்கு அழைப்பு விடுத்தார். ஆனால், பிரதான எதிர்க்கட்சியான அல் வெபாக், "சதுக்கத்தில் இருந்து இராணுவம் வாய்ப்பு பெறப்பட வேண்டும்; மன்னர் பதவி விலக வேண்டும்" என்ற இரு கோரிக்கைகளை முன்வைத்தது.

பஹ்ரைனின் நட்பு நாடான ஐக்கிய அரபு நாடுகளின் வெளியுறவு அமைச்சர் ஷேக் அப்துல்லா பின் ஜாயேத் அல் நஹ்யான், பேச்சுகளில் கலந்துகொள்

ளும்படி பஹ்ரைன் எதிர்க்கட்சிகளை வலியுறுத்தினார். எதிர்க்கட்சியின் கோரிக்கைகளை ஏற்றுக்கொண்ட விதமாக, சதுக்கத்தில் இருந்து இராணுவம் வாய்ப்பு பெறப்பட்டது. இதையடுத்து, அங்கு மக்கள் குவிய ஆரம்பித்தனர். பாதுகாப்பில் ஈடுபட்டிருந்த பொலிஸார் மக்கள் கூட்டத்தைக் கலைக்கும் விதத்தில் கண்ணீர்ப்புகை குண்டு வீச்சு, இறப்பர் குண்டு வீச்சு எனத் தாக்குதல் நடத்தினர். சிறிதுநேரத்தில் ஆயிரக்கணக்கானோர் குவிந்துவிட்டதால், வேறு வழியின்றி பொலிஸார் அங்கிருந்து வெளியேறினர்.

### மஹிந்ரா 575DI NST ட்ரக்டரை கொள்வனவு செய்யும் உங்களுக்கு மீமோவிடமிருந்து அருமையான கொடுப்பனவு!







**575DI NST ட்ரக்டருடன் ரொடவேடர் இலவசம்!**



**ரொடவேடருக்கு பதிலாக ட்ரேலரை பெற்றுக்கொள்வதற்கான வாய்ப்பு**

- இலங்கையில் அதிக எரிபொருள் சிக்கனம் கொண்ட ட்ரக்டர். 45 குதிரை வலுவை கொண்டவைக்கானது.
- இரண்டு வருடங்கள் அல்லது 2000 வேலை மணித்தியாலங்கள் மீமோவின் உத்தரவாதம்.
- ட்ரக்டருடன் முதல் 6 சேவைகளுக்கு தேவையான உதிரிப்பாகங்கள் இலவசம்!
- இந்தியாவில் 27 வருடங்களாக அதிகம் விற்பனையாகும் முதற்தர ட்ரக்டர்.
- முதல் மூன்று சேவைகளும் இலவசம்.\*

(\*தற்போதைய உட்கட்டு)

### Mahindra 575DI NST

விசேட விலை ரூ. 1,349,000/-



மஹிந்ரா 575DI NST ட்ரக்டரை கொள்வனவு செய்வதற்காக HNB லீசிங் அல்லது HNB கடன் வசதியை பெற்றுக்கொள்வீர்களேயானால், முதல் வருடத்திற்கான காப்புறுதி இலவசம்! ☎: 011 2660330

**தூரிக் இலக்கம் : 0777 418126**



# கட்டுநாயக்கா விமான நிலையத்தில் வைத்து திருப்பி அனுப்பியமைக்காக இலங்கைத் தூதரகம் முன் ஆர்ப்பாட்டம் சென்னையில் திருமாவளவன் கைது

சென்னை, பிப். 23 விடுதலைப்புலிகள் இயக்கத்தலைவர் பிரபாகரனின் தாயார் பார்வதியம்மாள் இறுதிச் சடங்கில் கலந்து கொள்வதற்காக விடுதலை சிறுத்தைகள் கட்சித் தலைவர் திருமாவளவன் மற்றும் அவரது தனிச் செயலாளர்கள் மடிப்பாக்கம் வெற்றிச் செல்வன், இளஞ்சேகுவாரா ஆகியோர் இலங்கை சென்றனர். அங்கு அவருக்கு அனுமதி மறுக்கப்பட்டு திருப்பி அனுப்பப்பட்டதைத் தொடர்ந்து இலங்கை அரசைக் கண்டித்து ஆழ்வார் பேட்டை டி.டி.கே. சாலையில் உள்ள இலங்கைத் தூதரகத்தை திருமாவளவன் தலைமையில்



விடுதலை சிறுத்தைக் கட்சியினர் நேற்றுக் காலை முற்று கையிட்டு கண்டன ஆர்ப்பாட்டம் நடத்தினர். ஆர்ப்பாட்டத்தின்போது இலங்கை அரசைக் கண்டித்து

கோஷம் எழுப்பி இலங்கை கொடி மற்றும் ஜனாதிபதி மஹிந்தராஜபக்ஷவின் உருவப்பொம்மைகளை தீ வைத்து எரித்தனர். அதன் பின்னர் பார்வதி அம்மாள் உருவப் படத்தை ஏந்திய படி டி.டி.கே.சாலையில் ஊர்வலமாகச் சென்று மறியலில் ஈடுபட்டனர். இதனைத் தொடர்ந்து திரு மாவளவன், ரவிக்குமார் எம்.எல்.ஏ. மாநிலப் பொருளாளர் முகமது யூசுப், பொதுச் செயலாளர் கலைக்கோட்டுதயம், வன்னியரசு, வீரமுத்து, இளஞ்செழியன், சைதை பாலாஜி, கபிலன், இரா. செல்வம், பொன்னிவளவன், கமலக் கண்ணன் உட்பட 800 பேர் கைது செய்யப்பட்டனர்.

## பிரேமானந்தா சாமியார் சிறையில் சாவு

கொலை, கற்பழிப்பு வழக்கில் இரட்டை ஆயுள் தண்டனை பெற்ற பிரேமானந்தா சாமியார் நேற்று முன்தினம் சென்னையில் காலமானார். திருச்சி மாவட்டம், விராமலை அருகே ஆசிரமம் நடத்தி வந்த பிரேமானந்தா சாமியார் கொலை, கற்பழிப்பு வழக்கில் இரட்டை ஆயுள் தண்டனை விதிக்கப்பட்டு, கடலூர் மத்திய சிறையில் தண்டனை அனுபவித்து வந்தார். அவரது உடல்நிலை பாதிக்கப்பட்டதையடுத்து கடலூர் அரசு மருத்துவமனையில் சிகிச்சை பெற்று தொடர்ந்து சென்னை அரசு மருத்துவமனையில் சேர்க்கப்பட்டார். சிகிச்சை பலனின்றி உயிரிழந்தார்.

### பிரமுகர்கள் சந்திப்பு.....



உரையாடல்: டில்லியில் நடந்த புத்தக வெளியீட்டு விழாவில் இந்தி பட நடிகர் அமிர்கான்(இடது), பாரதிய ஜனதா கட்சியின் தலைவர் எல்.கே.அத்வானியுடன் சந்தித்து உரையாடுகிறார்.

## ஸ்பெக்ட்ரம் விவகாரத்தில் 11 நிறுவனங்கள் மீது விசாரணை நடத்த சி.பி.ஐ. திட்டம்

2ஜி ஸ்பெக்ட்ரம் ஒதுக்கீட்டில் அதிக லாபம் ஈட்டிய 11 நிறுவனங்களிடம் அதிரடி விசாரணைக்கு சி.பி.ஐ. திட்டமிட்டுள்ளது. ஸ்வான், யுனிடெக், எஸ்டெல், டேட்டா காம், ஐடியா, ஸ்பைஸ், சிஸ்டமா சிஸ்டம், லூப், டாடா, ஏர்செல், வோடோ போன் ஆகியவையே மேற்படி 11 நிறுவனங்களாகும். இதேவேளை 2ஜி ஸ்பெக்ட்ரம் அலை வரிசை ஒதுக்கீட்டில்

ரூ.1.76 லட்சம் கோடி இழப்பு ஏற்பட்டது தொடர்பாக முன்னாள் மத்திய மந்திரி ஆ.ராசா, அவரது தனிச் செயலாளர் சந்தோலியா, தொலைத்தொடர்புத்துறை முன்னாள் செயலாளர் சித்தார்த் பெருரா, டி.பி.ரியாலிட்டி நிறுவனத் தலைவர் பால்வா ஆகிய 4 பேர் கைது செய்யப்பட்டனர். இவர்கள் நால்வரிடமும் முதல்கட்ட விசாரணை நடத்தப்பட்டு 4 பேரும் டில்லி திகார் சிறையில் அடைக்கப்பட்டனர்.

இதனைத் தொடர்ந்து அடுத்த கட்டமாக 2ஜி ஸ்பெக்ட்ரம் ஒதுக்கீட்டில் அதிகலாபம் ஈட்டிய ஏர்டெல், ரிலையன்ஸ் நிறுவனங்களையும் குறுக்கு விசாரணை செய்ய சி.பி.ஐ. திட்டமிட்டுள்ளது. இதுவரை இடம்பெற்றுள்ள ஆய்வுகளின்படி ஸ்வான் நிறுவனத்துக்கு ஸ்பெக்ட்ரம் அலை வரிசை ஒதுக்கீடு செய்ததில் ரூ.45 ஆயிரத்து 663 கோடி இழப்பு ஏற்பட்டதாக சி.பி.ஐ. கணித்துள்ளது.

## கோத்ரா ரயில் எரிப்பு வழக்கில் 31 பேர் குற்றவாளிகள் எனத் தீர்ப்பு

2002 ஆம் ஆண்டு கோத்ராவில் ரயில் எரிக்கப்பட்ட வழக்கில் 31 பேர் குற்றவாளிகள் என அகமதாபாத் நீதிமன்றம் தீர்ப்பளித்துள்ளது. இந்த ரயில் எரிப்புச் சம்பவத்தில் அயோத்தியில் இருந்து திரும்பிக் கொண்டிருந்த கரசேவகர்கள் 59 பேர் உயிரிழந்தனர். இதனைத் தொடர்ந்து குஜராத் முழுவதும் நிகழ்ந்த வன்முறைச் சம்பவங்களில் 1200 இற்கும் மேற்பட்டோர்

கொல்லப்பட்டனர். ரயில் எரிக்கப்பட்டது தொடர்பான வழக்கின் விசாரணை ஜூன் 2009 இல் தொடங்கி கடந்த ஆண்டு செப்டம்பரில் முடிவடைந்தது. இந்த வழக்கின் தீர்ப்பு நேற்று வழங்கப்பட்டது. இச்சம்பவத்தில் 31 பேர் குற்றவாளிகள் என நீதிபதி தீர்ப்பளித்தார். மேலும் குற்றம்சாட்டப்பட்ட 63 பேர்

**31 ஆம் நாள் நினைவஞ்சலியும் நன்றி நவிலலும்**

**அமர் நடராசா குமாரகுலசிங்கம் (பெரியசிவம்)**

மண்ணில் 14.09.1953

விண்ணில் 23.01.2011

23.01.2011 அன்று ஜேர்மனியில் இறைபதமடைந்த எமது அன்புச்சகோதரன் அமர் நடராசா குமாரகுலசிங்கம் (பெரியசிவம்) அவர்களின் மறைவுச் செய்தி கேட்டு நேரிலும், தொலைபேசி வாயிலாகவும் எம்முடன் துயரினைப் பகிர்ந்து கொண்ட உற்றார், உறவினர், நண்பர்கள் அனைவருக்கும் எமது மனமாற்றந்த நன்றிகளை நவில்கிறோம்.

“சந்திரவாணம்” என்றும் நினைவுகளுடன் சகோதரர்கள்

C.C.T.M யாபாலை ஓரூங்கம், கோக்குவில் பேர்த, கோக்குவில்.

**காணி விற்பனைக்கு**

துன்னாலை வடக்கு, கரவேட்டியில் வீதியோரமாக 50 பனைகளுடன் கூடிய 10½ பரப்புக் காணி விற்பனைக்குண்டு. மந்திக்கைச் சந்திக்கு அண்மையாக கொடி காமம் வீதியில் கிணற்றுடன் 3¼ பரப்புக் காணி விற்பனைக்குண்டு. தொடர்பு: 0770467025

**இறைச்சிக்கோழி விற்பனைக்கு**

உள்ளூரில் உற்பத்தி செய்யப்பட்ட புறொயிலர் சத்தம் செய்து (1Kg 450/=) கல்பேட்ட சத்தம் செய்து காலை 6 மணி தொடக்கம் இரவு 8 மணிவரை பெற்றுக்கொள்ளலாம். நல்லூர் யாம் சென்னர் 19, முருகேசர்வேள், நல்லூர். தொடர்பு: 021 22269944

**CORRECTION**

Please refer to advertisement appearing at Page No.27 of "Uthayan" of 22.02.2011 (Tuesday) under the heading **CALLING FOR TENDER.** The following section should read as follows:

No	Name of the scheme	ICTAD Reg No	Nonrefundable Fund -Rs+Vat 12%	Refundable amount -Rs
01	Delft Pradesasaba water supply scheme	M 05/C06	4,000.00	600,000.00

**மணமகள் தேவை**

யாழ். இந்து கௌவர குடும்பம் வயது 34, நட்சத்திரம் மூலம் 1 ஆம் பாதம், London PR பெற்ற மணமாகுக்கு மணமகள் தேவை. எதிர்பார்க்கும் வயது 27க்கு குறைந்தே, அழகிய மெல்லிய மணமகளை எதிர்பார்க்கின்றனர். (சைவம் விரும்பத்தக்கது)

தொடர்பு: T.P: 0777768835, 0779411635  
Fax: 0112399050  
email : Ron. Nada@ yahoo.co.uk  
(649)

**கோழிக்குஞ்சு விநியோகம்**

தடுப்பு மருந்து போடப்பட்ட தரமான பிறிமா No.1 புறொயிலர் கோழிக்குஞ்சுகள் நியாயமான விலையில் (100/=) 24.02.2011 காலை விநியோகிக்கப்படும். முன்பதிவு செய்யவும்.

- \* சுட்டிபாம் சென்னர், வட்டுக்கோட்டை - 0778996085
- \* சன்னதி பாம் சென்னர், தொண்டமானூர் - 0776904590
- \* நெல்லியடி பல்பொருள் விற்பனை நிலையம், நெல்லியடி - 0774656377
- \* முருந்தன், பருத்தித்துறை - 0771392593
- \* துர்க்கா பாம், சுன்னாகம் - 0779346599

நல்லூர் யாம் சென்னர், 19, முருகேசர் வேள், நல்லூர். (109816) தொ.பெ. 0212226944

**மாயிள் வகைகள் விற்பனைக்கு**

வெளிநாட்டில் இருந்து இறக்கு மதி செய்யப்பட்ட நில மாயிள்கள், சுவர் மாயிள்கள் மற்றும் கொமட் செற் வகைகள், குளியலறை சாதனங்கள், பிளாஸ்டிக்கிலான சதவு வகைகள் அனைத்தும் உங்களுக்குத் தேவையான வர்ணங்களில் நியாயமான விலையில் மொத்தமாகவும் சில்லறையாகவும் பெற்றுக்கொள்ளலாம்.

**Sajei Ceramics**

281 C, Colock Tower Road, Jaffna.  
0750404314, 0771230845.



# 2ஜி ஊழலில் ஜே.பி.சி. விசாரணை பிரதமர் மன்மோகன்சிங் அறிவிப்பு

டில்லி, பெப். 23 ஒரு லட்சத்து 76 ஆயிரம் ரூபா 2 ஜி ஸ்பெக்ட்ரம் ஊழல் தொடர்பாக விசாரணை நடத்துவதற்கு நாடாளுமன்றக் கூட்டுக் குழு அமைக்க அரசு முடிவு செய்துள்ளது - என்று பிரதமர் மன்மோகன் சிங் நாடாளுமன்றத்தில் நேற்று அறிவித்தார். நாடாளுமன்றக் கூட்டுக் குழு அமைப்பது தொடர்பான அதிகாரபூர்வ தீர்மானம் விரைவில் கொண்டுவரப்படும் என்றும்

மன்மோகன் கூறினார். இந்த விவகாரத்தில் எதிர்க்கட்சிகளை இணங்க வைக்கும் அரசின் முயற்சிகள் வெற்றிபெறவில்லை என்றும் அவர் தெரிவித்தார். ஊழலை ஒழிப்பதில் அரசு தீவிரமாக ஈடுபட்டுள்ளது என்ற பிரதமர், இதுதொடர்பாக எதிர்க்கட்சியினர் ஏற்றுக்கொள்ளும் வகையில் அனைத்து உறுதியான நடவடிக்கைகளும் எடுக்கப்பட்டன என்று கூறினார். 2 ஜி ஊழலில் ஜே.பி.சி.

அமைக்கும் முடிவை வரவேற்ற மக்களவை எதிர்க்கட்சித் தலைவர் சுஷமா சுவராஜ், இதற்காக பிரதமருக்கும், அவை முன்னவர் பிரணாப் முகர்ஜிக்கும் நன்றி தெரிவித்தார். இதேவேளை, 2 ஜி ஊழல் விசாரணை தொடர்பாக அமைக்கப்பட உள்ள நாடாளுமன்றக் கூட்டுக் குழுவில் அனைத்துக் கட்சியினரையும் சேர்க்க வேண்டும் என அ.தி.மு.க. கோரிக்கை விடுத்துள்ளது.

# ஜே.பி.சி. தலைவர் யார்? சோனியா ஆலோசனை



டில்லி, பெப். 23 ஜி.அலைக் கற்றை ஒதுக்கீட்டில் நடந்தவை எனக் கூறப்படும் முறை கேடுகள் தொடர்பாக விசாரிக்க காங்கிரஸ் கட்சியைச் சேர்ந்த வி.கிஷோர் சந்திரதேவ், பி.சி. சாக்கோ, கிரிஜா வியாஸ் ஆகியோரில் ஒருவர் தலைமையில் நாடாளுமன்றக் கூட்டுக்குழு (ஜே.பி.சி.) அமைக்கப்படும் என்று தெரிகிறது. காங்கிரஸ் கட்சியின் தலைவர் சோனியா காந்தி இது தொடர்பாகக் கட்சியின் மூத்த தலைவர்கள், மத்திய அமைச்சர்களுடன் டில்லியில் திங்கட்கிழமை இரவு ஆலோசனை நடத்தினார். மூத்த அமைச்சர்கள் பிரணாப் முகர்ஜி, ஏ.கே. அந்தோனி, ப.சிதம்பரம், பவன் குமார் பன்சால், அகமது பட்டேல் ஆகியோர் இந்த ஆலோசனையில் பங்கேற்றனர். இந்தக் கூட்டுக்குழுவில் 21 உறுப்பினர்களை மட்டும் இடம் பெறச் செய்வது என்று காங்கிரஸ் கட்சி முடிவெடுத்திருக்கிறது. ஆனால் எதிர்க்கட்சிகளோ 30 உறுப்பினர்களைக் கொண்டதாக இது இருக்க வேண்டும் என்று விருப்பம் தெரிவித்துள்ளன. ஒரு சமயத்தில் ஒரு விவகாரம் குறித்து ஒரு அமைப்புத் தான் விசாரிக்க வேண்டும் என்பது நாடாளுமன்ற நடைமுறை என்றாலும் இந்த விவகாரம் குறித்து நாடாளுமன்ற பொதுக் கணக்குக் குழுவும் நாடாளுமன்ற கூட்டுக்குழுவும் விசாரிப்பதில் தங்களுக்கு ஆட்சேபம் இல்லை என்று காங்கிரஸ் வட்டாரங்கள் கூறுகின்றன. இதுவே அரசின் நிலையாகவும் இருக்கக்கூடும். நாடாளுமன்றக் கூட்டத்தைச் சுமுகமாக நடத்த எதிர்க்கட்சிகள் விடவில்லை என்பதால் இந்த ஏற்பாட்டுக்குத் தாங்கள் இணங்கினர் என்பது பெயர் குறிப்பிட விரும்பாத மத்திய அமைச்சர் ஒருவர் பின்னர் தெரிவித்தார்.

# மீனவர்கள் மீதான தாக்குதலுக்கு குரல் எழுப்ப வராத தமிழக எம்.பிக்கள்

கொழும்பு, பெப். 23 தெலுங்கானா தனிமாநிலப் பிரச்சினைக்காக ஜனாதிபதி, பிரதமர் உள்ளிட்டோர் முன்பாக ஆந்திர மாநில எம்.பிக்கள் குரல் கொடுத்துக் கவனத்தை ஈர்த்தனர். அதேசமயம், தமிழக மீனவர்கள் தாக்குதல் சம்பவங்கள் குறித்து ஜனாதிபதியின் கவனத்தை ஈர்க்கக் கிடைத்த ஒரு வாய்ப்பைத் தமிழக எம்.பிக்கள் தவற விட்டுவிட்டனர் என்ற கருத்து அரசியல் வட்டாரத்தில் பேசப்பட்டது.

ஒவ்வொரு மாநிலத்தைச் சேர்ந்த எம்.பிக்களுமே தங்கள் மாநிலப் பிரச்சினைகள் என்றால் எதற்கும் அஞ்சாமல் நாடாளுமன்றில் துணிச்சலுடன் குரல் கொடுப்பது வழக்கம். தெலுங்கானா தனிமாநிலம் குறித்து கோஷங்கள் போட்டுக் கவனத்தை ஈர்ப்பதற்காக ஆந்திர மாநிலக் காங்கிரஸ், தெலுங்கானா எம்.பிக்கள் தயாராக வந்திருந்தனர். அதுவும் ஜனாதிபதி நடந்து வரும் வழியாகப் பார்த்து அந்த இடங்களில் உள்ள இருக்கைகளில் முன்கூட்டியே வந்து இடம்பிடித்து அமர்ந்துவிட்டனர். தாங்கள் நினைத்ததுபோல ஜனாதிபதி, பிரதமர் உள்ளிட்ட மைய மண்டபத்தில் அமர்ந்திருந்த அனைவரது கவனத்தையுமே ஈர்த்துவிட்டனர். அதேசமயம், தமிழக மீனவர்கள் இலங்கைக் கடற்படையினரால் சுட்டுக் கொல்லப்படும் சம்பவம் தொடர்கதையாக உள்ளது. தமிழகத்திலும் இப்பிரச்சினை பெரிய அளவில் இருக்கிறது. தி.மு.கவோ அல்லது அ.தி.மு.கவோ குரல் எழுப்பும் என்றும் விரைவில் சட்டசபைக்குத் தேர்தல் வருவதால் அதற்காகவாவது இந்தப் பிரச்சினையைக் கிளப்புவர் என்ற கருத்தும் பேசப்பட்டது. ஆனால், இந்த இரு கட்சிகளுமே நேற்றுமுன்தினம் இதைச் செய்ய வில்லை. ஸ்பெக்ட்ரம் விவகாரத்தில் தி.மு.க. ஆழ்ந்துள்ளது. தவிர, ஆளும் கூட்டணியிலும் இடம்பிடித்துள்ளது. ஆனால், அ.தி.மு.க. எம்.பிக்கள் சிலரிடம் இதுகுறித்துப் பேசியபோது, கட்சித் தலைமை உத்தரவிட்டிருந்தால் செய்திருக்கலாம் என்றும் அவர்கள் தெரிவித்தனர்.

# மஹிந்தவைச் சந்திக்கவில்லை மறுக்கிறார் கங்கை அமரன்

சென்னை, பெப். 23 பிரபல இசையமைப்பாளர் கங்கை அமரன், தான் சொந்த விடயமாகவே இலங்கை சென்றார் எனவும், அங்கு ஜனாதிபதி மஹிந்த ராஜபக்ஷவைச் சந்திக்கவே இல்லை என்றும் தெரிவித்துள்ளார். அண்மையில் பிரபல இசையமைப்பாளர் ஒருவர் இலங்கை சென்று ஜனாதிபதி மஹிந்தவைச் சந்தித்தார் எனச் செய்தி வெளியானது. இது குறித்து அவர் கூறியவை வருமாறு - நான் இலங்கை சென்றேன் என்பதை மறுக்கவில்லை. ஆனால் அங்கு நான் ஜனாதிபதி மஹிந்தவைச் சந்திக்கவில்லை. நான் அங்கு நடந்த சித்தர்கள் மாநாட்டில் கலந்து கொள்ளத்தான் சென்றேன். அந்த மாநாட்டில் உலகம் முழுவதும் இருந்து 500 இற்கும் மேற்பட்ட சித்தர்கள் கலந்து கொண்டனர். நான் சொந்த விடயமாகவே அங்கு சென்றேன். அப்படி இருக்கையில் நான் எப்படி மஹிந்த ராஜபக்ஷவைச் சந்திக்க முடியும்? அப்படியே நான் சந்தித்திருந்தாலும் இந்நேரம் பத்திரிகைகளில் புகைப்படம் வந்திருக்காதா? இது அடிப்படையே இல்லாத வதந்தி. ராஜபக்ஷவைச் சந்திக்க வேண்டிய அவசியம் எனக்கு இல்லை - இப்படி அவர் தெரிவித்தார்.

## வரவேற்பு...



நாடாளுமன்றக் கூட்டுக்கூட்டத்தில் உரையாற்றுவதற்காக வந்த ஜனாதிபதி பிரதிபா பாட்டேலை துணை ஜனாதிபதி அமித் அன்சாரி, லோக்சபா சபாநாயகர் மீராகுமார் ஆகியோர் அழைத்துச் செல்கின்றனர். அவர்களுடன் பிரதமர் மன்மோகன் சிங்கும் செல்கிறார்.

# முதுகெலும்பில்லாதவர் பிரதமர்



## கடுமையாகத் தாக்குகிறார் ஜெயலலிதா

கூட்டணிக் கட்சிகளை சமாளிக்க முடியாத - மனோதிடமற்ற - முதுகெலும்பில்லாதவர் பிரதமர் மன்மோகன்சிங் - என்று அ.தி.மு.க. பொதுச்செயலாளர் ஜெயலலிதா குற்றம் சாட்டியுள்ளார். இதுகுறித்து அவர் வெளியிட்ட அறிக்கையில் தெரிவிக்கப்பட்டிருப்பவை வருமாறு - கூட்டணிக் கட்சிகளை சமாளிக்க முடியாத தனது இயலாமையை ஊடகங்களுடனான கலந்துரையாடலின்போது பிரதமர் ஒப்புக்கொண்டிருக்கிறார். அரசின் தோல்விகளுக்குக் கூட்டணித் தர்மத்தின் அடிப்படையில் ஏற்பட்ட சமரசங்களே காரணம் என்று தனது உரையாடலின்போது சுட்டிக்காட்டிக் கொண்டே இருந்தார் மன்மோகன் சிங். ரூபா ஒரு லட்சத்து 76 ஆயிரம் கோடி ஊழல் குற்றச்சாட்டுக்கு உள்ளாகியிருந்த நிலையில் 2 ஆவது முறையாக ஐக்கிய முற்போக்குக் கூட்டணி அரசு அமைக்கப்பட்ட போது, ஆராய்ச்சியும் தொலைத்தொடர்புத் துறை அமைச்சராகப்பட்டது குறித்துக் கேட்டதற்கு, தனது

விருப்பப்படி ராசா நியமனம் செய்யப்படவில்லை என்றும், கூட்டணிக் கட்சியின் நிர்ப்பந்தமே அதற்குக் காரணம் என்றும் பிரதமர் கூறினார். அமைச்சர்களை நியமிக்கும் அதிகாரம் பிரதமரிடம் தான் இருக்கிறது என்று இந்திய அரசமைப்பில் தெளிவாகக் குறிப்பிடப்பட்டுள்ளது. குறிப்பிட்ட பிரச்சினைகள் குறித்து தனது கட்சியின் தலைவருடனும் கூட்டணிக் கட்சிகளின் தலைவர்களுடனும் கலந்து ஆலோசிப்பதில் தவறில்லை. ஆனால், மத்திய அமைச்சரைத் தேர்ந்தெடுப்பதில் தனக்கு எந்தவித பங்கும் இல்லை என்றும், இந்த விடயத்தில் தன்னுடைய கைகள் கட்டப்பட்டுவிட்டன என்றும் ஊடகங்கள் முன்பு பிரதமர் பதவியில் இருப்பவர் ஒப்புக்கொண்டிருப்பது இந்திய அரசமைப்பையே அவமதிப்பதுபோல் உள்ளது. முதலில் வருபவருக்கு முதலில் வழங்குவது என்ற கொள்கையின் அடிப்படையில் 2 ஜி அலைக்கற்றையை ஒதுக்கீடு செய்தது போன்ற பல்வேறு சர்ச்சைக்குரிய நடவடிக்கைகளை ராசா எடுத்ததற்கு மன்மோகன் சாதித்தது குறித்து

பப்பட்ட கேள்விக்கு, இது தொடர்பாகத் தன்னுடைய கவலையைத் தெரிவித்து ராசாவுக்குக் கடிதம் எழுதினார் என மன்மோகன்சிங் கூறியுள்ளார். 2 ஜி அலைக்கற்றை ஒதுக்கீடு முற்றிலும் வெளிப்படையான முறையில் நடக்கிறது என ராசா உறுதியளித்தார் என்று பிரதமர் தெரிவித்தார். ராசா அளித்த உறுதியின் அடிப்படையில், ரூபா ஒரு லட்சத்து 76 ஆயிரம் கோடி மதிப்புடைய இந்த நாட்டின் சொத்து கொள்ளையடிக்கப்பட்டதை பிரதமர் அமைதியாக வேடிக்கைப் பார்த்துக் கொண்டிருந்தார். இந்த நாட்டுக்கு ஏற்பட்ட இழப்புக் குறித்துத் தனக்குத் தெரியாது என்று பொருளாதார நிபுணரான மன்மோகன் சிங் சொல்லியிருக்கக் கூடாது. இந்தப் பிரச்சினையில் தலையிட்டு நாட்டின் சொத்து சுரண்டப்படுவதைத் தடுத்து இருக்க வேண்டும். ஆனால், கூட்டணித் தர்மம் என்கின்ற தெளிவற்ற காரணத்தைக் காட்டி வாய்மூடி மெளனியாக அவர் இருந்துவிட்டார். இது தான் இன்று இந்தியா எதிர்கொண்டிருக்கின்ற வருத்தம் தோய்ந்த உண்மை நிலை. இப்படி அ.தி.மு.க. அமைச்சர்கள் செய்துள்ளனர்.



## உரும்பிராய் திருக்குமரன் சம்பியன்

நாவற்குழி, பெப்.23 கோப்பாய் பிரதேச செயலகப் பிரிவின் பதிவு செய்யப்பட்ட கழகங்களுக்கிடையிலான கிரிக்கெட் போட்டியில் உரும்பிராய் திருக்குமரன் விளையாட்டுக் கழகம் சம்பியனாகியது. அரையிறுதி, இறுதிப் போட்டிகள் கடந்த 19 ஆம் திகதி சனிக்கிழமை கோப்பாய் கிறிஸ்தவக் கல்லூரி மைதானத்தில் நடைபெற்றது. புத்தூர் வீனஸ் விளையாட்டுக் கழகத்துக்கும் உரும்பிராய் திருக்குமரன் விளையாட்டுக் கழகத்துக்கும் இடையில் முதலாவது அரையிறுதிப் போட்டி நடைபெற்றது. முதலில் துடுப்பெடுத்தாடிய புத்தூர் வீனஸ் விளையாட்டுக் கழகம் நிர்ணயிக்கப்பட்ட 10

ஓவர்கள் முடிவில் 7 விக்ரெட் இழப்புக்கு 57 ஓட்டங்களையே எடுக்க முடிந்தது. பதிலுக்கு ஆடிய திருக்குமரன் 2.3 ஓவர்களில் ஒரு விக்ரெட்டை மாத்திரமே இழந்து 60 ஓட்டங்களைப் பெற்று மிக இலகுவாக வெற்றி யீட்டியது. இதில் 7 சிக்சர்கள் அடங்கும். இரண்டாவது அரையிறுதிப் போட்டிகளில் புத்தூர் எவரெஸ்ட் விளையாட்டுக் கழகமும் கல்வியங்காடு ஞானபாஸ்கரோதயா விளையாட்டுக் கழகமும் மோதின. முதலில் துடுப்பெடுத்தாடிய ஞானபாஸ்கரோதயா நிர்ணயிக்கப்பட்ட 10 ஓவர்களில் 8 விக்ரெட் இழப்புக்கு 108 ஓட்டங்களை எடுத்தது. பதிலுக்குத் துடுப்பெடுத்தாடிய புத்தூர்

எவரெஸ்ட் 85 ஓட்டங்களுக்கு அனைத்து விக்ரெட்டுக்களையும் இழந்தது. தொடர்ந்து இறுதி ஆட்டத்தில் உரும்பிராய் திருக்குமரனும் கல்வியங்காடு ஞானபாஸ்கரோதயாவும் மோதின. முதலில் துடுப்பெடுத்தாடிய திருக்குமரன் 111 ஓட்டங்களுக்கு அனைத்து விக்ரெட்டுக்களையும் இழந்தது. பதிலுக்கு துடுப்பெடுத்தாடிய ஞானபாஸ்கரோதயா 90 ஓட்டங்களுக்கு அனைத்து விக்ரெட்டுக்களையும் இழந்தது. உரும்பிராய் திருக்குமரன் விளையாட்டுக்கழகம் 2011 ஆம் ஆண்டுக்குரிய கிரிக்கெட் சம்பியனாகத் தெரிவுசெய்யப்பட்டுள்ளது. (த-121)



யாழ். ஒஸ்மானியாக் கல்லூரியில் அண்மையில் இடம் பெற்ற இல்ல மெய்வன்மைப் போட்டியில் முதலாம் இடத்தைப் பெற்ற சாபி இல்லத்துக்கு யாழ்ப்பாணம் வலயக் கல்விப் பணிப்பாளர் திருமதி அ.வேதநாயகம் வெற்றிக்கேடயம் வழங்குகிறார். கல்லூரி அதிபர் எம்.எஸ்.ஏ.எம் முபாரக் அருகில் உள்ளார். (த-14)

## மெய்வன்மைப் போட்டிகள்

குருநகர், பெப்-23 யாழ்.சென்பற்றிக்ஸ் கல்லூரியின் இல்ல மெய்வன்மைப் போட்டி இன்று புதன்கிழமை பிற்பகல் 1.45 மணிக்கு முன்னாள் ஆயர்கதியோடுள்ள விளையாட்டரங்கில் அதிபர் வண. பிதா ஜெரோ செல்வநாயகம் அடிகளார் தலைமையில் நடைபெறவுள்ளது. இந்த நிகழ்வில் பிரதம விருந்தினர்களாக மருத்துவ ஆலோசகர் டாக்டர் குமார் பாலச்சந்திராவும் துணைவியாரும் கலந்து கொள்வார்கள். கௌரவ விருந்தினர்களாக வடமாகாண உட்கட்டமைப்பு அபிவிருத்தி அமைச்சின் செயலாளர் ஏ.ஈ.

எஸ்.இராஜேந்திரா கலந்து கொள்வார். (ஓ-51) \*\*\* கைதடி விக்ரெட்ஸ் வரித்தியாலயத்தின் வருடாந்த இல்ல மெய்வன்மைப் போட்டிகள் இன்று புதன்கிழமை பிற்பகல் ஒரு மணிக்கு நடைபெறவுள்ளது. வித்தியாலய முதல்வர் திருமதி ல.முருந்தன் தலைமையில் நடைபெறும் நிகழ்வுக்கு தென்மராட்சி வலயக் கல்விப் பணிப்பாளர் கு.பிரேமகாந்தன் கலந்துகொள்ளவுள்ளார். (த-121) \*\*\* வலி.வடக்கு, பெப்.23 தெல்லிப்பழை தந்தை செல்வா தொடக்க நிலைப்

பள்ளியின் வருடாந்த இல்ல மெய்வன்மைப் போட்டி இன்று புதன்கிழமை பிற்பகல் 1.30 மணிக்கு கல்லூரி வளாகத்தில் அதிபர் க.காராளசிங்கம் தலைமையில் நடைபெறவுள்ளது. இந்த நிகழ்வில் பிரதம விருந்தினராக பழைய மாணவனும் செலிங்கோ வீடமைப்பு கடன் சங்க முகாமையாளர் சி.சிவமோகனும், சிறப்பு விருந்தினராக தெல்லிப்பழை ப.நோ.கூ.சங்க தலைவர் ச.தனபாலசிங்கம், கௌரவ விருந்தினராக ஓய்வுபெற்ற அதிபர் சி.நவரத்தினம் ஆகியோர் கலந்துகொள்ளவுள்ளார். பரிசில்களை திருமதி சிவ

மோகன் கிருபவதனி வழங்கி கௌரவிக்கவுள்ளார். (த-86) \*\*\* நாவற்குழி, பெப்.23 கைதடி எருதிடல் அ.த.க படசாலையின் வருடாந்த இல்ல மெய்வன்மைப் போட்டி நாளை வியாழக்கிழமை பிற்பகல் 1.30 மணிக்கு நடைபெறவுள்ளது. பாடசாலை முதல்வர் வே.பாலசுப்பிரமணியம் தலைமையில் நடைபெறும் இந்த நிகழ்வின் பிரதம விருந்தினராக தென்மராட்சி கல்வி வலய பிரதிக் கல்விப் பணிப்பாளர் ஆ.சிறீஸ் கந்தமூர்த்தி கலந்துகொள்ளவுள்ளார். (த-121,188) \*\*\*

தென்மராட்சி, பெப் - 23 வரணி, குடமியன் அ.த.க பாடசாலை இல்ல மெய்வன்மைப் போட்டி நாளை வியாழக்கிழமை பிற்பகல் ஒரு மணிக்கு பாடசாலை மைதானத்தில் நடைபெறும். அதிபர் க.உதயகுமாரன் தலைமையில் நடைபெறும் போட்டிகளுக்கு முதன்மை விருந்தினராக தென்மராட்சி கல்வி வலய பிரதிக் கல்விப் பணிப்பாளர் (நிர்வாகம்) கோ.வரதராசமூர்த்தியும், சிறப்பு விருந்தினராக சாவகச்சேரி கோட்டக் கல்வி அலுவலர் கு.சிவானந்தமும் கலந்துகொள்வார். (ஓ - 207)

**காசாளர் தேவை**  
யாழ்ப்பாணத்திலும் கொழும்பிலும் இயங்கும் பிரபல்யமான ஹோட்டல்களுக்கு தங்கி நின்று வேலை பார்க்கக் கூடிய காசாளர்கள் இருவர் உடன் தேவை  
தொடர்பு தொ.பே.இல - 0774747242


**வெற்றி பெற்ற அணிகள்**  
வலி.வடக்கு, பெப்.23 யாழ் மாவட்ட படைத்தலைமையகமும் பருத்தித்துறை, யாழ்ப்பாணம் உதைபந்தாட்ட லீக்குகளும் இணைந்து நடத்தும் உதைப்பந்தாட்ட சுற்றுப்போட்டியின் முடிவுகள் சில வருமாறு:  
யாழ்ப்பாணம் சென். சேவியர் விளையாட்டுக் கழகத்

**கண்ணீர் அஞ்சலி**  
எமது பாடசாலையின் உப அதிபர் திருமதி அனுசியா தவரஞ்சித் அவர்களின் பாசமிகு தாய்  
**திருமதி மகேஸ்வரி சின்னத்துரை**  
அவர்களது மறைவினையிட்டு ஆழ்ந்த அனுதாபங்களைத் தெரிவிப்பதோடு அன்னாரது ஆத்மா சாந்தியடைய இறைவனைப் பிரார்த்திக்கின்றோம்.  
ஆசிரியர் கழகம், யா/ வேம்படி மகளிர் உயர்தரப் பாடசாலை.

**கண்ணீர் அஞ்சலி**  
எமது வித்தியாலயத்தின் ஆசிரியர் சு.கமலாசுரன் அவர்களின் அன்புத் தாய்  
**அமர் சுப்பிரமணியம் சின்னம்மா**  
அவர்கள் (21.02.2011) திங்கட்கிழமை இறைபதம் அடைந்தமையையிட்டு எமது கண்ணீர்க் காணிக்கையைத் தெரிவிப்பதுடன் அன்னாரின் இழப்பால் துயரமும் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதுடன் அவரின் ஆத்மா சாந்தியடைய இறைவனைப் பிரார்த்திக்கின்றோம்.  
அதிபர், ஆசிரியர்கள், மாணவர்கள்.  
யா/ நெடுந்தீவு சீக்கிரியான் பள்ளம் அ.த.க.வித்தியாலயம்.

துக்கும் இலங்கை இராணுவ கொமண்டோ எஸ்.சி.ஆர் அணிக்கும் இடையில் நடைபெற்ற போட்டியில் சென். சேவியர் அணி 06.00 என்ற கோல் கணக்கில் இலங்கை இராணுவ கொமண்டோ படைவணியை வென்றது. யாழ்ப்பாணம் கிரீன்கிங்ஸ் விளையாட்டுக் கழகத்துக்கும் கொக்குவில் சிவகுரு பொற்பதி விளையாட்டுக் கழகத்துக்கும் இடையே நடைபெற்ற போட்டி இரு அணிகளும் தலா 03 கோல்களைப் பெற்றுச் சமநிலையில் முடிவடைந்தது. வெற்றி தோல்வியை தீர்மானிக்க வழங்கப்பட்ட சமநிலை தவிர்ப்பு உதைகளின் மூலம் சிவகுரு பொற்பதி விளையாட்டுக் கழகம் 03:02 என்ற கோல் கணக்கில் கிரீன்கிங்ஸ் விளையாட்டுக் கழகத்தை வென்றது. வடமராட்சி சிவானந்தா விளையாட்டுக் கழகத்துக்கும் காங்கேசன்துறை இராணுவ படைவணிக் கும்இடையே நடைபெற்ற போட்டியில் சிவானந்தா விளையாட்டுக் கழகம் 02:01 என்ற கோல் கணக்கில் காங்கேசன் துறைபடையணியை வென்றது. (த-86)

## மரண அறிவித்தல்



**கந்தையா கிருஷ்ணபிள்ளை (மாயவர்)**  
(முன்னாள் உரிமையாளர், கிருஷ்ணா ரோடில், யாழ்ப்பாணம்)  
(CSRM & Co 4 ஆம், குறுக்குத்தெரு, கொழும்பு)  
சுழிபுரத்தைப் பிறப்பிடமாகவும் யாழ்ப்பாணம், கொட்டடியை வசிப்பிடமாகவும் கொண்ட கந்தையா கிருஷ்ணபிள்ளை 18.02.2011 அன்று நல்லூர் கந்தனின் திருவடியை அடைந்த எம் குடும்பத் தலைவரின் இறுதிக்கிரியைகள் நாளை (24.02.2011) வியாழக்கிழமை பி.ப. ஒரு மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக வில்லூர் மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.  
இல.23, ஆஸ்பத்திரி வீதி, தகவல்: கொட்டடி, யாழ்ப்பாணம். வி.சுரேஷ்/வி.தேவி (மகள்)

**JAFFNA HINDU COLLEGE**  
Annual Inter - House Athletic Meet - 2011  
The Principal, Staff & Students of Jaffna Hindu College cordially invite Prof/Dr/Mr/Mrs/Miss ..... to their Sports - meet on February 24th 2011, Thursday at 1.30 p.m.  
Chief Guest : Mr. Shan Thayalan Asst. Director Physical Education  
Distribution of Prizes Mrs. Rohini Thayalan  
Jaffna Hindu College Jaffna

**விற்பனைக்கு**  
சகலவிதமான மூலிகை விதைகள் விற்பனைக்கு உண்டு.  
311/1, பலாஸ் வீதி, கோண்டாவில் சந்தி, கோண்டாவில், யாழ்ப்பாணம்.

**ஆன் விற்பனையாளர் தேவை**  
யாழ்ப்பாணத்தில் இயங்கும் புடைவை நிறுவனத்துக்கு ஆணைகள் தேவை. A/L, O/L எடுத்தவர்களும், அனுபவம் உள்ள முதியவர்களும் விரும்பத்தக்கது.  
தொடர்பு: 075 0386004

**தவறிவிட்டது**  
கற்சிவலமடுவில் வசிக்கும் குமாரசாமி முருகநன் என்பவரது தே.அ.அ. (873020032 V), வாகன அனுமதிப் பத்திரம், இராணுவ அ.அ. மற்றும் சில ஆவணங்களுடன் சம்மன் குளத்துக்கும் வலுவியாலுக்கும் இடையில் 18.02.2011 அன்று தவறிவிட்டது. கண்டெடுத்தவர்கள் குமாரசாமி முருகநன் கற்சிவலமடு, ஓட்டுகட்டான் என்ற முகவரிக்கு or 0778693514 என்ற தே.பே. இலக்கத்துடன் தொடர்பு கொள்ளவும்.

**2010 க.பொ.த உயர்தர மாணவர்கள் கல்வியில் உயர்வுபெற வாழ்த்துகின்றோம்**  
யாழ்ப்பாணம் ஆரம்பப் பாடசாலையில் ஆரம்பக் கல்வியைக் கற்று 2010 இல் கா.பொ.த உயர்தரத்தில் 3 A பெற்ற மாணவர்களையும் பல்கலைக் கழகத்துக்குத் தெரிவாகவுள்ள அனைத்து மாணவர்களையும் கல்வியில் உயர்வு பெறப் பாராட்டி வாழ்த்துவதோடு, 25.02.2011 ஆம் திகதி பிற்பகல் 1.30 மணிக்கு யாழ்ப்பாணம் இந்து ஆரம்பப் பாடசாலையில் நடைபெறும் இல்லமெய் வல்லுநர் போட்டி நிகழ்விலும் கலந்துகொண்டு சிறப்பிக்குமாறு அன்புடன் அழைக்கின்றோம்.  
யாழ்ப்பாணம் இந்து ஆரம்பப் பாடசாலை.  
அதிபர், ஆசிரியர்கள், மாணவர்கள், பாடசாலை அபிவிருத்திச் சங்கம், பழைய மாணவர் சங்கம்.

**சுயதொழில் கொடுப்பனவு 19 பேருக்கு**  
தென்மராட்சிப் பிரதேச செயலகத்துக்குச் சுயதொழில் உதவி கோரி விண்ணப்பித்தவர்களில் 19 பேருக்கு முதல்கட்டக் கொடுப்பனவாக தலா 7 ஆயிரத்து 500 ரூபாய் வரையில் வழங்கப் படவுள்ளது.மாகாண சமூக சேவைகள் திணைக்களத்தினர் இதற்குரிய கொடுப்பனவுத் தொகையைப் பிரதேச செயலகத்துக்கு அனுப்பி வைத்துள்ளனர். பின்வரும் பயனாளிகள் நானை மறுதினம் வெள்ளிக்கிழமை பிரதேச சமூக சேவைகள் அலுவலருடன் தொடர்புகொள்ளுமாறு அறிவிக்கப்பட்டுள்ளது.  
வே.நாகராசா (சாவகச்சேரி), க.கவிதா (நுணாவில் மேற்கு), சி.தர்மச்சந்திரன் (கச்சாய் தெற்கு), ஜெ.இயந்திரவதனா (மந்துவில் கிழக்கு), க.யோகதர்சினி (தவசிகுளம்), ஆ.ஜெகதீஸ் வரன் (மீசாலை வடக்கு), அ.கவிதா (கச்சாய் வடக்கு), ச.சிவசோதி மலர் (சரசாலை தெற்கு), ந.ஜொலிஸ்ரர் (கைதடி தெற்கு), க.கோகிலாம்பிகை (கச்சாய் வீதி), க.இந்திராணி (சரசாலை தெற்கு), க.நிஷாந்தி (இடைக்குறிச்சி), சி.உ.முருகவேல் (இயற்றாலை), வே.லீலா (மீசாலை வடக்கு), த.கார்த்திகா (மண்டுவில்), க.தெய்வேந்திரன் (கெற்பேலி மேற்கு), சி.தங்கேஸ்வரி (கைதடி கிழக்கு), இ.சசிக்குமார் (கெருடாவில் வடக்கு), இ.சதீஸ் (கல்வயல்). (ஒ-207)

**சமய சந்நிதிகளில்**  
மகா சிவராத்திரியை முன்னிட்டு நானை மறுதினம் வெள்ளிக்கிழமை இரவு 10.30 மணிக்கு "சிவராத்திரி மகிமை" எனும் கதாப்பிரசங்க நிகழ்ச்சி இலங்கை வானொலியில் ஒலிபரப்பாகவுள்ளது என சப்ரகமுவ பல்கலைக்கழகத்தின் மொழித்துறை சிரேஷ்ட தமிழ் விரிவுரையாளர் கலாநிதி க.நாககேஸ் வரன் அறிவித்துள்ளார். (ற-313)

**பாராட்டி வாழ்த்துகின்றோம்**  
**திரு.சந்திரன் சுப்பிரமணியம் J.P**  
தலைவர்: விவராய சர்மேனம் நீர்வேலி வடக்கு  
தலைவர்: அபிவிருத்திச் சபை நீர்வேலி வடக்கு  
தலைவர்: வலி.கிழக்கு தென்பகுதி (நீர்வேலி) டைரக்டர் கட்டுறவுச்சங்கத்தின் 3 ஆவது திணை  
தலைவர்: ஞானவிரவர் கோயில் நீர்வேலி வடக்கு  
உயர்தலைவர்: உருமிராய் கமநல் சேவை நிலையம்  
உயர்தலைவர்: நீர்வேலி ஐக்கிய வாழாங்குணம் விற்பனைச் சங்கம்.  
உறுப்பினர்: வலி.கிழக்கு மத்தியஸ்தர் சபை.  
2010.09.14 ஆம் திகதி யாழ்ப்பாணம் மாவட்ட மேல் நீதிமன்ற நீதிபதி உயர்திரு. பிறேம் சங்கர் அவர்கள் முன்னிலையில் சமாதான நீதிவானாக சந்திரன் சுப்பிரமணியம் செய்து கொண்டமையையிட்டு மனதார மகிழ்வடைகின்றோம். மேலும் அவரது சேவைகள் தொடர்பு பாராட்டி வாழ்த்துகின்றோம்.  
வாழ்த்துவோர்: மு.சிவசந்திரலிங்கம், க.பார்த்தியன், ந.திருஞானசம்பந்தன், வே.மபூரதன்.

**பாராட்டி வாழ்த்துகின்றோம்**  
**திரு.சீரளன் இராமசாமி J.P**  
தலைவர்: விவராய சர்மேனம், இருபாலை தெற்கு  
உறுப்பினர்: உருமிராய் கமநல் சேவைக்குழு  
உறுப்பினர்: வலி.கிழக்கு மத்தியஸ்தர் சபை  
2010.09.14 ஆம் திகதி யாழ்ப்பாணம் மாவட்ட மேல் நீதிமன்ற நீதிபதி உயர்திரு. பிறேம் சங்கர் அவர்கள் முன்னிலையில் சமாதான நீதிவானாக சந்திரன் சுப்பிரமணியம் செய்து கொண்டமையையிட்டு மனதார மகிழ்வடைகின்றோம். மேலும் அவரது சேவைகள் தொடர்பு பாராட்டி வாழ்த்துகின்றோம்.  
வாழ்த்துவோர்: மு.சிவசந்திரலிங்கம், க.பார்த்தியன், ந.திருஞானசம்பந்தன், வே.மபூரதன்.

**முதலாவது பிறந்தநாள் வாழ்த்து**

**செல்வன் க.அமுதீசன்**

லண்டனில் வசிக்கும் திரு. திருமதி கமலாநந்தன் - சிவசுந்தரி தம்பதியினர் செல்வம் முதல்வன் க.அமுதீசன் முதலாவது பிறந்த தினத்தை இன்று (23.02.2011) அவரது இல்லத்தில் வெகு விமரிசையாகக் கொண்டாடுகின்றார்.

அவரைப் பல்கலையும் பெற்று நயினை நாகபூஷணி அம்மன் அருளால் பல்லாண்டு காலம் வாழ வாழ்த்துகின்றோம்.

வாழ்த்துவோர்: தாத்தா, அம்மம்மா, சித்தி, மாமாமார், மாமிமார்.

நயினாதீவு-03



சுழிபுரம் வட. கிழக்கு (சோழிய புரம்) சம்புநாதேஸ் வரர் ஆலயத்தின் சிவராத்திரி மஹாற்சவ கொடியேற்ற தினம் நேற்று செல்வாய்க்கிழமை நடைபெற்றது. எதிர்வரும் 28ஆம் திகதி திங்கட்கிழமை பிற்பகல் 3 மணிக்கு வேட்டைத் திருவிழாவும்திரிவரும் பங்குனி மாதம் முதலாம் திகதி செல்வாய்க்கிழமை சப்பத்திருவிழாவும், எதிர்வரும் பங்குனி மாதம் இரண்டாம் திகதி புதன்கிழமை பகல் தேர்த்திருவிழாவும் இரவு மகா சிவராத்திரி நான்கு சாமப் பூசைகளும் எதிர்வரும் பங்குனி மாதம் மூன்றாம் திகதி தீர்த்தத் திருவிழாவும் இடம் பெறும். (ற-313,28)

**STUDY IN UK (MAR/APR INTAKE)**

- யாழ்ப்பாணத்தில் எங்குமில்லாத மிகக் குறைந்த கட்டணத்தில் நம்பிக்கையான ஒளிவு மறைவில்லாத விரைவான சேவை.
- IELTS தேவையில்லை
- ஒரு வாரத்தில் VFS இல் ஆவணங்கள் கையளிப்பதற்கான ஒழுங்குகள்.
- 3வாரத்தில் U.K செல்லலாம்
- 100% விசா உத்தரவாதம்
- A-Grade கல்லூரி அனுமதிகள்
- CAS NO, CON ஒரு நாளில் எடுத்துத் தரப்படும்.
- 100% வேலைவாய்ப்புக்கான உத்தரவாதம்
- நீங்கள் வழங்கும் அனைத்துப் பணத்துக்கும் அத்தாட்சிப்பத்திரம் வழங்கப்படும்.
- U.K இல் உள்ள கல்லூரிகளுடன் நேரடித் தொடர்பைக் கொண்டிருக்கும் யாழ்ப்பாணம் உள்ளவரால் யாழ்ப்பாணவர்களுக்காக செய்யப்படும் அரிய சேவை.
- கடந்த மாதத்தில் பலபேர் விசா பெற்றுச் சென்றுள்ளனர்.

எமது நிறுவனத்தில் 28.02.2011 இற்கு முன்னர் பதிவுகளை மேற்கொள்ளும் முதல் 10 பேருக்கு விமான பயணச் சீட்டுகள் இலவசம்.

"நம்பிக்கையான, சிநேகபூர்வமான, விரைவான சேவைக்கு முந்துங்கள்"

தொடர்புகளுக்கு: Sana: 0776277767

**சௌள் உபநயன சுபமுகூர்த்தப் பத்திரிகை**

அன்புடையர், எவ்வளவு தூரம் மங்களகரமான விகிர்ந்தி வருஷம் மாசி 11 ஆம் நாள் (23.02.2011) புதன்கிழமை சஷ்டித் திதியும், சுவாதி நட்சத்திரமும், சித்த யோகமும் பொருந்திய சுப தினத்தில் காலை 7.30 மணிமுதல் 8.40 மணிக்குள் வரும் மீனகை சுபமுகூர்த்த வேளையில் ஸ்ரீ சுவர்ணாம்பிகா தேவி சமேத ஸ்ரீ பொன்னம்பலவாணப் பெருமான் நல்லூர் கந்தன் மற்றும் இஷ்ட தெய்வகுலத் தெய்வங்களின் கருணையினாலும், பெரியோர்களின் ஆசீர்வாதத்தாலும்

ஸ்ரீ ஸ்ரீ நா.சோல்கந்தக் குருக்கள் ஸ்ரீ ஸ்ரீ காஞ்சனா தம்பிகளின் வளம்தீரவும் ஸ்ரீ ஸ்ரீ வரக பாலச்சந்திரக் குருக்கள் ஸ்ரீ ஸ்ரீ வஜ்ரநீரபூஷணி நம்பிகளின் வளம்தீரவும்

எமது செல்வக் குமாரனாகிய சிரஞ்சீவி சித்ரஞ்சனுக்கு (சூரியா)

சௌள் உபநயன பிரம்மோபதேசம் கன்னடம் ஸ்ரீ கதிரமலைச் சிவன் தேவஸ்தானத்தில் செய்யப்பெற்றதால் தாங்கள் தங்கள் குடும்ப சமேதராக வருகைகொண்டு வைபவத்தைச் சிறப்பித்துக் குமாரனை ஆசீர்வதிக்கும் வண்ணம் பணிவன்புடன் வேண்டுகின்றோம்.

நன்றி சுபம் நங்கள் நல்வருவை நாகும்

உபநயன குரு: சிவசுந்திர நா. சோல்கந்தக் குருக்கள் சிவசுந்திர நா. சோல்கந்தக் குருக்கள் கன்னடம் சிவசுந்திர நா. சோல்கந்தக் குருக்கள் ஸ்ரீ கதிரமலை சிவன் தேவஸ்தானம் குருகாலை (பேரவா) செல்வி வறுமிகர்

Digitized by Noolaham Foundation. noolaham.org | aavanaham.org

**வேலை வாய்ப்பு**

- உதவித் தாதிப் பயிற்சிக்குப் பெண் பிள்ளைகள் தேவை.
- பயிற்சியின்போது உதவித் தொகை வழங்கப்படும்.
- திறமைசாலிகளுக்குப் பயிற்சி நிறைவில் நிரந்தர வேலை வழங்கப்படும்.
- பயிற்சிபெற்ற தாதிகள், ஆங்கில மருந்தில் அனுபவம் உள்ளவர்களும் தேவை.

**சம்பந்தர் மொடேன் கிளிளிக்**  
08, இராமையாச் செட்டியார் வீதி, (செல்வா தியேட்டர் அருகில்) யாழ்ப்பாணம்.





**உதயன்**  
தொடர்புகளுக்கு  
ஆசிரியர்பீடம் : 021-2229933  
தொலைநகல்: 021-2229944  
செய்தி/படங்கள்:  
021-5679933  
021-5679944  
விளம்பரம்: 021-5671111  
விநியோகம்: 021-5677222  
மின் அஞ்சல்  
செய்தி : news@uthayan.com  
கருத்து: admin@uthayan.com  
விளம்பரம்:  
advt@uthayan.com  
இணைய முகவரி:  
www.uthayan.com

# மீனவர்களின் ஆர்ப்பாட்டங்களால் இலங்கை-இந்திய உறவில் விரிசல்

**ஐ.தே.க. எச்சரிக்கிறது**

கொழும்பு, பெப். 23  
மீனவர்கள் கடல் எல்லையை மீறுவதை அடிப்படையாகக் கொண்டு தமிழ்நாட்டிலும், யாழ்ப்பாணத்திலும் இடம் பெறும் மீனவர்களின் ஆர்ப்பாட்டங்களால் இலங்கை-இந்திய உறவில் பெரும் விரிசல் ஏற்படும் என்று ஐக்கிய தேசியக் கட்சி எச்சரித்துள்ளது.  
இந்த நிலைமையை இரு நாடுகளும் பேசித் தீர்க்கவேண்டும் என்றும் அக்கட்சி கூறியுள்ளது.  
எதிர்க்கட்சித் தலைவரின் அலுவலகத்தில் நேற்று இடம் பெற்ற ஊடகவியலாளர் சந்திப்பில் கலந்துகொண்டு உரையாற்றிய ஐ.தே.கட்சியின் பொதுச்

செயலாளரும், எம்.பியுமான திஸ்ஸ அத்தநாயக்க இதனைத் தெரிவித்தார்.  
இதுதொடர்பாக அவர் மேலும் கூறியவை வருமாறு:-  
மீனவர்கள் இலங்கை - இந்திய கடல் எல்லையை மீறுகின்ற மையால் இப்போது தமிழ்நாட்டிலும், யாழ்ப்பாணத்திலும் பிரச்சினை ஏற்பட்டுள்ளது. தமிழக மீனவர்கள் தமிழ்நாட்டிலும், யாழ்ப்பாண மீனவர்கள் யாழ்ப்பாணத்திலும் எதிர்ப்பு ஆர்ப்பாட்டங்களில் ஈடுபட்டுள்ளனர்.  
இந்தப் பிரச்சினை காரணமாக இலங்கை - இந்திய உற

வில் பெரும் விரிசல் ஏற்படக்கூடிய ஆபத்து உள்ளது. இந்த சிறிய பிரச்சினையால் இரு நாடுகளும் தங்களது உறவைச் சிதைத்துக்கொள்ளக்கூடாது.  
இலங்கை அரசு இந்த விடயத்தை இந்திய அரசுடன் பேசித் தீர்த்துக்கொள்ள வேண்டும். மக்களை போராட்டங்களில் தள்ளிவிடக்கூடாது. தொழில்நுட்பம் வளர்ச்சியடைந்திருக்கும் நிலையில் இந்தக் கடல் எல்லை பிரச்சினைகளைத் தீர்த்துக்கொள்ள முடியாதிருப்பது கவலைக்குரிய விடயமாகும். - என்றார். (ஓ-சி)

# கொள்ளையர் பிடிபட்டனர்

கொழும்பு, பெப்.23  
கடந்த புதன்கிழமை இரத்த மலானை மெலிபன் சந்தியில் 25 இலட்சம் ரூபா பெறுமதியான உணவுப் பொருள்கள் அடங்கிய லொறியைக் கடத்திச் சென்று கொள்ளையர் பிடிபட்டனர் எனக் கருதப்படும் நாலவர் இரத்தமலானை தெவ வல பிரதேசத்தில் வைத்து கடந்த ஞாயிற்றுக்கிழமை ஆயுதங்களால் கைது செய்யப்பட்டுள்ளனர்.  
இக் கொள்ளையின் பிரதான குத்திரதாரி பாதாள உலக முக்கியஸ்தர் ஒருவரின் சகோதரர் என்றும், அவரைக் கைதுசெய்ய நடவடிக்கை எடுக்கப்பட்டுள்ளது என்றும் பொலிஸார் கூறினர்.

நகரம்	காலை	பகல்	சா.அ	சா.ர
யாழ்ப்பாணம்	31°C	22°C		
மன்	31°C	24°C		
வவு	33°C	22°C		
முல்லை	29°C	26°C		
கிளி	29°C	26°C		

வவுனியாவில் மழை பெய்வதற்கான சாத்தியம் உள்ளதுடன் ஏனைய மாவட்டங்களில் வெப்பநிலையுடன் கூடிய காலநிலை காணப்படும்

# ஒத்திவைக்கப்பட்ட சபைகளுக்கான தேர்தலையும் மார்ச் 17இல் நடத்துக

**திஸ்ஸ அத்தநாயக்க கோரிக்கை**  
கொழும்பு, பெப். 23  
ஒத்திவைக்கப்பட்ட 59 உள்ளூராட்சிச் சபைகளுக்கான தேர்தலையும், மார்ச் 17ஆம் திகதியே நடத்த தேர்தல்கள் ஆணையாளர் நடவடிக்கை எடுக்கவேண்டும் என்று ஐ.தே.கட்சியின் பொதுச் செயலாளரும், எம்.பியுமான திஸ்ஸ அத்தநாயக்க நேற்றுக் கூறினார்.  
எதிர்க்கட்சித் தலைவரின் அலுவலகத்தில் நேற்று இடம்பெற்ற ஊடகவியலாளர் சந்திப்பில் கலந்துகொண்டு அவர் உரையாற்றினார்.  
அவர் இதுதொடர்பாக மேலும் கூறியவை வருமாறு:-  
60 உள்ளூராட்சிச் சபைகளுடன் தொடர்புபட்ட வழக்குகள் நீதிமன்றில் இருக்கின்றபோது அந்தச் சபைகளுக்கான தேர்தலை, தேர்தல்கள் ஆணையாளர் ஒத்திவைத்தமை சட்டவிரோதமாகும். இதை நாம் வன்மையாகக் கண்டிக்கின்றோம்.  
அரசு பகுதி பகுதியாகத் தேர்தல்கள் நடத்துவதையே விரும்புகின்றது. அரசின் அந்த விருப்பத்துக்குத் துணை

# இலங்கை - இந்திய உறவுக்கு எவ்வித பாதிப்பும் இல்லை

- அமைச்சர் நிமால்  
கொழும்பு, பெப். 23  
மீனவர் விவகாரத்தை அரசியலாக்கி குழம்பிய குட்டையில் மீன் பிடிக்க இந்திய மாநில அரசியல் வாதிகள் முயற்சிக்கின்றனர். இருந்தும், இந்திய மத்திய அரசுடனான எமது உறவு நன்றாகவே இருக்கின்றது. பயங்கரவாதத்தை ஒழிக்க இந்திய அரசு எமக்குப் பக்கபலமாக இருந்ததை மறக்க முடியாது  
- இவ்வாறு ஸ்ரீல.சு.கட்சி பிரதித் தலைவர் அமைச்சர் நிமால் சிறிபால டி சில்வா தெரிவித்தார்.  
ஸ்ரீல.சு.கட்சியின் செய்தியாளர் மாநாடு நேற்றுக் காலை கொழும்பு மகாவலி கேந்திர நிலையத்தில் நடைபெற்றபோதே அவர் மேற்கண்டவாறு தெரிவித்தார்.  
அமைச்சர் நிமால் சிறிபால டி சில்வா தொடர்ந்து கூறியவை வருமாறு:-  
உள்ளூராட்சிச் சபைத் தேர்தல்கள் சட்டமூலம் குறித்து ஐ.தே.கட்சித் தலைவர்களுக்கு வகுப்புகளை நடத்தவேண்டும். சட்டம் தெரியாமல் அவர்கள் வெறுமனே அறிக்கைகளை விடுக்கின்றனர். எல்லா உள்ளூராட்சிச் சபைகளின் தேர்தல்களையும் ஒரேயடியாக நடத்தவே எமக்கு விருப்பம். ஆனால், சூழ்நிலைகளைக் கருத்திற்கொள்ள வேண்டியுள்ளது.  
தேர்தல் சட்டத்தின்படி வேட்புமனுக்கள் நிராகரிக்கப்பட்டால், அவற்றை எதிர்த்து நீதிமன்றம் செல்ல முடியும். நீதிமன்றம் தேர்தலை குறிப்பிட்ட பிரதேச சபைக்கு நடத்தக்கூடாதென இடைக்காலத் தடை விதிக்கவும் முடியும். இது தான் இப்போது இடம்பெற்றுள்ளது.  
தேசியப் பொருளாதாரம் குறித்து ஜே.வி.பி. பெரிதாகப் பேசுகின்றது. இயற்கை அனர்த்தம் காரணமாக உற்பத்திகள் அழிந்து, அத்தியாவசியப் பொருள்களுக்குத் தட்டுப்பாடு ஏற்பட்டால், அப் பொருள்களை இறக்குமதி செய்வதுதான் தேசிய பொருளாதாரத்துக்கு அழிவை ஏற்படுத்துகின்றதா?  
இதேவேளை, ஒரு கிலோ போஞ்சி 200 ரூபாவுக்கு விற்பனையாவதால், விவசாயிகள் வருமானம் அதிகரித்து மகிழ்ச்சியடைகின்றனர். இது தேசியப் பொருளாதார அழிவெனக் கூறமுடியுமா?  
- இவ்வாறு அவர் தெரிவித்தார்.

# தனியார் வங்கி முகாமையாளருக்கு அபராதம்

டெங்குருளம்புகள் பரவவாய்ப்பளிக்கும் வகையில் வங்கி வளவை வைத்திருந்த குற்றச் சாட்டை ஒப்புக் கொண்ட இலங்கையின் முன்னணி தனியார் வங்கியொன்றின் முகாமையாளருக்கு 15,000 ரூபா அபராதம் விதித்து அனுராதபுரம் நீதிவான் சந்திம எதிரி மான்ன தீர்ப்பளித்தார்.  
அநுராதபுரம் நகரில் அமைந்துள்ள இந்த வங்கிக் கிளையின் வளவில் டெங்குருளம்புகள் பெருகவாய்ப்பான மூன்று இடங்கள் இருந்தன என வழக்கு தொடரப்பட்டிருந்தது.  
சுமார் ஒரு வருடகாலமாக நடைபெற்ற இந்த வழக்கில் குற்றத்தை வங்கி முகாமையாளர் ஒப்புக் கொண்டதையடுத்து இந்தத் தீர்ப்பு வழங்கப்பட்டது.

# விவசாயிகளுக்குப் பிளாஸ்டிக் கூடைகள்


கொழும்பு, பெப். 23  
எதிர்ப்பும் மார்ச் முதலாம் திகதிமுதல் விவசாயிகள் மரக்கறி மற்றும் பழங்களை பிளாஸ்டிக் கூடைகளில் வைத்தே கொண்டு செல்லவேண்டும் என்பது கட்டாயமாக்கப்பட்டுள்ளது.  
இந்த திட்டத்தினடிப்படையில் சுமார் 5 இலட்சம் பிளாஸ்டிக் கூடைகள் இலவசமாக வழங்கப்படவுள்ளன என விவசாய அமைச்சர் மணிந்த யாப்பா அபேவர்த்தன தெரிவித்துள்ளார்.  
இதில் இரண்டரை இலட்சம் கூடைகள் ஏற்கனவே பகிர்நதளிக்கப்பட்டுவிட்டன. மிகுதி கூடைகள் அடுத்த சில தினங்களுக்குள் பகிர்நதளிக்கப்படும் என்றும் அமைச்சர் கூறினார். மரக்கறி மற்றும் பழங்களை சாக்குகளில் எடுத்துச் செல்லும் போது அவை 30 முதல் 35 சதவீதம் சேதமடைகின்றன. இதனால் ஏற்படும் பாதிப்பை குறைக்கவே பிளாஸ்டிக் கூடைகளில் மரக்கறி மற்றும் பழங்களை எடுத்துச் செல்ல நடவடிக்கை எடுக்கப்பட்டது - என அமைச்சர் மேலும் தெரிவித்தார்.

# நிகழ்வுகள்

**இன்று 'கலாவதி' சஞ்சிகை வெளியீடு**  
யாழ்ப்பாணம், பெப். 23  
பலாலி ஆசிரிய கலாசாலையின் மாணவர் மன்றத்தினர் ஏற்பாட்டில் "கலாவதி" சஞ்சிகை நூல் வெளியீட்டு விழா இன்று புதன்கிழமை காலை 9 மணிக்கு ஆடியபாதம் வீதி, திருநெல்வேலியில் அமைந்துள்ள கலாசாலை மண்டபத்தில் நடைபெறவுள்ளது.  
கலாசாலை அதிபர் எம்.இக்னேசியஸ் தலைமையில் நடைபெறவுள்ள இந்த விழாவுக்கு பிரதம விருந்தினராக வாழ்நாள் பேராசிரியரும், பலாலி ஆசிரிய கலாசாலை அபிவிருத்தி ஆலோசனைக் குழுத் தலைவருமாகிய பேராசிரியர் பொ.பாலசுந்தரம் பிள்ளை ஆகியோரும் கலந்துகொள்வார்.

**திறப்பு விழா**  
யாழ்ப்பாணம், பெப். 23  
தேசிய வியாபார முகாமை நிறுவனத்தின் யாழ்ப்பாணப் பிராந்திய நிலையத் திறப்புவிழா நாளை மறுதினம் வெள்ளிக்கிழமை முற்பகல் 10 மணிக்கு யாழ்ப்பாணத்துக்கல்லூரி மைதானம் முன்பாக நடைபெறவுள்ளது.  
இந்த விழாவுக்கு விருந்தினர்களாக பொருளாதார அபிவிருத்தி அமைச்சர் பஸில் ராஜபக்ஷ, இளைஞர் அலுவல்கள் மற்றும் திறன்கள் அபிவிருத்தி அமைச்சர் டலஸ் அழகப்பெரும், பாரம்பரிய

சிறு கைத்தொழில் முயற்சி அபிவிருத்தி அமைச்சர் டக்ளஸ் தேவானந்தா, இளைஞர் அலுவல்கள் மற்றும் திறன்கள் அபிவிருத்திப் பிரதி அமைச்சர் துமிந்த திசநாயக்க ஆகியோர் கலந்து கொள்ளவுள்ளனர். (ற)  
**மகா சிவராத்திரி - நூல் வெளியீடு**  
யாழ்ப்பாணம், பெப். 23  
சிவராத்திரியை முன்னிட்டு வெளியிடப்பட்டுள்ள "மகா சிவராத்திரி வரலாறு" எனும் நூலை காங்கேசன்துறை வீதியிலுள்ள மில்க்வைற் தொழிற்சாலையில் காலை 9 மணி முதல் பிற்பகல் 4 மணி வரை அன்பளிப்பாக பெற்றுக்கொள்ள முடியும் என்று அதன் உரிமையாளர் இ.தவகோபால் தெரிவித்துள்ளார். (ற-313)



விடுதலைப் புலிகள் அமைப்பின் தலைவர் வே.பிரபாகரனின் அன்னை பார்வதி அம்மாவின் பூதவுடலுக்கு மக்கள் இறுதி வணக்கம் செலுத்துவதையும், அன்னையின் புகழுடல் அக்கினியுடன் சங்கமாவதையும் படங்களில் காணலாம். (ஒ 86-14-319)

## பார்வதி அம்மாளின் மரணத்துக்காக துக்கத்தை வெளிப்படுத்த முடியாத நிலையில் இன்று தமிழினம்

### தீருவிலில் சுரேஷ் அஞ்சலியுரை

வடமராட்சி, பெப்.23 பார்வதியம்மாளின் மரணத்துக்காகத் தமது துக்கத்தை வெளிக்காட்ட முடியாத நிலையில் இன்று தமிழினம் உள்ளது.

எனினும் தமிழினம் இருக்கும் வரை அவரின் சரித்திரம் நிலைத்து நிற்கும்.

தமிழ்த்தேசியக் கூட்டமைப்பின் நாடாளுமன்ற உறுப்பினர் சுரேஷ் பிரேமச்சந்திரன் மேற்கண்டவாறு தெரிவித்தார்.

வல்வெட்டித்துறை தீருவில் மைதானத்தில் வைத்திய கலாநிதி கே.மயிலேறுப்பெருமாள் தலைமையில் நேற்று நண்பகல் இடம்பெற்ற பார்வதியம்மாளின் இறுதி நிகழ்வில் அஞ்சலியுரையாற்றுகையில் அவர் மேலும் தெரிவித்தவை வருமாறு:-

வல்வெட்டித்துறை வீரம் செறிந்த மண். அதற்கெனத் தனியான வரலாறு உண்டு. அவ்

வாறு புடம்போடப்பட்டு வருகிறது. வேலுப்பிள்ளை - பார்வதி உறவு என்பது உயிர் மூச்சு. இம் மண்ணிலேயே இவர் பேறு பெற்றுள்ளார்.

தமிழ் மக்களினது, புலிகளினது போராட்டம் ஒடுக்கப்பட்டிருக்கலாம். முடிவுக்குக் கொண்டு வரப்பட்டிருக்கலாம். தமிழ் மக்களின் போராட்டம் இனிவரும் காலங்களில் நீண்டதொரு பயணமாக இருக்கலாம். விடுதலைப் போராட்டத்தை ஒடுக்கி விடலாம் என்பது தவறானது.

மோசமான கெடுபிடி களுக்கு மத்தியில் இம் மரணச் சடங்கு நடக்கிறது. இதற்கு இராணுவப் புலனாய்வுப் பிரிவினை அரசு பயன்படுத்துகின்றது. இங்கு வருவோர் மிரட்டப்படு

கின்றனர். புகைப்படம் பிடிக்கப்படுகின்றனர்.

அடக்குமுறை எங்கு உண்டோ அங்கு எல்லாம் விடுதலை கிடைக்கும் என்பதை உலகில் உள்ள சில நாடுகளின் வரலாறுகள் கூறுகின்றன. அடக்கு முறைகள் உள்ள நாடுகளில் மக்கள் போராடுவதைக் காண்கிறோம்.

தமிழ் மக்களை இராணுவக் கட்டுப்பாட்டுக்குள் வைத்திருப்பதன் மூலம் ராஜபக்ஷ அரசு எமது போராட்டத்தை முன்னெடுக்க ஆதரவு வழங்குகின்றது. யாழ்ப்பாணத்தில் கொலை, கொள்ளை, கடத்தல் எனக் கூறி வீதிக்கு வீதி இராணுவம் நிறுத்தப்பட்டிருக்கும் அதேவேளை மரணச் சடங்கில் கலந்துகொள்வோரைத் தடுக்க இலங்கை

அரசு இராணுவத்துக்குப் பணித்துள்ளது.

நாம் போராட்டத்தில் தோற்ற வர்களல்லர். தமிழ் மக்களுக்கு விரைவில் விடிவு கிடைக்கும். ராஜபக்ஷ அரசு அல்லாத அரசு வந்தாலும் அடக்குமுறைகள் நீடித்தாலும் மக்கள் திரண்டெழும் காலம் வரும்.

பிரபாகரன் ஏற்படுத்திய மாற்றம் தமிழ் மக்களின் விடுதலையில் வந்து முடியும் என்றார்.

மட்டக்களப்பு மாவட்ட நாடாளுமன்ற உறுப்பினர் எஸ்.யோகேஸ்வரன் தனது அஞ்சலியுரையில்:-

அமரத்துவம் அடைந்துள்ள பார்வதியம்மாளின் துக்க நிகழ்வுகளில் மட்டக்களப்பு மாவட்டத் தமிழ் மக்கள் சார்பாக அம்

மாளுக்கு அஞ்சலியைத் தெரிவிக்கின்றோம்.

புறநானூற்றில் வந்த வீரத்தாய் போல் தற்காலத்தில் அதற்கு எடுத்துக்காட்டாக பார்வதியம்மாள் வாழ்ந்து இருக்கிறார். உறவுகளை இழந்து வேதனையடைந்த அம்மாளின் ஆத்மா சாந்தியடையப் பிரார்த்திக்கின்றோம்.

மரணம் எப்போதும் வரும். ஆனால் சரித்திரம் படைத்து மரணம் அடைவது கஷ்டம். அம்மா ஒரு சரித்திரம். தமிழ் இனம் வாழக்கூடிய செயல்களை உலகுக்கு எடுத்துக்காட்டியவர்.

சிவன் ஆலய தர்ம கர்த்தாவான அவர் சிவனின் மண்ணிலேயே இறைபதம் அடைந்துள்ளார்.

வெளிக்காட்ட முடியாத துர்ப்பாக்கிய சூழலில் தமிழினம் வாழ்கின்றது. எனினும் தமிழ் இனம் இருக்கும் வரை தாயின் சரித்திரம் நிலைத்து நிற்கும் - என்றார்.

(ஒ-14-319-236)

## புறநானூற்றுத் தாய்க்கு ஒப்பான வீரத் தாய் அவரின் மறைவு தமிழருக்கு என்றும் துயரமானது

வடமராட்சி, பெப். 23

புறநானூற்று தாய்க்கு ஒப்பான வீரத்தாய் பார்வதியம்மாள். அவரின் மறைவு தமிழ் மக்களுக்கு தாங்கமுடியாத துயரம் மிகுந்தது என்று உலகத் தமிழர் பேரவையின் தலைவர் பழ.நெடுமாறன் தெரிவித்தார்.

தமிழகத்தில் இருந்து தொலைபேசி ஊடாக அஞ்சலி உரை ஆற்றுகையில் அவர் இப்படிக்கூறினார்.

அஞ்சலி உரையில் அவர் மேலும் தெரிவித்தாவது:-

வீரத்திருமகனைப் பெற்றெடுத்த பார்வதியம்மாள் இன்று துயில் கொள்கிறார். புறநானூற்றுத் தாய்க்கு ஒப்பான வீரத்தாய் அவர். எளிமையான வாழ்வு வாழ்ந்தவர். பார்வதியம்மாவும் அவரது கணவர் வேலுப்பிள்ளையும் தமிழகத்தில் வாழ்ந்த காலத்தை நினைத்துப் பார்க்கிறேன். அவர்கள் நான் அவர்களுடன் மிக நெருக்கமாகப் பழகி இருந்தேன். எனது வீட்டில் நடந்த

### பழ.நெடுமாறன் அஞ்சலி உரை

இன்ப, துன்பங்களில் அவர்கள் கலந்துகொண்டனர்.

யுத்தத்தின் உச்ச கட்டத்தில் இவர்கள் பாதுகாப்பாக வெளிநாடுகளுக்குச் சென்றிருக்க முடியும். ஆனால், அவர்களும் தலைவர் பிரபாகரனும் அதனை விரும்பவில்லை. வீரமகன் தலைமையில் நடந்துவரும் விடுதலைப் போராட்டத்தின் களத்தில் நிற்க வேண்டும் என உறுதியாக நின்றவர்கள். மூன்று தலைமுறையினர் அந்தக் களத்தில் நின்றனர்.

மக்கள் எதிர்கொண்ட துன்ப, துயரங்களை அவர்களும் அனுபவித்தார்கள். முள்வேலி கம்பிக்குள் இராணுவத்தின் தடுப்பு முகாமில் இருந்த போதும் தமது நிலையில் இருந்து இறங்கி வரவில்லை. அடிபணிந்து தலை நிமிர்ந்து வாழ்ந்த பெரு

மைக்குரியவர்கள் அவர்கள் - என்றார்.

வைகோவின் அஞ்சலி உரை வைகோ தனது உரையில் - தமிழ்த் தாய்க்கு நேரில் சென்று வீரவணக்கம் செலுத்த முடியாத துர்ப்பாக்கிய நிலை எமக்கு. உன்னதத் தலைவன் வே.பிரபாகரனைப் பெற்றெடுத்த அன்னை பார்வதியம்மாள். எத்தனையோ துன்பங்களை சந்தித்தார். அவரது கணவர் வேலுப்பிள்ளையும் சந்தித்த துன்ப, துயரங்களும் ஏராளமானவை. சிங்கள இராணுவ முகாமில் தடுத்து வைக்கப்பட்டிருந்த போது அவர் எதிர்கொண்ட கஷ்டங்கள் ஏராளம்.

தமிழ் மக்கள் எதிர்கொண்ட அடக்கு முறைகளைப் போலவே இராணுவத்தால்

நெருக்கடிகளையும் சோதனைகளையும் எதிர் கொள்ள வேண்டி இருந்தது - என்றார்.

காசியின் உரை கவிஞர் காசி ஆனந்தனின் அஞ்சலி உரையில் -

அமரர் அன்னை பார்வதியம்மாள் இலங்கைத் தமிழர்களுக்கு மட்டுமன்றி உலத்திலுள்ள விடுதலையை நேசிக்கும் அனைவருக்கும் வழிகாட்டியாக வாழ்ந்து காட்டியவர்.

உலக வரலாற்றில் முதன்முறையாக மூன்று தலைமுறைகளத்தில் நின்றதை முள்ளிவாய்க்கால் இறுதி யுத்தத்தின் போது கண்டேன். வேலுப்பிள்ளை பார்வதியம்மாள், பிரபாகரன் மதிவதனி அவர்களது பிள்ளைகள் என மூன்று தலைமுறைகள் களத்தில் நின்றன. உலகின் எந்த

விடுதலைப் போராட்டத்திலும் இதனைக் காணமுடியாது - என்றார்.

சீமாவின் உரை நாம் தமிழர் இயக்கத் தலைவர் சீமான் தனது உரையில்-

அன்பிற்கும் மதிப்புக்கும் உரிய தேசியத் தலைவனை இந்த மண்ணுக்குத் தந்த வீரத்தாய். எமக்கு வீரம் தந்த தாய்.

நீங்கள் மரணத்தின் போது எதை நினைத்தீர்களோ? யாரிடம் எதை கூற நினைத்தீர்களோ அதை நாம் உணர்ந்து அந்த வழியில் பயணிக்க உறுதி எடுத்திருக்கிறோம்.

எமது தலைவனுக்கு உயிர்ப்பால் ஊட்டிப் பாராட்டிச் சீராட்டி வளத்த தாயை இழந்திருக்கிறோம். மனதிலே ஓயாத வலி. நாம் உம்மை வந்து பார்க்க முடியாத புடி அடிமைகளாக வாழ்கின்றோம் - என்றார்.

(ஒ-ஐ-14-319-236-86)

**யாழ். பல்கலை....**

(முதலாம் பக்கத் தொடர்ச்சி)

சேவையைப் பெற்று நண்பகல் 12 மணிக்கு புறப்பட விருந்த நேரத்தில், அங்கு வந்த பொலிஸார் அவர்களைத் தடுத்து நிறுத்தினர்.

இது குறித்து மேலும் தெரியவருவதாவது:-

பார்வதியம்மாளின் இறுதிக்கிரியைகளில் கலந்துகொள்வதற்காகப் பல்கலை மாணவர்கள் புறப்பட்டத் தயாராகினர்.

அதேவேளை யாழ். பல்கலைக்கழக வளாகத்தினுள் அத்துமீறி உள்நுழைந்த பொலிஸார், ஒழுங்குசெய்யப்பட்டிருந்த பஸ்ஸின் சாரதியை மிரட்டி பஸ்ஸை பல்கலைக்கழக வளாகத்தை விட்டு வெளியேற்றினர். அதனைத்தொடர்ந்து மாணவர்களிடம் பொலிஸார் வாக்குவாதப்பட்டனர்.

இறுதியில் பொலிஸார் " எம்மை மீறிச் சென்றால் பாதுகாமான விளைவுகள் ஏற்படும் என்று மாணவர்களை எச்சரித்தனர்.

அதனைத் தொடர்ந்து பல்கலைக்கழக வளாகத்தினுள் மாணவர்கள் அமைதியான முறையில் அஞ்சலி நிகழ்வை மேற்கொண்டனர். இதன் போது பார்வதியம்மாளின் கண்ணீர் அஞ்சலி பிரசுரமும் விநியோகிக்கப்பட்டது.

(ஒ-15-14-236-319)

**கெடுபிடி...**

(முதலாம் பக்கத் தொடர்ச்சி)

ஆலடியில் உள்ள அவரது மகளின் இல்லம் ஆகியவற்றுக்குச் செல்லும் நுழைவாயில்களில் படையினரும் பொலிஸாரும் குவிக்கப்பட்டிருந்தனர். இறுதிக்கிரியைகளுக்குச் சென்றவர்கள் வழிமறிக்கப்பட்டு விசாரிக்கப்பட்டதாகவும் உறவு முறை குறித்து கேள்விகேட்கப்பட்டதாகவும் பொதுமக்கள் தெரிவித்தனர்.

பஸ்களில் பயணம் செய்தவர்கள் கூட விசாரணைக்கு உட்படுத்தப்பட்டதாகவும் இறுதிக்கிரியைகளில் பங்குபற்றச் சென்றவர்கள் இடைவழியில் இறக்கப்பட்டனர் என்றும் தெரிவிக்கப்பட்டது.

தமிழ்த்தேசியக் கூட்டமைப்பின் நாடாளுமன்ற உறுப்பினர் களான சுரேஷ் பிரேமச்சந்திரன், ஈ.சரவணபவன், எஸ். சிறி

தரன் முன்னாள் நாடாளுமன்ற உறுப்பினர்களான எம்.கே. சிவாஜிலிங்கம், என்.ஸ்ரீகாந்தா, கஜேந்திரகுமார் பொன்னம்பலம், எஸ். கஜேந்திரன், திருமதி பத்மினி சிதம்பரநாதன், சொலமன் சிறில் ஆகியோர் உட்பட அரசியல்வாதிகள், பொது அமைப்புக்களின் பிரதிநிதிகள், பொது மக்கள் எனப் பெரும் எண்ணிக்கையானவர்கள் இறுதி உணர்வலத்தில் பங்கேற்றனர். (ஒ-ஐ-14-319-236)

**வான் விற்பனைக்கு**

நல்ல நிலையில் உள்ள 252-XXXX என்ற தொடர் இலக்கமுடைய டொல்பின் வான் விற்பனைக்குண்டு.

தொடர்புகளுக்கு

0776510188, 0779947442.

**மேசை, வாங்கு விற்பனைக்கு**

தனியார் கல்வி நிறுவனங்களுக்கு பயன்படுத்தக்கூடிய நல்ல நிலையிலுள்ள வாங்கு, மேசைகள், பெரிய கரும்பலகை விற்பனைக்குண்டு. தொடர்பு - 0774138907

**COLLEGE of CHEMISTRY PHYSICS**

A/L 2013	A/L 2012
பெரியியல்	ஒரியியல்
ஆரம்பம் 23.02.2011	ஆரம்பம் 26.02.2011
Wed - 4.30-6.00	Sat } 6.00-7.00am
Thu - 5.00-6.00	Sun }
Mon- 6.00am-7.00am	

பழம்றோட: N.Kapilan B.Sc கந்தர்மடம்.

**METRO TRAVELS** Special Air Fares

COLOMBO / LONDON	38,000
COLOMBO / DELHI / COLOMBO	34,900
COLOMBO / BOMBAY / COLOMBO	29,600
COLOMBO / SINGAPORE / COLOMBO	27,500
COLOMBO / KUALA LUMPUR / COLOMBO	33,500

All taxes included

No. 62/33, Stanley Link Road, Jaffna.  
Tel: (021) 5673666, 5673555

**மரண அறிவித்தல்****திருமதி க.பொ.இரத்தினம் சிந்தாமணி**

மலேசியாவைப் பிறப்பிடமாகவும் வேலையை வதிவிடமாகவும் தற்போது கொழும்பில் வசித்தவருமான திருமதி க.பொ.இரத்தினம் சிந்தாமணி நேற்று முன்தினம் (21.02.2011) திங்கட்கிழமை கொழும்பில் காலமானார்.

அன்னார் காலஞ்சென்ற முன்னாள் நாடாளுமன்ற உறுப்பினர் க.பொ.இரத்தினத்தின் அன்பு மனைவியும் நிமலனின் அன்புத் தாயும் சுந்தரலோஜினியின் அன்புமாமியும் தமிழரசி, தமிழ் செல்வி ஆகியோரின் அன்புப் பேர்த்தியும் ஆவார்.

அன்னாரின் இறுதிக்கிரியைகள் இன்று (23.02.2011) புதன் கிழமை பொரல்லை ஜெயரட்ன மலர் சாலையில் நடைபெற்று பூதவுடல் பி.ப.3 மணியளவில் தகனஞ்செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல. 52-4/3, Crown Court, Moor Road  
Colombo - 06, T.P - 011 2504381தகவல்:  
நிமலன் (மகன்)

**e.com** கம்பியூட்டர் கற்கைநிறுவனம்  
Head Office :No.95A Temple Road, Nallur, Jaffna  
Branch : K.K.S. Road, Kondavil, Jaffna.

Diploma in Microsoft Office 2010  
Diploma in Desk Top Publishing  
Diploma in Computer Networking  
Diploma in Web Designing  
Diploma in Computer Hardware  
Diploma in Video Editing  
Diploma in Computerized Accounting  
Certificate in Internet & E-Mail

O/L, A/L மாணவர்களுக்கான ICT, GIT புதிய வகுப்புகள் Call : 0217429005

**நாம் இப்போது யாழ்வும்.....****CPG Consultants**

ENGINEERING &amp; PROJECT MANAGEMENT CONSULTANTS

பொறியியல் துறைசார் நிபுணத்துவ ஆலோசனை சேவை.

(ENGINEERING CONSULTANCY SERVICE)

அனுபவம் வாய்ந்த பட்டயப்பொறியியலாளர்கள் (Chartered Engineers)

பட்டயக் கட்டிட கலைஞர்கள் (Chartered Architects)கணிய அளவீட்டாளர்கள் (Quantity Surveyors)

கொண்ட எமது நிறுவனம் தங்களின் பொறியியல் துறைசார் பின்வரும் சேவைகளை

நீண்ட காலமாக வழங்கி வருகிறது.

கட்டிட வடிவமைப்பு (Architectural Design)

மாடிக் கட்டிடங்களுக்கான கட்டமைப்பு விதானம் (Structural Design for Storied Buildings)

சிக்கன முறை கட்டிட வடிவமைப்பு (Economic Design)

மதிப்பீடு தயாரித்தல் (Preparation of Estimates)

கட்டிட அனுமதி பெறுவதற்கான வரைபடம் தயாரித்தல் (Preparation Drawings for Building Approval)

கட்டுமான மேற்பார்வை (Construction Supervision)

கட்டிட வெடிப்புகள், நீர்க்கசிவு முதலான பிரச்சினைகளுக்கு தீர்வு காணல் (Failure/Defect Remedies)

மழைநீர் வடிகால் மற்றும் கழிவு நீர் அகற்றல் வடிகால் (Design of Drainage &amp; Sewerage)

Project Management Services.

Feasibility Studies.

நீங்கள் கட்டும் வீடுகள், தொடர்மாடிகள், கடைகள், அலுவலகங்கள், தொழிற்சாலைகள் போன்ற சுகலவீதமான கட்டடங்கள் தரமானதாகவும் உறுதியானதாகவும் அழகானதாகவும் அமைப்பதற்கு எமது அனுபவம் வாய்ந்த நிபுணர்களின் சேவைகளையும் ஆலோசனைகளையும் குறைந்த செலவில் பெற்றுக்கொள்ளலாம்.

திரு கோணமலை அலுவலகம்.  
48/82, Rajavarotheyam square,  
Kandy Road,  
Trincomalee .  
071 4471575

யாழ்ப்பாண அலுவலகம்  
Neervely Cross Road  
Neervely  
0777 253730  
0775 489528  
cpgconsultants@yahoo.com

மன்னார் அலுவலகம்  
118, St. Sebastian street,  
Mannar.  
0776 917500  
071 8099634



# வயிற்றுக்கு உபாதை தராமல் உண்பது எப்படி?



சிலருக்கு எதைச் சாப்பிட்டாலும் சமிபாடடைந்துவிடும். ஆனால் சிலருக்கோ அதைச் சாப்பிட்டுவிட்டு இதைச் சாப்பிட்டால் வயிறு பிரச்சினை, இதைச் சாப்பிட்டுவிட்டு அதைச் சாப்பிட்டால் சமிபாட்டுக் கோளாறு என்று பிரச்சினைகள் நீண்டுகொண்டே இருக்கின்றன.

எதைச் சாப்பிட்டாலும் சமிபாடடைவது என்பது ஒரு நல்ல விடயம்தான். ஆனாலும், வயிற்றின் தன்மை அறிந்து அதற்கேற்றாற் போல் சாப்பிட்டால், அது வயிற்றுக்கும் நன்மைதானே.

அப்படிப்பட்ட, வயிற்றுக்கு உகந்த சில உணவுப்பொருள்கள் எவை? ஒத்துவராதவைகள் எவை என்பதனைப்

பார்ப்போம்.

சாப்பிட்ட உடனேயே எளிதில் சக்தி தரக்கூடியவை நீர் வகைகள். அதில், பசும்பால், மோர், சூப் வகைகள், தண்ணீர், பழரசம் போன்றவை சாப்பிட்ட சிறிது நேரத்திலேயே சமிபாடாகி உடலிற்குச் சக்தியளிக்கக்கூடியவை.

கடும் வெயில் நேரத்தில் குளிர்ந்த பானங்களையோ அல்லது உணவு வகைகளையோ சாப்பிட்டால் வயிற்றில், குறிப்பாக இரைப்பையில் பிரச்சினைகள் ஏற்படக்கூடும்.

உணவு சாப்பிட்டு முடிந்தவுடன் நீர் மோர் நிறையக் குடிக்கக்கூடாது. இது உடல் வெப்பத்தை திடீர் என்று அதிகரிக்கும்.

சாப்பிடுவதற்கு 15 நிமிடத்திற்கு முன்னர் இரண்டு குவளை தண்ணீர் பருகுவது நல்லது. ஆனால், சாப்பிடுவதற்கு உட்காருவதற்கு முன் அதிக அளவில் தண்ணீர் அருந்தக்கூடாது.



Rs.177/- ஈஐஐ IDD கைஐ மிகக் குறைந்த IDD கட்டணம் Dialog

சாப்பிடும் போது இடையிடையே சிறிது தண்ணீர் அருந்தலாம். ஆனால் அதிக அளவில் தண்ணீர் பருகக் கூடாது.

சாப்பிட்டு முடிந்தவுடன் நிறைய தண்ணீர் குடித்தால் உண்ட உணவு செரிப்பதில் பல சிக்கல்கள் தோன்றக்கூடும்.

சாப்பாட்டில் தயிர் கலந்து சாப்பிடும் போது அதிக அடர்த்தியாக இல்லாமல் தண்ணீர்விட்டு மோர் பதத்தில் சாப்பிடுவதே வயிற்றுக்கு நல்லது.

பரங்கிக்காய், கத்தரிக்காய், அகத்திக்கீரை போன்றப் பொருள்களை மற்ற பதார்த்தங்கள் இன்றி தனியாகச் சாப்பிட்டால் வயிற்றுப் போக்கை உண்டாக்கும். எனவே, இவற்றை பிற பதார்த்தங்களுடன் சேர்த்து சாப்பிடுவது வயிற்றுக்கு நல்லது.

ஏதாவது ஒரு காரணத்தால் திடீரென்று வயிற்றுப் போக்கு ஏற்பட்டால் தயிர் அல்லது தயிர் கலந்த சோறு கொடுத்தால் வயிற்றுப் போக்கை கட்டுப்படுத்தும்.

இப்போது ஒவ்வொரு ரூ. 177/- ரீசார்ஜ் உடன் செக்கன் ரீதியான அறவீட்டோடு மிகக் குறைந்த IDD கட்டணங்கள்!

ரூ. 2/- இந்தியா

ரூ. 3/- இங்கிலாந்து அமெரிக்கா மலேஷியா கனடா அவுஸ்திரேலியா

ரூ. 4/- சுவீட்சர்லாந்து ஜெர்மனி ரூ. 5/- பிரான்ஸ்

குறைந்த அளவு தூக்கம் உடைய மாணவர்கள் குற்றச் செயல்களில் ஈடுபாடு கொண்டவர்களாக உள்ளனர் என ஆய்வின் மூலம் தெரியவந்துள்ளது.

இது தொடர்பாக அமெரிக்காவின் நெப்ரஸ்கா பல்கலைக்கழகத்தை சேர்ந்த சமந்தா கிளின்கின்பியர்டு மற்றும் சக ஆய்வாளர்கள் 14,382 மேல் நிலைப்பள்ளி மாணவர்களிடம் ஆய்வு நடத்தினர். அவர்களில் ஆண்கள் மற்றும் மீதி பேர் பெண்கள். மேலும் அவர்களில் 63.5 சதவீதத்தினர் வெள்ளை நிறத்தவர்கள். அந்த ஆய்வில், 8 முதல் 10 மணி நேரம் வரை தூக்கம் கொண்ட மாணவர்கள் சாதாரணமாக நடந்து கொள்கின்றனர். ஆனால் 7 மணி நேரம் மற்றும் அதற்கு குறைவாக தூக்கம் கொண்ட மாணவர்கள் குற்ற செயல்களில் ஈடுபாடு நிறைந்தவர்களாக காணப்படுகின்றனர் எனத் தெரிய வந்துள்ளது.


தறைந்த தூக்கம் மாணவர்களிடம் தற்றணைக்களை வளர்கிறது

IDD கட்டணங்களை அறிய அழுத்துங்கள் #107#

வரிகள் சேர்க்கப்படும் நிபந்தனைகளுக்கு உட்பட்டது



## இதயம் ஏன் ஓய்வில்லாமல் இயங்குகிறது?




நமது உடல் உறுப்புக்களில் பெரும்பாலானவற்றுக்கு அவ்வப்போது ஓய்வு கிடைக்கும். அதாவது உணவு சாப்பிடவில்லை என்றால் ஜீரண உறுப்புகளுக்கு வேலை இல்லை. தூங்கினால் மூளைக்கு வேலை இல்லை. இப்படி கை, கால், கண் போன்ற உறுப்புக்கள் கூட ஓய்வு எடுக்க முடியும். ஆனால் ஓய்வே இல்லாமல் இயங்கிக் கொண்டிருக்கும் ஒரு சில உறுப்புக்களில் முக்கியமானது இதயம் தான்.

ஏன் இதயம் மட்டும் தொடர்ந்து இயங்கிக் கொண்டே இருக்கிறது? இதயம் துடிக்கவில்லை என்றால், அசுத்த இரத்தம் தூய்மையாகாது. உடல் திசுக்களுக்கு சக்தி தரும் குளுக்கோஸ் போன்ற சத்துக்கள், தாது உப்புகள் போன்றவை ஒழுங்காகப் போய்ச் சேராது. போதுமான சத்துக் கிடைக்காமல் திசுக்கள் பாதிக்கப்படும் மற்றும் செயல் இழந்து போகும். மீண்டும் புதுப்பித்துக் கொள்ளமுடியாமல் போகும். கடைசியில் ஒட்டுமொத்த மனித உடலே இறந்து போகும்.

இந்தநிலை ஏற்படக்கூடாது என்பதற்காகத்தான் இதயம் தொடர்ந்து இயங்கிக் கொண்டிருக்கிறது. இதயத்துக்குத் துணையாக நுரையீரலும் தொடர்ந்து இயங்குகிறது.

## முதுமையை வெல்ல நெல்லிக்கனி



இளமையை விரும்பாதவர்கள் எவரும் இருக்க முடியாது. இளமையின் வேகம், செயற்பாடு, புத்துணர்வு போன்றவை முதுமையில் கிடைப்பதில்லை. முதுமை என்பது இயற்கை தரும் அனுபவ மருந்து. அந்த முதுமையையும் இளமை யாகக் கொண்டுவரப் பல அற்புதங்களை இயற்கையே படைத்துள்ளது. ஆனால் இதைப் பயன்படுத்தாமல் அலட்சியம் செய்த சிலர் 30 வயதிலே 60 வயது முதியவர்போல் தோற்றமளிக்கின்றனர். அதற்குக் காரணம் முறையற்ற உணவு, உடற் பயிற்சியின்மையே ஆகும்.

முதுமையைத் தடுக்கும் குணம் நெல்லிக்கனிக்கு உண்டு. ஆண்டி ஆக்ஸிடேட் என்பது உடலில் உள்ள நச்சுப் பொருள்களை அகற்றி நோய்களிலிருந்து உடலைக் காத்து முதுமையைத் துரத்தி என்றும் இளமையுடன் உடலை நன்னிலையில் இருக்கச் செய்யும். இது நெல்லிக்கனியில் அதிகம் காணப்படுகிறது.

தோல் வியாதிகளைக் குணப்படுத்தும் மூலிகை மருந்துகளில் நெல்லிக் கனியின் பங்கு முக்கியத்துவம் வாய்ந்தது. இது இரத்த சுத்திகரிப்பிற்குப் பெரிதும் உதவுகிறது. அதனால் பருக்கள், கொப்புளங்கள் போன்றவை வராமல் தடுக்கிறது.

தலைமுடி உதிர்வதைத் தடுத்து அதன் வளர்ச்சிக்குக் காரணமாக இருக்கும் செல்களைத் தூண்டுகிறது. எப்போதும் இளமையுடன் இருக்கச் செய்கிறது. காய்ச்சல் உண்டாகாதவாறு தடுக்கிறது. காயங்கள், வீக்கம் போன்றவற்றால் உண்டாகும் வலிகளைப் போக்கி உடலின் நோய் எதிர்ப்பு சக்தியை அதிகரிக்கிறது.

கண் பார்வைத்திறனை அதிகரிக்கிறது. கண் எரிச்சல், கண்ணில் நீர் வடிதல், கண் சிவத்தல் போன்ற கண் சம்பந்தமான குறைபாடுகளைப் போக்குகிறது. இரத்தத்தில் உள்ள குளுக்கோசின் அளவைக் கட்டுப்படுத்தி சர்க்கரை நோய் ஏற்படாமல் பாதுகாக்கிறது. உடலுக்கு நோய் எதிர்ப்பாற்றலை தந்தது, ஆரோக்கியத்தை மேம்படுத்துகிறது.

## கறுப்புத் தவளை

கறுப்புத்தவளை இனம் தென் அமெரிக்கா மற்றும் மத்திய அமெரிக்கா நாடுகளைச் சேர்ந்தது. அரை அடி நீளமும் நான்கு இறாத்தல் எடைக்கு மேலாகவும் வளரக்கூடிய இராட்சத தவளை இனமாகும்.

நாய்களுக்குச் சமைத்துப்போடும் உணவுகளைக் கூட இவை விடுவதில்லை. கறுப்புத்தவளைகளின் பெண் தவளை 36000 முட்டைகளை ஒரே தடவையில் இடக்கூடியது. கறுப்புத்தவளைகள் படையெடுக்கும் இடமெல்லாம் உயிரினங்களுக்குக் கெடுகாலம் தான். அளவுக்கு அதிகமாகப் பூச்சி புழுக் களை எல்லாம் விழுங்கிவிடும்.

தவளை இனங்களைச் சேர்ந்த உள்ளூர்த் தவளைகள், தேரைகள் கூட இவற்றுக்கு இரையாகி விடுகின்றன.

## அறிந்து கொள்ள.....

- \* வண்ணத்துப்பூச்சிக்குத் தூரப் பார்வை இல்லை
- \* கடல் மட்டத்துக்குக் கீழே உள்ள நாடு டென்மார்க்
- \* பனாமாக் கால்வாய் அமெரிக்காவின் கட்டுப்பாட்டில் 70 ஆண்டுகள் இருந்தது.
- \* அமெரிக்க நாட்டின் தேசியக் கொடியில் 52 நட்சத்திரங்கள் பொறிக்கப்பட்டுள்ளன.
- \* சீனாவின் சனத்தொகையில் 10 சதவீதம்பேர் 60 வயதிற்கு மேற்பட்டவர்கள்.
- \* ஆசியா என்பதன் பொருள் சூரியோதயா என்பதாகும்.
- \* வரிவிதிப்பு இல்லாத நாடு வடகொரியா
- \* உலகின் மிக உயரமான போர்த்தளம் காஷ்மீரில் உள்ளது.
- \* உடலின் எல்லாப்பகுதிக்கும் இரத்தம் ஒருமுறை சுற்றி வர 30 நிமிடங்களாகும்.

இராஜதனபால்.


## நாய்க்கும் பலமொழி



பேச்சுமொழி வேறுபாடு என்பது மனிதனுக்கு மட்டும் தான் இருக்கிறது என்று நினைக்கிறீர்களா? அதுதான் தவறு. நாய்கூட இடத்துக் கிடம் பல மொழிகளில் வேறுபாடு காட்டிக் குரைக்கும்.

பிரிட்டனில் நாய் "வெள வெள" என்றும் இத்தாலியில் "பூ பூ" என்றும் பிரான்ஸில் "ஓவா ஓவா" என்றும் அல்போனியாவில் "ஹாவு ஹாவு" என்றும் துருக்கியில் "ஹாவ் ஹாவ்" என்றும் டச்சு நாட்டில் "வாஃப் வாஃப்" என்றும் குரைக்கும்.

## சிட்டுக்குருவி வடிவில் உளவு விமானம்



பதினாறு சென்ரி மீற்றர் அளவுள்ள சிறு குருவி இயந்திரம் ஒன்று அமெரிக்கப் பாதுகாப்புத்துறைக்கு உருவாக்கப்பட்டுள்ளது.

நாலு மில்லியன் டொலர் செலவழித்து உருவாக்கப்பட்ட இந்தக் குருவி போர் உளவு விமானம் முனையில் எதிரிகளின் கண்ணுக்குப் படாமல் அதில் பொருத்தப்பட்டுள்ள சிறு ஒளிப்பதிவுக் கருவி மூலம் எதிரியின் நிலைகளைப் படம் பிடித்துவிடும். இந்தச்சிறு விமானம் மணிக் குப்பதினொரு மைல் வேகத்தில் பறக்க வல்லது. ஏற்கனவே உள்ள சிறு உளவு விமானங்கள் காற்றாடிகளுடன் பறப்பதால் எதிரிகள் அவற்றை அடையாளம் கண்டு விடுகின்றனர்.

இந்தக் குருவி விமானம் சிறகடித்துப் பறக்கும். மேலும் கீழும் பக்கவாட்டிலும் பறக்க வல்லது. இந்தச் சிறு இயந்திரக் குருவி திறந்த சாளரங்களுடாகவும் நுழையக் கூடியது. உண்மையான குருவிகள் போலவே மின்சாரக் கம்பிகளிலும் இருக்கும். சிறு விமானங்கள் உருவாக்கலில் இந்தக் குருவி விமானம் ஒரு புதிய பரிமாணத்தைக் கொண்டுவந்துள்ளது.

இதைத் தொடர்ந்து வரும் கருவிகள் உளவுத் துறையில் பெரும்பங்கு அளிக்கும் என்று எதிர்பார்க்கப்படுகிறது.

## பார்வை இழப்பைத் தடுக்க உதவும் புற்றுநோய் மருந்து கண்டுபிடிப்பு



ஆர்.ஓ.பி எனப்படும் ரெட்டினோபதி தாக்கத்தால் குறைப் பிரசவக் குழந்தைகளுக்கு பார்வை இழப்பு ஏற்படுகிறது. உலகம் முழுவதும் 50 ஆயிரம் குழந்தைகள் இதுபோன்ற தாக்கத்தால் பாதிக்கப்பட்டுள்ளன.

இந்தப் பார்வை இழப்பைத் தடுப்பதற்கு புற்றுநோய் மருந்து அவஸ்தின் உதவுகிறது.

குறைப் பிரசவக் குழந்தைகளின் கண்கள் முழுவளர்ச்சி அடைவதற்கு முன்னர் இந்த மருந்து தரப்படும் பட்சத்தில் பார்வை இழப்பைத் தடுக்கலாம் என யு.எஸ் ஆய்வு ஒன்று தெரிவிக்கிறது.

இது குறித்த ஆய்வு அறிக்கை நியூ இங்கிலாந்து ஜூன்ல் ஆப் மெடிசின் இதழில் வெளியாகி உள்ளது. குறைப் பிரசவக் குழந்தைகளுக்கு அவஸ்தின் மருந்தை ஊசி மூலம் செலுத்துவதன் மூலம் பார்வை இழப்பைத் தடுக்கமுடியும்.

லேசர் சத்திர சிகிச்சையைக் காட்டிலும் இது திறன் வாய்ந்ததாக உள்ளது.

வழக்கமான நடைமுறைகளைக் கடைபிடிக்கும்போது சில பிரச்சினைகள் காணப்பட்டன. இந்தப் புதிய முறையில் பிரச்சினை ஏதும் இல்லை என ஆய்வினை மேற்கொண்ட டெக்சாஸ் ஹெல்த் சயின்ஸ் சென்டர் ஹெலன் மிண்ட்ஸ் ஹிட்னர் தெரிவித்துள்ளார்.

அவஸ்தின் ஊசி ஒரு சில வினாடிகளில் மேற்கொள்ளப்படுகிறது என அவர் தெரிவித்துள்ளார்.